

8068

THE STORY OF
AKKANNA & MADANNA

THE MINISTERS OF ABUL HASAN TANASHAH

(TELUGU)

by

Vedam Venkataraya Sastry, M.A.



VEDAM VENKATARAYA SASTRY & BROS.,

No. 4, Mallikeswarar Koil South Lane,
Linghi Chetty Street, G. T., MADRAS.

1949

Rs. 2-0-0

త న షా అక్షన్న మాదన్నలు.

వేదము వేంకటరాయశాస్త్రి



వేదము వేంకటరాయశాస్త్రి ఆంధ్ర బ్రహ్మన్,

4. మల్లి కేశ్వరస్వామిగుడిలోను, ఎంగి సెట్టిపేట,

జి. ౫. నుదరాసు.

1949,

పం.ప్ర. ముద్రిణాలయము

చాకలపేట.

ప్ర.శ.మ.ము.ర.ణ.ము.

1000

CHECKED 93

అపతరిక

భారతదేశచరిత్రమున శివాజీమహాశయనింగొప్ప విశే-
 షగా కలదు. బహుపుస్తకములలోను శాస్త్రసాహిత్యముల
 యందును ప్రస్తావించినను ఈయనను మనము సరిగొరిము కొని
 గూడచున్నాము. ఈయన చరిత్రపటమును ఆంధ్రదేశమున
 'తామ్ర నెలక' లిచ్చి, సాంవత్సరకోత్సవములు జరుపుచు,
 సామమనములను నానెచుచు స్మరించుచున్నాము.
 ఆంధ్రులను, ఈ శివాజీప్రభావున కే కమకాళికులును,
 పాకే దేశముననున్నవలెనకు అపారధమిచ్చి ఉపకరించిన
 వను, అబుల్ హసన్ తానామా (తానామా) సుల్తానునకు
 "క్షమిస్తానై" గోలకొండరాజ్యము నేరచు, ఢిల్లీపాదుషా
 హుక్కు దేశముననున్న ప్రయత్నిములనెల్ల సరిగొరిము
 భగవంతుడు ఆపకే ప్రక్కగొనబడెనై, గోలకొండరాజ్య
 యమును ఆంధ్రరాజ్యముగా భావించి, నానిని నిర్మలప
 ద్మధిదీపవహించి, సుల్తాను సుల్తాన్ నాదముతో హైందవ
 మతిమును పోషించుచు, తుదకు పాదుషాయొక్క కుట్రచే
 దుర్మరణముపాలై, తమ మరణముచేత గోలకొండరాజ్య
 విగాళమునకును తానామా పతిసమునకు కారణభూతులైన
 యక్కన్న మూడన్నల యాశ్చర్యజనకమైన చరిత్రము ఆంధ్రు
 లింకిను సమగ్రముగా పరిశీలించవలసియున్నది. దాదాపు

పండ్లెండుసంవత్సరములకాలము మాదన్న హోహంబు తన సోదరుడైన యక్కన్నసాయముతో నాంధ్ర (గోల్కొండ) సామ్రాజ్యము నేలినాడు. తానీషా సుల్తాను మహమ్మదీయుడే యైనను బుద్ధిమంతుడు, హైందవపక్షపాతి. మాదన్నయందు సంపూర్ణ విశ్వాసముంచి రాజ్యభారమంతయు ఆయనకువదిలి తాను నిశ్చింతుడై యుండెను. తానీషా మాదన్నలు రాజును మంత్రులుంగాగాక సహోదరులవలె నుండిరి. ఇట్టి యాంధ్ర మహాసీయులంగూర్చి మనకొక చిన్నకావ్యమైనను లేదు, నాటకమునులేదు, నవలయులేదు, తుదకొక వ్యాసముకూడలేదు.

నాకు వీరిచరిత్ర ఒకయాకరమున దొరకలేదు. సర్కారు పండితుడు రచించిన మూరంగజేబు చరిత్రమున అచ్చటచ్చట కొంతగలదు. అతడు సయితము ప్రాచీన దాక్షిణాత్యచరిత్ర కాదుల గ్రంథములను పరిశీలించి వ్రాసినట్లు కానరాడు. మొగలాయీపక్షపాతులు రచించిన వాక్యములను గ్రహించినాడు. ఈభావమునే వెల్లడించుచు తానాషా అక్కన్న మాదన్నలలో ఎట్టి దోషమును లేదనియు ఔరంగజేబు సామ్రాజ్యకాంక్షచే వారికి అసత్యము నారోపించెననియు ప్రొఫెసర్ అబ్దుల్ మజీద్ సిద్దికిగారు ఒకవ్యాసమును ఆంగ్లమున రచించి యున్నారు. [హైదరాబాద్ ఎకాడమీరర్నల్] భారతేతిహాస పరిశోధకమండలి, పూనా, వారు 'గోల్కొండ్యాచీ కుతుబ్ శాహీ' అని ప్రకటించిన గ్రంథమున, మొకంజీదొరవారి స్థానిక చరిత్రలనుండి కొంతయు, 'హదికత్-ఉల్-అలామ్' అను

గ్రంథమునుండి కొన్ని ప్రకరణములను ప్రకటించిరి. మదరాసు విశ్వవిద్యాలయ సంస్కృతాధ్యాపకులు శ్రీ డాక్టరు రాఘవ గారు, డాక్టరు సి. కున్హరాజుగారికి మిత్రులు సమర్పించిన వాల్యూములో అక్బర్ సాహిత్యములవారి శృంగారమంజరిని గుఱించి యొకవ్యాసము వ్రాయుచు తానామ నుగుఱించి వ్రాసి యున్నారు. దాని సారాంశము.

శృంగారమంజరి యనునది రసమంజరివంటి శృంగార గ్రంథము దీనిని తొలుత బఱాఅక్బర్ అను నామాంతరము గల అక్బర్ షా అను సన్న్యాసి ఆంధ్రమున రచించెను. ఆంధ్ర కావ్య మంతరించిపోగా దాని సంస్కృతానువాదము మాత్రము మైసూరు ప్రాచ్యలిఖిత గ్రంథభాండాగారమున మిగిలియు న్నది. ఈకవి తానీషా సమకాలికుఁడు, గురువును. తన్ను గూర్చి యిట్లు వ్రాసి యున్నాడు.—

“శ్రీశహరాజపుత్రోఽప్యకబరశాహో మహద్వన్యః,
 యస్యబడేసాహేబ ఇతి నామ మహావై భవై కపదమ్.
 కః కిల తపసామహసా యశసా జ్ఞానేన ధర్మేణ,
 అభవద్భవతి భవిష్యతి జగతి బడేసాహబేన సమః.
 కోవిష్ణుః కోబ్రహ్మ తాభ్యాం శ్రేష్ఠస్తతోఽప్యకబరాయమ్,
 ప్రథయతిమహేశ్వరత్వం యస్యబడేసాహబేతినామాఖ్యమ్.
 అకబరమవచోగోచరగుణమసికవయోయథామతి ప్రశంసంతి
 యత్కిల తద్గుణగరిమావర్ణయితురైరవం తనుతే.
 తేనాంధ్రభాషాయం రచితః శృజ్గారమజ్జరీ ఛాయం.

ప్రయమకబరేణ భూభృష్ కుటమణిరజ్జితాంఘ్రికమలేన.”

ఈభూభృష్టే మన తానామా యని తర్వాత నుడుపు చున్నాడు.

“చతుర్థివేష్టిత సర్వ సహేశనుత శౌర్య ధైర్యమనో హర లావణ్య సజ్జతి లలిత సాహిత్య వజ్రతా సదృశ్వాండిత్య కలిత సులతానబులహన తగ్గీణీశ ముకుటతట దేదీప్యమాన రుచిరశర రత్నకిరణ సీరాజుశ కల్పితచకిలయసదృశ చరణ గురురాజ శహరాజ భక్తసాత్రి సుగుణగంధ పరిమితహిత వాక్య సాజ్ఞిత్యయుక్త స్వమిత పరిమిత సంపన్న సిద్ధాంత నిరస్తర సంసాపరాఖిల నవరసాలంకార సవ్యగుక్త కవనధారేయతా కలిత సన్నిధాన శ్రుతిస్వరసాన రాగాద్ధ గానక్రియాసాయూ గమక ప్రబంధ ధాతు గాయనగుణ తతానన్దసుషిరఘనగాత్ర భేదక్రియాగ్రహ జాతిమార్గ తాల దేశికతాల తత్వజ్ఞనిధి పాతికాశ్రిత కవిబంధు మిత్ర బహుసాహేబాకబరశాహా శృంగార మజ్జరీగ్రస్తరాజం రుచిరం విరిచయతి.”

ఈ ‘గురురాజ శహరాజే’ తానామా గురువైన మారాజు కొత్తాల్. ఈతనింగూర్చి ఈతని వంశముంగూర్చియు నిట్లు వ్రాసియున్నాడు.

“కింకరనరమధుకరకుల దత్తమహానందమకరద్దే

బద్దేనవాజహరతి పదారవిందే సదావందే.

తద్వంశాత్ వరముక్తామణిరివవిమలద్యుతిస్సతవిరభూత్

శ్రీహరాజనామా భూమిరభూమ్భుషితాయేన.

అసం స్తస్యతనూజా సహా కేనా శరాజ ఇత్యాద్యః

శాహన పేనరుల్లాహోఽప్యకబా శాహ్నయస్తే చ సుర
శుల్కాః

శాహన పేనరుల్లాహోఽతిగుణః శాహరాజ ఇత్యభవో

విబుధజననూననీయో మహానుభావః క్షీణ్స్త్రిగురుః.

వీనింబట్టి చూడగా నీకవి తాతామాకు గురువుత్తర
జను, గురువును. తాతామా అట్టి మహాసియుల నాలగ్నమున
సర్వజనమాలనీయుడై యుండి నందుననే హిందూగ్రంథము
లలో శ్రీకృష్ణామలక్ష్మణులు తాతామాకు ద్విజ మనుగ్రహించి
నట్లు కలదు.

ఉచ్చిర కయిత హవార్తిను సాండు వీంగూర్చి అంతి
వ్రాసియున్నాడు. వీరు మొదట 1666 లో (తెర్వాత మీర్
జుమ్లా అని ప్రసిద్ధుడైన) సయ్యద్ ముస్తఫా అనువానికడ
గుమాస్తాలుగా 10 గిల్లర్లు ధతిమున ప్రవేశించిరిట. వీరిలో
నూదన్న ఉపాయశాలియనియు అక్కన్న కొంత భండరి
పడువాడనియు, వీరువురివలననే మీర్జుమ్లా గోలకొండ
నుండి సాటిపోవలసి చెప్పిననీయు తెర్వాత మాదన్న 'సూర్య
ప్రకాశరావు' నిరుదముతో సర్వాధికారమును వహించియుగ
డగా సుల్తాను అంతిటిని అతినిపై వదలి తానుమాత్రము
75000 జలరులు జీతము గ్రహించి అనందించుచుండెనని వ్రాసి
యున్నాడు. మాదన్న పర్షియను హిందూస్తానీలలో పండితు
డట. అతని బంగారుపల్లకీ పోవుచుండగా వీధులలో నెల్ల

వాడును లేచి నిలిచి గౌరవించుచుండిరట. దచ్చివారిని చాల మర్యాదగా మాదన్న చూచెననియు హవాద్దకు దర్శనము సైత మొసంగెననియు కలదు.

మొగలాయి చరిత్రకాదులును వారిని అనుసరించిన వాడును అక్కన్నమాదన్నలను తానీషాయే చంపించెనని వ్రాసిరిగాని ఇందెంతమాత్రమును సత్యముకానరాదు. మొకంజీ వాడు గ్రహించిన సానికచరిత్రలో నంతఃపురమువారే ఈ పని మొనర్చిరనియు, తానాషా వారివివదలుట కెంతమాత్రము సన్నుతింపనివాడు, వారి మరణమునకు చాలదుఃఖించెననియు కలదు.

తానీషా అక్కన్న మాదన్నలచరిత్ర వ్రాయుటకు ఎంతేనియు సామగ్రి కలదు. నీని నెల్ల చచ్చించి వాస్తవాంశములను గుర్తించివ్రాయుటకు చాలకాలము పట్టును గాన ప్రస్తుతము వాకు నిజమని తోచిన విషయములనే నవలవలె సామాన్య పాఠకలోకమునకు అందజేయు నుద్దేశముతో నీ వచనమును రచించితిని. ఒకటి రెండుచోట్ల కొద్దిగా కల్పించితిని. ఈమహామంత్రిల చరిత్రను, మొగలాయివాడు రచించినవే గాక దక్కనీల వ్రాతలనుకూడ చూచి, చక్కగా పరిశోధించి వ్రాయుట ఆంధ్రులకర్తవ్యము.

నేడము వేంకటరాయశాస్త్రి, M. A.

తా నా షా అక్షన్న మాదన్నలు.

ప్రకరణము ౧. దండోరా.

“హిందువుగాని మహమ్మదీయుడుగాని, ఎవరైనను ఈకాగితమును చదివి ఇందులోని విషయమును విశదీకరించు వారికి అబుల్ హసన్ తానాషాసుల్తాన్ బహద్దరువారు ‘వసారత్’ అను ఉద్యోగమిచ్చి చాలగౌరవము చేయుదురు. ఎవరైనను చదువగలిగినవారు నచ్చి చదువవచ్చును” అని గోల్కొండపట్టణము వీధులలో నొకదినము దండోరా వినవచ్చుచుండెను. వెట్టివాడొకడు డప్పువాయిించుచుండగా జెల్లని కాగితమును చూపుచు నతనినెంట రాజభటులును వారితో నొక యుద్యోగస్థుడును పోవుచుండిరి. ఆకాగితమున నక్షరములులేవు. ఒక బాటసారి దానినిచూచి “ఓరి అల్లదా. మూడునెలల మట్టి ఈగోల్కొండలో తిరుగుతున్నారు. ఎవరూ దొరకలేదంటయీ ఒట్టి కాగితం చదివేవోట్లె. అచ్చరాలుంటే చదవతారా లేకుంటే చదవతారా.” అని పరిహాసముగా తన మిత్రులతో మాటలాడుచుండెను. వారు నవ్వుచుండిరి. కొందఱు జనులు అందేదో వాస్తవముగానే విశే

వము కలదనుచుండిరి. వీధులలో నిది యొక వేడుకగా నుండెను.

ఈ చెల్లని కాగితము బౌరంగజేబుపామపా గోలకొండ సుల్తానుకు పంపిన ఇరయత్తానానూ. పామపాయొక్క యుగోగ్య గస్తుడు అతడు కొన్ని నెలలక్రింద దానిని పెచ్చి గోలకొండ సుల్తానైన తాసీపా (తానాపా) గాకచ్చి జవాబుకోరయ్యుండెను. అక్షరములులేని చెల్లని సాకాశితమును చదువుడని తాసీపా తన వర్తకమును ఉర్ద్యగులను అదజను అడిగెను. ఎవరును చదువలేకపోయిరి. అది కేవలము కాగితమే అని ఎవరును సాహసించి చెప్పలేకపోయిరి. దర్బారులో నెవరును చదువ లేకపోగా సుల్తాను ఊరిలో నెవరైన చదువగలరేమో విచారించుమని కొత్తాలును నియమించెను. ఎవరును కనబడలేదు. తుదకు ఇంటింటికడను ఉప్పువాయిమచు, చౌబు దారులు గోలకొండలోని పూడ్చిండు పెద్ద పీథులలో తుడుము కొట్టసాగిరి. మూడు నెలలుగా తాసీ వాయించుచుండినను ఎవరును ముందుకురాలేదు. వాడుక ప్రకారము వారు అనుదినము వాయించుచునే యుండిరి. అదిగో నాటి దండోరా.

దండోరా ఒక గొప్ప భవనముకడకు వచ్చి నిలిచినది. ఆయింటి యజమాని సయ్యద్ ముజఫర్ అను సేనాపతి. దండోరా వినగానే ఆయింటినుండి యొకడు ఆచౌబుదారుల జమాదారును లోనికి పిలిచెను. జమాదారు వరాండాలో ప్రవేశింపగానే బోపలి తిన్నెలపై కూర్చుండి లెక్కలు

తయారుచేయుచుండిన ఇరువురు బ్రాహ్మణ యువకులు నౌకరు మూలముగా నా కాగితమును దెప్పించుకొనిరి. వారిలో ప్రథముడు 'మాదన్నా ఆకాగితం అందుకో' అని ద్వితీయుని హెచ్చరించెను. మాదన్న 'ఇద్దరం చూదాం అన్నయ్యా' అని దానిని గ్రహించి 'అక్కన్నా చూచావా' అని ఒకరు మార్చి యొకరు దానిని చూచి తిమిలో తామేదో చెప్పకొని వెంటనే తిమి యజమానునికడికు పోయిరి.

అక్కన్న మాదన్నలు.—సఖాం దివాక్ బహద్దరువారికి ఈకాగితమును మేము చమనగలము.

వారి యజమాని ముషఫర్ సేనాపతి ఆశ్చర్యపడెను. 'క్యా! క్యా! క్యా!' అనెను. ఆయువకులు మరల నల్లె పల్కిరి.

ముషఫర్.—ఏమి హాస్పత్య! మూడు నెలల కాలం నుంచి ఈజూలు ఎవరూ ఈగోల్కొండ మే సద్వలేక వీళ్లు దండ్రోరా స్పృతారు. మీరు ఇద్దరు నన్నలేదు మొన్నవచ్చి నార్, అప్పుడే ఇట్టవంటిజూలు సద్వతాము చెప్తారు. అట్టవంటి జ్ఞానంవుందా మీకి?

అక్కన్న మాదన్నలు.—దివాక్ బహద్దరువారి యను గ్రహముండిన ఇంకను ఎన్నేనియు చేయగలము. నియోగి కుష్టువాండ్రిముగదా. మాది ఓరుగల్లు. మాతండ్రిగారు భానూజీపంతులుగారు, తల్లి భాగ్యమ్మ, మాకు ఎన్నియో విద్యలు నేర్పినారు. మా మాతృభావలగు సంస్కృతాంధ్ర

ములేగాక అరబ్బీ పారసీభాషలను నానావిధములైన లిపులను నేర్చినారు. దర్బారులోకూడ ఎవరికిని సాధ్యముగాని లెక్కలన్నియు మేము తయారుచేయగలము. ఎటువంటి అసాధ్యమైన రాచకార్యమైనను తమవంటి ప్రభువులు దయదలచిన ఊణములో సాధింపగలము.

ముజఫర్.—అచ్చా, అచ్చా, మీరు శైలంగీ నియోగులు బలే హాషాధ్యులు. మీకు ఇంతబుద్ధి పక్షి తల్లి కడుపునుగిచి వస్తుంది. మరి ఆజాబు సద్వండి తమాషా చూస్తాం.

అక్కన్న.—ఇది చాల రహస్యమైన విషయము. సుల్తానువారి సన్నిధిలో చెప్పవలసినది.

ముజఫరుకు ఈజవాబు కొంత యత్నాత్మకము కలిగించినట్లుండెను. అతడు ఊకఊణముండి ‘ఓహో! అట్లాగా, అయితే మనం సుల్తాన్వారి దర్బారునకి రేపుపోతాం. ఈదినం ఇక్కడ మనకు పని జరూరత్ కాదా.’ అనెను.

మాదన్నకు ముజఫరువాక్యములలో కాపట్యము కనబడెను. వెంటనే అక్కన్నను చూచెను ఆచూపులోనే అతని యభిప్రాయము “ఈమహానుభావుడేదో అడ్డుదారి తీయుచున్నాడే! ఈతని కప్పుడే మనమీద ససూయజనించినది” అని అక్కన్న గ్రహించెను. మాదన్న పై యెత్తు ఎత్తెను. ‘సర్దారుచి త్తిము. మరి దంహ్ రావారు ఈవిషయము సుల్తాను

వారికి నివేదించిన వా రేమనుకొందుగదా' అని దం. డో. రా జమాదారును కనుగొనెను.

జమాదారు.—సర్దార్ సాహేబ్. సుల్తాన్వారి పనికంటే మనకు వేరే గేమిపని జరూరత్ ఉంది. మనం మొదట సుల్తాన్ బహద్దర్ వారికి దర్బాణంచేసి తర్వాత వేరేపని చూడడం ఖరీ మన్నీచేస్తాం. వారు ఈ ఆశప్యకు సహించలేరు సర్దార్ సాహేబ్.

ముజఫర్.—‘ఈ జమాదార్ నదలడు. ఈ షెలంగీ పిల్లకాయలు అసాధ్యులు. వీళ్లకు సుల్తాన్ దర్బాణం ఐతే మాకీ చాలాకష్టం వస్తుంది ఊస్తంది. ఏమిగతి, కానీ చూస్తాం.’ అని ఆలోచించి, వారితో “ఓహో! అట్లాగా. అచ్చా. అచ్చా. అయితే మనం సుల్తాన్వారి దర్బాణాన్ని పోతాం. అరే దం. డో. రా జమాదార్, నివు ముందుగాపోయి సుల్తాన్వారికి మాసలాముల్ చెప్పి, ‘ఇనయత్ నామాకీ సద్వేముతసుదీలు ఇద్దరు బొమ్మన్ను వరింగల్ నుంచి వచ్చివారు. వారిని సుల్తాన్వారి దర్బాణాన్ని పోస్తావున్నాం’ అని మన్నిచెయ్యి. మేం ఇట్లే వస్తావున్నాం.

వెంటనే ఊరింతయు పుఖారేర్పడెను. చాల నేర్పరులైన గుమాస్తాలు ముజఫరుసాహెబువద్ద చేరియున్నారని అందఱును చెప్పుకొనసాగిరి. కబురిందఁగానే సుల్తాను తత్క్షణమే ఆయువకలను తొమ్మని పరుగుబంత్రాత్రును పంపెను. ఇక

తప్పదని ముజఫరు అక్కన్న మాదన్నలను వెంటబెట్టుకొని దర్బారుకు పోయెను.

ప్రక ౨. తానాపాదర్బారు.

గోలకొండపర్వతమర్గము. కొండకుక్రింద మొదటిదర్వాజాకడనుండు గోడలపై దాదాపు తొలబడి లేక నంద అనుగుల యెత్తు గోడలమీద గండిభేదంపెట్టుచు చిత్రములై యున్నవి. నేడును యాత్రకులు గూడవచ్చును. దర్వాజాక ఆనుకొనియుండు తొన్నలపై పొచ్చుచే పూటూజినయెడల ఆగట్ల ముపైకపోయి పది పనులపై పులిముసములు ప్రసాద్యమయ్యును. సింహద్వారము నాటగానే కొండయడవారి ము మొదట మఱియొకదర్వాజా కలను. దానికి ముందు పెద్ద మంటపము. కిటికీలు లేవుగాని బోన నొంగుకులను. అటనుండి మెట్లెక్కి పోవలయును. ఆకొండయందును దుర్గాక్షమిని నిక్షేపమై రహస్యగ్రహములచోను వానికి వలసిగు నేటిసనుపాయముల చేతను తెయారుచేయబడి నేటికిని చూపరుల కాశ్చర్యము కలిగించుచున్నది. ఏచోటినుండి ఏచోటికిపోవుటకు ఎచ్చటెచ్చట రహస్యమార్గముకలదో కొలది రక్షకులకుమాత్రమే తెలియును. నాలుగైదు అంతస్తులుదాటిన యనంతరము తానాపామందిరము కొండనెత్తిమున నున్నది. అచ్చట స్థలము కొంతవిశాలము. ఆమందిరమున నడుమ పెద్ద కొలుపుమంటపమును, దాని కిరువైపుల రెండుగదులు, దీనికెక్కుటకు ముందు

భాగమున రెండువైపుల ఎదురెదురుగా పనిమెట్లు మంటప మధ్యభాగమున కలసి సింహాసనమున కెదురుగానుండును. దీనికిపైన మరియొకమంటపము. దానికిని పైన ఇరుకుమెట్లచే పోదగించి బోడిమేడ. అచ్చట మెట్లకుపైన నికయెత్తు నివేశ మును దానిపై సుల్తాను కూర్చుంటుకు స్థలము ఏర్పరపబడి యున్నది. అచ్చట సుల్తాను కూర్చుండిన గోలగొండదుర్గ మంతయు రాత్రునికి కనబడుటచే గాక చుట్టూపై పుల పనిమెట్ల దూరమునకక కనబడును. ఆ మహత్తైనన్నివేశము చూచు తుకు నేడే ఎంతో ఆనందకరముగా నుండిగా గాఢు సదవమై యున్నప్పుడు గూడెన వాడే భాగ్యము.

అబుల్ హాసన్ తానాపా సుల్తాను మొదటి^{మంటప} మంటమున నే దర్బారులు యుండును. అమీర్లు, నల్లు, ఉస్మాన్లు, ఖాజాన్లు వాహదా పాదాము, ఏదోయింట్ల ఎల్లవారును వాహదా గల ములలో కూర్చుండియు నిలువబడియు నుండి. సిఫాయీలు దర్వాజాలకడ విచ్చుకత్తులతోను ఈతెలతోను జాగరూకులై వచ్చుచు పోవుచు నున్నవారిని నిదానించి చూచుచుండిరి. దర్బారులో సుల్తాను ప్రక్కన మొగలాయీపాదుషా ఔరంగ జేబు పంపిన రాయశారి కూర్చుండియుండెను.

మొగ. రాయ.—తానాపా సుల్తానబహద్దర్. మా యేలినవారు ఔరంగజీబ్ అలంఘీర్ పాదుషావారు మాకీ గోల్కొండకీపంపి కొన్నిమాసాల్ ఐనవికదా. మేముజెచ్చిన ఇనయత్నమా ఇప్పట్కీ ఎవరూ సద్వలేదు. దర్బారులోనే

ఎవరూ లేళ్ళోతే ధూరం పర్గణాలలోను గ్రామాలలోను
ఎవరూ ఉంటారు. మాకీ శెల్వయిస్తే మేముపోతాం.
పాదుషాగారితో చెప్పియేస్తాం—గోల్కొండామే దీన్ని సద్వే
దాన్ని ఎవడీ పక్షీ సామర్థ్యం నహి—అని.

తానామా.—[ప్రశాంతముగా] రాయ్బారిభాయి,
మీరు అనసరపడివద్దు. మాదేశం చాలా విస్తీర్ణించేత దూ
రంలో ఉంటారు మహాతనుదీలు అందుచేత వారికి కనిపట్టడం
అసాధ్యంగా ఉంది. [వజ్రంను చూచి] అయితే ఇంకా ఎవరూ
దొరకలేదా నజీర్నాహేబులు.

సభలో సుల్తానుకు చెంతనేయుండిన యొక ముసలి
వజీరు అబ్దుల్ రజాక్ లారీ యనునతడు—సుల్తాన్ బహద్దర్,
మనకీ కొంచెం నిద్రాం కావాలా తోస్తుంది. మన యీ
ఆంధ్రదేశం సుల్తాన్వారూ సెలవు ఇచ్చినట్లు చాలా విస్తారం
ఉంది. శ్రీకాకుళం మొదలు పుదుచ్చేరివరకు మూలమూలకు
అన్ని తాణాలకు మనుషులుపోయి ఉన్నారు. ఇంకాగానాలో
నిత్యం దంజోరా వేయిస్తున్నాము. మన గోల్కొండలో ప్రతి
క్షణం దంజోరా ఉంది. ఈ దేశంలో హిందువులు మహమ్మ
దీయులు అందఱున్న బుద్ధిమంతులు. ఎవరో దొరకవచ్చును
తప్పకుండా.

తానామా.—అవును అబ్దుల్ రజాక్ సాహేబ్ అదే

ఇట్లు వీరు మాటల్లాడుచుండగానే పహరాజవాను ప్రవేశించి, ఖుర్నీషు సలాములుచేసి.—తఫావద్ బాదద్, మన బడా వజీరు సాహేబ్ ముజఫర్ బహద్దర్ వారి దగ్రానుండి జవాబ్ వచ్చియున్నాడు. ఆయనకుండ వెన్నెనేవస్తావున్నావ్.

తానామా.—తత్క్షణం రమ్మను.

అంతట దంహోరాసిఫాయి ప్రవేశించి సుల్తానునకు సలాములుచేసి ఇట్లు నివేదించెను. “ఈదిగం దంహోరా మామూల్ ప్రకారం వేసికప్పుడు ముజఫర్ సాహేబ్ వారు నూకీపట్టి ఇట్లా చెప్పినావ్. ‘సుల్తాన్ బహద్దర్ వారి పాదాలకీ మాసలాముల్ చెప్పి — ఇనయత్ నూ సద్వేవారు, వెలంగీనియోగీ బొమ్మను మాతసుదీలు ఈగులాంవద్ద వచ్చిఉన్నారు. వారిని సుల్తాన్ వారి దర్బారునకి వెస్తావున్నాం—అని మన్నించేయి, మేం ఇద్దో వెన్నెనే వస్తావున్నాం’”—అని.

తానామా సంతోషముతో — అచ్చా, అచ్చా. రాయ్ బారి భాయి. చూచినాయూ లేదూ. మీజాబు ఇప్పుడే సద్వేతారు మా వెలంగీమూతిసుదీలు. మీరుచూస్తారు.

రాయ బారి.—అట్లాగైతే చాలాసంతోషం. కానీ చూస్తాం.

తానామా.—ఓయి సిఫాయి, నీవు మళ్లీ వాని జద్దీ రమ్మను.

సిఫాయి మరల పరువెత్తెను. చూచితిమిగదా ముజ
ఫరు ముందు ప్రకరణమున ఆలసించుట. సిఫాయి మరల
రాగానే ఆతడు ఇత నిలువలేక బయలుదేరెను. వీరు కడ
పటిదర్వాజా సమీపింపగానే దావారికుడు వీరిరాకను సుల్తా
నునకు నివేదించెను. ప్రభువులు నసనభూషణోజ్వలముగాకొలు
వున్నచోటికి ముజఫరు ముగిసినపుడు నీయాంధ్రసోదరు
వెంటనంటిపోయిరి. అందఱుచూపులును వారిమీదనే యుండి
నవి. వీరేదో యాశ్చర్యకరమైనపని చేయఁబోవుచున్నారని
సభ్యులును పరివారమును తలచుచుండిరి. వారివేషము చాల
విశిష్టముగానుండెను. దోనయి, పోసుగుచొక్కాయయు,
పైన సన్నని యగవస్త్రమును నెత్తిన తిలక్ టోపీవంటి
టోపీయు, మొగమున గీర నామములును. దూరమునుండియే
సుల్తానునకు మోకాళ్లపై నిల్చి సలాములుచేసిరి. ముజఫరు
సలాముచేసి, 'సుల్తాన్ బహద్దూర్ సాహేబ్. వీరే ఆ శైలంగీ
మూతసుదీలు.' సుల్తానునకు వారినిచూడఁగానే ఏదో చెప్ప
రానియానంద మేర్పడినట్లుండెను వారిని చెంతకుపిలిచెను.
చూపులోనే భావముగ్రహించిన యాంధ్రసోదరులు సింహా
సనముకడకుపోయి నిలిచిరి.

అక్కన్న మాదన్నలు మరల సలాములుచేసిరి; విన
మ్రులై నిలువఁబడిరి.

తానాపా వారిని నిదానించి చూచి—రండి. మీబుద్ధి
పక్షి మేము ఇప్పుడేవిన్నాం. ఇంతచదివినవారు మాదర్బార్లో

ఉండడం మాకు చాలశౌరవంగదా. ఎవరురా, ఆశ్చర్య
యత్నామా చెంది.

తానాపా.—మీ పేరు ఏమి ?

మాదన్న.—మహాప్రభూ తమింపవలెను. “ఆత్మనామ
గురోర్నామ, నామాథి కృషణస్య చ, ఆయుఃకామో న గృహీ
యాత్ జ్యేష్ఠాపత్య కళత్రయోః.” అని మాపెద్దలయాచా
రము. ఎవరును తనపేరు తానే చెప్పకొనరాదుగదా.

తానాపా.—బలే! బలే! అవును. మీరు సాంప్ర
దాయస్థులు

ముజఫరు.—ఈయన అక్కన్నగారు, ఈయన మా
దన్నగారు.

తానాపా.—అన్నతిమ్మలు ఒకటే ఆకారం ఉన్నారు.
మీకుచూస్తే మాకు చాలసంతోషం ఉంది.

అక్కన్న.—మహాప్రభులవారి యనుగ్రహము కలు
గుట భగవంతుని యనుగ్రహము కలుగుటయే. ఏలినవారి
దర్శనమైన సంతోషమునా మాకు నోట సరిగా మాటలు
వచ్చుటయే కష్టముగానున్నది.

మాదన్న.—జగద్రక్షకా, తమయనుగ్రహము గలిగిన
నేడే మాజన్మమునకు మంచిరోజు. ఏలినవారికి ప్రియముగా
నొకరిచేసి మా రక్తమాంసములు గోలకొండకును ఈ
యాంధ్రసామ్రాజ్యమునకును ధారపోయుటకు సిద్ధముగా

నున్నాము. ఏదినము అట్టిసందర్భముకలుగునో నాడు మా జనము పావనము అగును. నూవలన పనిగొనుము మహా ప్రభు.

అబ్దుల్ రబ్బాక్. — అచ్చా. అచ్చా. బాగాచెప్పినారు మాదన్నాపండిత్. ఈ గోలకొండకీ మీరు రక్షమాంసాలు ధారపోస్తే మేము సూప్రాణం శరీరం సర్వం అడ్డంపెద్దాం. అల్లాకటాక్షం బాగావుంటే ఇట్టాటే రాజధక్తి, దేశధక్తి ఉండే రాజ్యానికి ఆ రావణాసురుడుకూడా ఏమీ చెయ్యలేడు. మీవంటివాళ్లు నూకు అవశ్యం స్నేహితులు ఉండడం మరీ.

తానామా. — అచ్చా అచ్చా. మీరు అంతా మనకీ స్నేహితులు. అంతా అన్నలు తమ్ములు. మాదికూడా సామాన్య ప్రాణం. భగవంతుడి వేషకాకోపం మేము ఈసింహాసనం మీద ఉన్నాం. ఈ ప్రపంచం అంతా హాశ్చర్యం, సందేహం, మోసం, తమాషా గమ్యతే ఉంది. మనం ఎందుకు పుట్టి నాం తెలియదు. ఏమి జాతాం తెలియదు. ఎక్కడికిపోతాం? ఎప్పుడు పోతాం? ఎల్లా పోతాం? ప్రాణం ఏమి? హాత్త ఏమి? అంతా తెల్వనే తెల్వదు. అంతా తమకు తెల్లును చెప్పి కొందలు మోషం చేస్తారు. అందుకేతా మనం ప్రాణంతో ఉండే నాల్గుదినాలూ సంతోషంగా ఉంటాం. భాయి భాయి స్నేహం చేస్తాం. ఒకరికీ కష్టంవద్దు, నల్లరికీ ఉపకారం చేస్తాం, కాలం వచ్చినప్పుడు ఎవడిదోవలో వాడుపోతాడు. మీరుషులు

చెప్పేది అదే. మనసూఫీలు చెప్పేది అదే. మా గురుమహారాజ్ పారాజు కొత్తాల్ వారి ఉపదేశంకూడా అదే.

అక్కన్న మాదన్నలు.—ఆహాహా ఎంత మహాత్ముడియ్యా ఈతానాపా సుల్తాను. మీరు గొప్పవేదాంతి మహాప్రభూ, తమ దర్శనముచేసినే పూజనీయు పావనమైనట్లున్నది.

ఈసంభాషణయంతయు ముజఫరుకు వానితోడి వజీరును మహల్బాదునై న మూనాఖానను వానికని ప్రియముగా నుండలేదు. అతడు ఇంకను నౌకరులు ఇషయత్నామాను తేలేదే యని వేదసపడుచుండెను. నౌకరులు తేగానే దానిని త్వరగా నందుకొని సుల్తాను ముందిడెను.

తానాపా.—దయచేసి సద్వండి పండిత్ వార్లు.

మాదన్న దానిని చేర్చిగ్రహించెను.—మహాప్రభూ. ఇందలి విషయములు చాల రహస్యములు. తమకుమాత్రమే తెలియవలెను.

తానాపా.—‘అచ్చా, అలాగైతే మనం మాకులయ తానాకు పోతాం.’ కులయత్తానా యసుగా నాంతరంగిక గృహము. సుల్తాను, అక్కన్న మాదన్నలు, అంగరక్షకులును మాత్రమే మేడమీదికి పోయిరి. ముజఫరుకు నెత్తిన పిఠిగు పడినట్లు ఆదెను. తన గునూస్తాలేమి సుల్తానుతో నాంతరంగిక గృహమున ముచ్చటించుట యేమి? ఈయువకులకు జరుగు మర్యాద అతనికి కనుకుట్టుగా నుండెను. తనకుకూడ పోవలయు

నని సంకల్పమున్నను సుల్తానుయొక్క అనుజ్ఞలేనిదే పోరాడు. ఈతని ఈ వేదనకు కారణము మున్నందు శేలియును.

కులయత్ ఖానాలో ప్రవేశింపఁగానే తానాషా - 'మరి వచ్చినాంగదా, ఇప్పుడు సద్యః' అనెను.

మాదన్న.—జగత్ప్రభూ, తమకొక వేషక చూపెదము (అని) ఒక గళాసు నీరు (అని నొకరిను చూచెను) వెంటనే నీరు కాగా దానిని ఆకాగితముపై చల్లెను. వెంటనే నల్లని యక్షరములు కనబడినవి. ఈయక్షరములు ఇంతకు ముందే ఏదైన కారణముచే నీరుపడి కనబడియుండవచ్చును గదా. దంపిరావారి చేతనుండు కాలమున రెండు వానచినుకులు వానిపైబడియుండినను వాని రహస్యము వెల్లడియై యుండును. కాని దైవవిలాసము అట్టిదేదియు జరుగక మాదన్ననఱకు ఆపని నిలిచియుండినది. ఇట్టివే కాఁబోలు జీవితముగోని యవకాశములు.

తానాషా — ఏమి హాశ్చర్యం అక్షరాలు ఉన్నవి. ఇప్పుడు కనపడుతున్నవి.

మాదన్న.—ప్రభూ, ఇది శ్లోసిరావ్రాత. అందుచేత తెలియలేదు. దీనిరహస్యము మాతండ్రిగారు మాకు చిన్నప్పుడే బోధించినారు అలగఘోరుపాదుషా దీనిని పంపుటలో గోలకొండ దర్బారులో ఎటువంటివాడున్నాడు అని పరీక్ష చేయనట్లున్నది. మహాప్రభూ మనరాష్ట్రమునకు వారివలన ఈ గతము ఎనుకొనె న తమదు. బిజాపూరుమీఁద మొగలా

యీలు బలముగా యుద్ధసన్నాహములు చేయుచున్నారు. బిజాపూరు పడిపోయినచో తర్వాత మనవంశం తప్పదు. చాల జాగ్రత్త వహించవలెను.

తానాపా.—అవును. మీమాట నిజం. ఔరంగజేబు ఎప్పుడైనా గోల్కొండ తివడానే ఉన్నాడు. మానరాద్దల బుద్ధిలేక ఒకరితో ఒకరు జగడం వేస్తారు. కాసిగిడి అబ్బోచన చేసాం.

మాదన్న.—మహాప్రభువుగారితో పదిమాటలేల. మేము తమ చిత్తమునకు నచ్చునట్టి నౌకరులము.

తానాపా.—అచ్చా. అదే నూకి కావాలా మీవల్ల మాకీ చాలాపని కావలసిఉంది. ముందుకి అబ్బోచిస్తాం. ఇప్పుడు ఈఇనయత్నామాకి జవాబ్ రాయండి.

మాదన్న వెంటనే తన చొక్కా జేబునుండి ఏదోపాడి తీసి జవాబు తయారుచేసి సుల్తానుకు చూపెను. తానాపా— 'శబాష్. ఎవరురా అడ్డ. ఆముగల్ రాయ్భారికి పిల్వండి' అని సగములో 'వద్దు దర్బార్లోనే ఈజవాబ్ ఇస్తాం' అ మరల దర్బారుకు పోయెను. అక్కన్న మాదన్నలు పరమానందభరి తులై ఒకరి నొకరు చూపులతో మాత్రమే హెచ్చరించు కొనుచు సుల్తాను వెంట దర్బారులోనికి జనిరి.

తానాపా.—మొగల్ రాయబారిభాయి ఇద్దో మీకి జవాబ్. పాదుషాగార్కి మీరు దీన్ని రవానాచేయండి.

సభలో నందఱును ఆశ్చర్యపడుచుండిరి. అక్కన్న మాదన్నలు సుల్తాను ఎదుట నిలువఁబడినను యుండిరి. తానామా వజీర్లనుచూచి ఇట్ల నెను. “వజీర్సాహేబులు. ఈపంశుల్లు మాకీ చాలా మెహసత్ చేసి మాపర్వు నిల్పినాన్. వీరిశెల్వి అపారం, ఆశ్చర్యం, సంతోషం ఉంది. వీర్కి మేం వసారత్ ఉద్యోగం ఇచ్చినాం. ముజఫర్ ఖాన్ బహద్దర్ మీరు ఇప్పుడే ఫర్మా తయార్ చేయండి. మిగిలిన మర్యాదా అంతా చెయ్యండి. రేపు దర్బార్లో గౌరవం చెయ్యండి. మీరు శెచ్చిన మూతసుదీలు ఇంతమంచిపారుగా ఉన్నది మీకుకూడా గౌరవంకదా. మీరు కుంహా మాకు ఎంతో మెహసత్ చేసి నాన్ గదా.”

ముజఫర్. — సుల్తాన్వో చిత్తం. అంతా ఇట్లే చేస్తాం.

సుల్తాను దర్బారును అంతటితో నాంప చాలించెను.

ఎవరీ యక్కన్న మాదన్నలు! వీరే గోలకొండ సామ్రాజ్యాధినాయకులై కొంతకాలము పరిపాలించిన సుప్రసిద్ధాంధ్ర మంత్రులు అక్కన్న మాదన్నలు. వరంగల్లు ఫర్గణాలో భానుజీహంబులు ఒకానొక అమీలుక్రింద సుంకాధికారి. ఈయనభార్య భాగ్యమ్మ. ఆయమభాగ్యమున నలుపురు కుమారులు జనించిరి—అక్కన్న, మాదన్న, విశ్వనాథుడు, మృత్యుంజయుడునని. తండ్రియే కుమారులకు చదువుచెప్పెను. సకాలమున వివాహములంజేసి గృహస్థులంగా నొనర్చెను. ఉత్సాహవంతులైన పెద్దకొమారు లిరువురును ఒక శుభ

ముహూర్తమున తండ్రియాజ్ఞనంది తమ పోరోహితుని వెంటనిడుకొని రాజకీయోద్యోగములకై గోలకొండకువచ్చి ముజఫరుకడ గుఱుస్తాబుగా ప్రవేశించిరి. ఆ మూడవనాడే దంఢోరావినిరి. నాడే సుల్తానుదర్బనమును వసారత్ ఉద్యోగ లాభమును. మెల్లమెల్లగా పైకివచ్చి ఎన్నఁచో సుల్తానుదర్బన మగుటకన్న తలవనితలంపుగా నొక్కదెబ్బతో వారికి సుల్తాను దర్బన మైనది. దర్బారుఁ జి తమ యదృష్టమును తండ్రికి చెప్పి పంపుటకు వారు వెంటనే తమబసకు పోయిరి.

ప్రకరణము 3. తానాషా పూర్వచరిత్ర.

అక్కన్న మాదన్నలకు తానాషావేదాంతమును విని నదిమొదలు ఆతఁడేల యల్లు మాటలాడెనో, ముజఫరు ఖానుఁడు తమపై నేల యసూయవహించెనో కనుగొనవలయు నని కుతూహలము పొడమినది. వారు అటనట విచారింపఁగా నీక్రిందివిషయములు జెలిసినవి.

గోలకొండ సుల్తానులలో అబ్దుల్లాకుతుబుషా అటవ వాఁడు. ఈతఁడు తన తండ్రిమరణానంతరము క్రీ. శ. 1626లో పండ్రెండవయేట రాజ్యమునకువచ్చి నలువదియాఱు సంవత్సర ములు పరిసాలించెను. ఈకాలమం దంతయు నాతఁడు ఇతరుల చేతి కీటుబొమ్మయై యుండెను. నలువదియేండ్లకు పైగా నీతని రాజ్యశాంత్రమునంతయు నీతనితల్లి హయత్ బక్ష్ బేగమ్ అనునామె, నడపుచు వచ్చెను. ఈమె బలవంతురాలు,

దర్పముగలది. ఈమె చనిపోయినతర్వాత అబ్బిల్లా సర్వవిధముల తన పెద్దయల్లుడైన సయ్యదు అహమ్మద్ అనువానికి వశన రియై యుండెను.

ఈ ఇరువురు మంత్రులయొక్క రాజ్యతంత్రముచే గోలకొండసామ్రాజ్యము మొగలాయిచక్రవర్తులకు లోజిక్కదాదాపు అర్థశతాబ్దము తప్పించుకొనెను. ఈ విశ్రాంతితాత్కాలికమైనదేగాని స్థిరమైనది కాదు. రాజ్యనాశము ఎల్లను తప్పని పరిస్థితి రావొడగినది. అబ్బిల్లా తన జీవితకాలమంతయు సోమరిగాను దుర్బలుడుగా నుండెను. క్రీ. శ. 1656-వ సంవత్సరమున సీతడు ఔరంగజేబు చేతబడక కొంచెముగో తనప్రాణములను కాపాడుకొనెను. నాటి విదేశయాత్రికుడు బెర్నియర్ అనునాడ డిట్లు వ్రాసెను. “రాజు (అబ్బిల్లాకు తుబ్ షా) తన మనోదార్థ్యముచేతయు పోగొట్టుకొని రాజ్యతంత్రమును చడపుటదే మోనుకొనినాడు. ఇతఁ డెప్పుడును ప్రజలకు దర్శనమిచ్చుటగాని దేశాచారముల ననుసరించి ధర్మాధర్మముల విచారించుటగాని లేదు. పైగా సీతడు గోలకొండ కోటగోడలనుదాటి ఇవలికివచ్చుటకు అడై ర్యపడును. ఇట్టి పరిస్థితిచే దేశమందంతయు కల్లోలములును అరాచకమును సహజముగా తప్పనివయ్యెను. ప్రభువులు సామంతులు ఈరాజునందు ఏమాత్రము గౌరవానురాగములు లేనివారగుటచేత ఈతని యాజ్ఞలను తిరస్కరించి దేశమునందు జనులకు దుర్భరములగు కష్టములను పెట్టుచున్నారు.”

రాచనగడునందు పరిస్థితు లింతకన్న నేమాత్రమును మంచిస్థితియందు లేవు. రాజు వ్యర్థుడై తనకాలమునంతయు బోగమువాండ్రు సాంగత్యమున గడిపుచుండెను. రాజకుటుంబమునందు అంతఃకలహము లేర్పడుచుండినవి. సుల్తాను అబ్దుల్లాకు పుత్రి సంతానములేదు. మువ్వలు కొమార్తె లుండిరి. మొదటికొమార్తెను సయ్యద్ అహమ్మద్ అనునాతడు వివాహమాడి, నామమాత్రముగా అబ్దుల్లానున్నను నుంచి రాజ్యమంతయు తానే ఏలుచుండెను. రెండవకొమార్తెను ఢిల్లీ పాదుషా ఔరంగజేబు రెండవకొమారుడైన మహమ్మద్ సుల్తానను నతడు వివాహమాడెను. ఈ యిరువురలో సయ్యద్ అహమ్మదు మక్కాకుచెందిన యొక గొప్పకుటుంబములో జనించి కేవలము తనశక్తిచేతనే రాజ్యమునందు సర్వాధికారియై యుండెను. సుల్తానుయొక్క మూడవకొమార్తెకు వివాహము కావలసియుండెను. ఈమెను సయ్యద్ అహమ్మదు యొక్క ఆశ్రయించును, అతని తండ్రిగారి శిష్యుడగునైన సయ్యద్ సుల్తాను అనువానికిచ్చి వివాహము జరుపుటకు ఏర్పాటులు జరిగియుండినవి. కాని సయ్యద్ సుల్తాను తన కాలంబమైన సయ్యదు అహమ్మదుయొక్క వంశమును వెక్కిరించి నందున ఇరువురకును ద్వేష మేర్పడినది. అది క్రిమముగా జగడిమునకు పరిణమించి సరిగా వివాహముహూర్తదినము రాగా, సయ్యదు అహమ్మదు సుల్తానుకడకుపోయి ఆవివాహము జరిగినచో తాను తత్తణమే రాజ్యమునే వదిలిపోవుదు

నని చెప్పనంతటిపరిస్థితి యేర్పడినది. బలహీనుడైన యా సుల్తాను తానా చిరకాలమునుండి యలవాటుపడిన సహాయుని వదలుట కిచ్చగింపకయు, పెద్దకొమార్తెకు కోపమువచ్చునేమో యని భయపడియు, పెద్దయల్లుని యిచ్చకు సమ్మతించెను. తత్క్షణమే సయ్యదు సుల్తానుయొక్క వివాహవేషమును లాగి వేసి రాజ్యమునుండి తఱుమగొట్టి అతనియింటిని సుల్తాను యొక్క భటులు కొల్లగొట్టిరి.

తర్వాత జోస్యులుపెట్టిన లగ్నము దాటిపోనీయక ఆ దినమే సుల్తానుయొక్క కొమార్తెకు వివాహము నెఱవేర్ప వలసియుండెను. సుల్తాను ఆజ్ఞచే అధికారులు వరాన్వేషణ మొనరింపసాగిరి. బలవంతుడు బుద్ధిమంతుడును నగువాడు సుల్తానునకు అల్లుడైన తన కాపదయని సయ్యదహమ్మదును అట్లే మంత్రులును తెలంచి వ్యర్థుడైవచ్చిన నొరకునాయని చూచి అబుల్ హసన్ అనువానిని సంపాదించిరి. ఈతఁడు తండ్రిపార్శ్వమున రాజబంధువు. ఈతనితండ్రి గొప్పవర్తక మునుసాగించి మరణించినను అతని యవసానకాలమున నేమియు మిగులనందున అబుల్ హసన్ పేదరిక మనుభవించు చుండెను వివాహదినమునాటికి పదునాలుగు సంవత్సరము లుగా నీతఁడు సయ్యద్ రాజు కొత్తాల్ అను స్వామికి శిష్యుడై అతని సాంగత్యమందే కాలముగడపుచుండెను.

ఈ మహమ్మదీయస్వామి సంస్కృతాంధ్రములలోకూడ కవి, వేదాంతి, పండితుడు. ఈతఁడు తానామాకాలమున గోల

కొండలో మహాతపస్వియని ప్రసిద్ధి నందియుండెను. ఈతఁడు తపస్సంపన్నుల మంశమున జనించినవాఁడు. బందెనవాజ్ హజరత్ అను తపస్వియొక్కఁడు ఢిల్లీ నగరమునుండి బయలుదేరి అల్లావుదీను సుల్తాను కాలమున (క్రీ. శ. 1321-1422) గుల్బర్గాలో కొంత కాలముండి అచటనే సమాధి నందెను. ఈతని వంశమువా రందఱును గొప్పవేదాంతులై స్వాములని ప్రసిద్ధి నందిరి. వీరిది సూఫీమతము. మహమ్మదీయులయందు వీరికి పక్ష పాతములేదు. ఏమతమువారైనను సరే వేదాంతులైన చాలును. ఇట్టి పండితశిఖామణి, మహర్షి, అబుల్ హసను యొక్క గురువు. ఈమహర్షి పెద్దకొమారుఁడు బడేసాహేబనఁ బడు అక్బర్ షా తండ్రివలెనే కవి శిఖామణి. ఆంధ్రమందు శృంగారమంజరియను నొక కావ్యమును రచించెను. అందు తన పూర్వజుడైన బందెనవాజ్ హజరత్ కు వందన మాచరించి యున్నాఁడు. ఇతఁడును అబుల్ హసనుకు గురువే.

నిరంతరము ఈమహాశయుల మాటలు వినుచు వేదాంతిగా నబులహసను కాలము గడుపుచుండెను. దీనినెల్ల నీచ సహవాసముగా భావించి ధనికు లెవ్వరును ఈతనితో చేరరైరి. అబుల్ హసనునకును విహికవాంఛలు జనింపలేదు; గురువుమీఁద నపార భక్తియు గురువర్యున కీతనియందు చాల వాత్సల్యమును ఏర్పడియుండినవి.

ఒక దినము గురుశిష్యులగోష్ఠిలో సుల్తాన్ కుమార్తె వివాహ ప్రస్తావము వచ్చినది; ఆమఱునాఁడే వివాహముహూ

ర్తిము. సంతోషముగా నేవో మాటలాడుచు తటాలున గురువు నేలమీఁదనున్న ఎఱ్ఱని బంకమట్టి నెత్తి అబుల్ హసన్ యొక్క వ్రేళ్లను దానితో పాఠాణివలె నలంకరించెను; పరిహాసముగా నవ్వుచు 'నేను నిన్ను పెండ్లికొమాదునివలె నలంకరించుచున్నాను' అని పల్కెను. ఏలయన వారలో వివాహానంతరము పెద్దలు పెండ్లికొమరుని యాశీర్వదించు విధమిది. ఇదేమని యందఱును ఆశ్చర్యమునందిరి. 'ఏమో! భగవంతుఁడు నా కీబుద్ధిని పుట్టించినాఁడు' అని యా మహాత్ముఁడు బదులు పల్కెను. మహాత్ముల వాక్యము లెన్నఁడును నిరర్థకములు గావు. ఆమఱునాఁడే రాజాధికారులువచ్చి అబుల్ హసనును గురునన్నిధినుండి తోడ్కొనిపోయి ఆతనికి వివాహమంగళవేషమిచ్చి, సయ్యదు సుల్తానుకొఱకు తయారుచేయుఁ బడిన వస్తువుల కొసంగి ఉజ్వలాలంకృతమైన మహోన్నతాశ్వముపై నెక్కించి, దీపములతోను సంగీతాదికములతోను ఊరేగించి రాజకొమార్తెకు వివాహము గావించిరి. ఇదంతయు నాతఁడు స్వప్నమాయగా తలంచెను. వివాహానంతరము గురువును దర్శించి ఆతని పాదములలో వ్రాలెను. జగత్తే అట్టిదని ఆతని గురువు బోధించెను. ఈమహానుభావుఁడే తానామా, ఆంధ్రులకు రామదాస చరిత్రమున చిరపరిచితుఁడైన తానీమా. నిరంతరము వేదాంత వినోదములలో ప్రొద్దుపుచ్చుటచే నీతనికి 'తానామా' (నిత్య సంతోషి యగు రాజు) అని ప్రసిద్ధియేర్పడెను.

క్రీ. శ, 1671 లో. ఏప్రిలు 21 వ తారీఖున అబ్దుల్లా సుల్తాను మరణించెను. తత్త ణమే సింహాసమునకు తగవులు ప్రారంభమైనవి. సయ్యదు అహమ్మదు తాను అబ్దుల్లాకు పెద్ద యల్లుడైన కారణమున సింహాసనము తనదని లేచెను. అతని భార్య, మూసాహేబు, తనచుట్టునున్న నైదేశసేవికలను బానిసలను సాయధలంగావించి అంతఃపురమందు తన హక్కులను కాపాడుకొనుటకు సగసిద్ధురాలుగా నుండెను. కాని లాభము లేక పోయినది. సయ్యదు అహమ్మదునకు ఆతని యధికార కాలమున నాతని కర్కశ స్వభావముచే శత్రువులనేకులేర్పడి యుండిరి. పైగా సీతఁడు పరిపాలనయందు సమర్థుడగుటచే ఉద్యోగులు ఈతని ధార్మ్యమును సహింసలేకయుండిరి. అబుల్ హసనుయొక్క వినోదస్వభావము లంచగొండ్లైన రాజకీయ లకు చాల అనుకూలముగా నుండెను. అతనిని సుల్తానుగా సింహాసన మెక్కించిన తమకు విశేష లాభముండునని వారను కొనసాగిరి. అంతఃపురములోను కోట దర్బారులోను కొంత జగడమైనది. సయ్యద్ ముజఫర్ అను సేనాపతియు, మూసా ఖాన్ అను మహమ్మదును (అంతఃపుర రాజగృహాధికారి) మఱి కొందఱు ఉద్యోగులును ఏకమై ఆకస్మికముగా సయ్యద్ అహమ్మదును పట్టి చెరసాలయం దుంచిరి; వెంటనే అబుల్ హసనును సింహాసన మెక్కించి పై యిరువురును మంత్రులైరి. ఇతఁడే సయ్యద్ ముజఫర్ సర్వసేనాపతి, మహామంత్రి, అక్కన్న మాదన్నలను తానాషాకడకు తెచ్చినవాడు. ఈ

మంత్రియొక్క అధికారవాంఛయు తలపోగరుదనమును తానాపాకు చాల దుస్సహముగా నుండెను. ఈమంత్రుల నిరువురను తొలగించుట కాతడు తరివేచియుండెను. అందులకు తగిన సహాయులు దొరకలేదు. అక్కన్న మాదన్నలు తనకీ సహాయముచేసి ఉపకరింతురని తానాపా తలచెను. తానాపా వేదాంత వాక్యములకును ముజఫరుయొక్కయు వేదనలకును కారణమును వెదకినందుల ఫలముగా నింత పూర్వకథ అక్కన్న మాదన్నలకు తెలిసినది.

ప్రక. ౪. మాదన్నకు 'సూర్యప్రకాశరావు' బిరుదము.

అక్కన్న మాదన్నలు తానాపా కొలువులో ప్రవేశించి వారము దినములైనవి. అనుదినము రాజగృహమునకుపోవుచు తమ యుద్యోగమును నిర్వహింప మొదలిడిరి. చాల సులువుగా వీరి అన్ని కార్యములను చూచుకొనుటచే ఇతరులు మహమ్మదీయులు పెక్కింటికి వీరి సాయముపేక్షింపసాగిరి. మిత్తులేర్పడిరి. స్థూను రిహస్యముగా వీరి శక్తిసామర్థ్యములను పరీక్షింపచుండెను. ఆయవ్యయ విధానములలో వీరు లెక్కలు తయారుచేయుటను చూడవలెనను మిషతో వారిని తన కులయత్థానాకు పిలిపించుకొని ప్రసంగించుచుండును. వారి తండ్రి భానూజీపంతులు కొమారుల యభివృద్ధిని ఎఱిగినను ఏకారణముచేతనో ఓరుగల్లునందేయుండె . మున్ముగడప్పుడో గోలకొండకు వచ్చినది కొనూగులకు వామెను

ప్రక-ర. మాదన్నకు సూర్యప్రకాశరావు బిరుదము 25

ఒకనాడు అన్నదమ్ముల కిరువురకును మంచి శుభస్వప్నములైనవి. వెంటనే వారు మేల్కొని ఒకరితో నొకరు చెప్పుకొనిరి. తెల్లవారిన తర్వాత స్నానాదిసామధారణములైన వెనుక పూజాగృహము ప్రవేశించిరి.

మాడుపల్లి కృష్ణభట్టుగారువారి పోలికలు. సోదరులిరువురును వారిని సమీపించిరి-‘భట్టుగారూ, జపమైనదా’

భట్టు.—ఆ అయినది నాయనా. ఇంద్రీరము.

అక్కన్న మాదన్నలు తీర్థము గ్రహించి వారిముందు పీఠములపై కూర్చుండిరి.

అక్కన్న.—భట్టుగారూ, మాకిద్దరకు నిన్నరాత్రి అద్భుతమైన స్వప్నములు వచ్చినవండీ. చాల ఆశ్చర్యముగా నున్నది. వాని ఫలము తాము చెప్పవలయును.

భట్టు.—శుభం, శుభం. మీకు ఇటీవలనే సుల్తాను దర్శనము, రాత్రి శుభస్వప్నము. ఈగోలకొండసామ్రాజ్య ధోరేయునాతడు కాబోలు. చెప్పండి బాబూ.

అక్కన్న.—తమ యాశీర్వచనము. మూడవజామున నేను ఎక్కడనో దేవాలయములో నున్నాను. చుట్టును భక్తులనేకులుండిరి. తటాలున దీపారాధన జరిగినది. ఎదుట భగవతి భవాని కనబడుచున్నది. విగ్రహముకాదు. సతీవముగా నుండెను. చేతుల నాడించుచు నామె ఎల వారిని చూచుచుండెను. నాకు ఒక క్షణము ఏమియు తోపలేదు. మాదన్న

ప్రక్కనే యుండెను ఆభక్తకోటిలో తానాషాకూడ కనబడుచుండెను. ఈమహమ్మదీయుఁ డెట్లు గర్భాలయములోనికి రాగలిగెనని నాకాశ్చర్య మాయెను. మాదన్నవైపు చూచి తిని. ఆతఁడు ‘చూడు, చూడు, అమ్మవారు పిలుస్తున్నది’ అని చెప్పెను. అటు చూచునుగదా భక్తులు తానాషా ఎవరును లేరు. భవానీదేవిమాత్రము కనబడుచుండెను. ‘అక్కన్నా ఇంద, ఈకరవాలము గ్రహింపుము, మాదన్నా ఈపాశము నీకు. మీకు మేలు కలుగును’ అని అంతరాసమాయెను. అదే స్వప్నము తమ్మునికికూడ వచ్చినది.

మాదన్న — అప్రసండి. మాయిదువురి స్వప్నములు ఒకటే. మేము ఏకకాలముగో మేల్కొని ఒకరి నొకరము చూచుకొని కొంతసేపుండి తర్వాత స్వప్నవృత్తాంతములను చెప్పుకొంటిమి. ఏమి యాశ్చర్యము!

భట్టు.—ఆహా! హా! దివ్యమైన కల. స్వప్నశాస్త్రముగో చెప్పియున్నట్లు మూడవజామున వచ్చినకల మూడు నెలలగో ఫలించును. మీకు ఈవసారత్ నొకరి మూడు నెలలు మాత్రమే. తర్వాత అక్కన్నా, నీకు మహాసేనాధిపతి పదవియు, మాదన్నా నీకు మహామంత్రిత్వమును లభించును. అమ్మవారి ప్రసాదము వృథాపోదు. భక్తకోటిలో మీకు తానాషా కనబడుటచే నాతఁడు మహాభక్తుఁ డనియు, గొప్ప వేదాంత్రి యనియు, మహమ్మదీయుఁడే యైనను పూజనీయుఁడని తెలిసికొనవలయును.

ప్రక-ర. మాదన్నకు సూర్యప్రకాశరావు బిరుదము. 27

అక్కన్న మాదన్నలు.—‘అంతయు అమ్మవారి యను గ్రహము’ అని శక్తి పటమునకు సమస్కరింతురు. ఇంతలో వారి మేనల్లుడు గోపన్నవచ్చి ‘తానాషా సుల్తానువారు మామయ్యలకోసం కబురంపించినారు. జవాను వచ్చియున్నాడు’ అని చెప్పెను. వెంటనే అక్కన్న మాదన్నలు బయలుదేరి పోయిరి.

తానాషా గొప్ప యెత్తుగడలో నుండెను. తనకు తొలుత రాజ్యప్రాప్తికి కారకులైన ముజఫరు మూసాలనులు తన్ను కేవలమొక బొమ్మగాఁ జేయుటచే శత్రువులైరి. వీరి నెట్లు తొలగించుట యని తానాషా తలంచుచుండెను. సుల్తాను హృదయమును ఈమేధావంతులు క్షణములో గ్రహించిరి. సుల్తానుతో నాంతరంగిక సంభాషణలు మొదలిడిరి. ముజఫరు మూసాలను తక్షణమే తొలగించిన నిందవచ్చుననియు ఆపని క్రమముగా చేయవలయుననియు మాదన్న సుల్తానున కుపాయము ఖేల్చెను. ఆయిరువురికును పరస్పర విరోధ మేర్పడునట్లు చేయుమనెను. ఒకనిని మించి వారిలో నొకనిని మర్యాద చేయుచుండుమనెను. నాడు తానాషా మాదన్నచే నీతంత్రమును గ్రహించి అట్లేచేయ నొరంభించెను. ముజఫరు మూసాలు ఒక్కొక్కఁడును సుల్తానునకు తానే ఆప్తుడననియు, సుల్తానునకు సాయముచేయు ప్రాధాన్యము తనదే యనియు మరియొకఁడు తన స్థానము నాక్రమింపజూచు శత్రువనియు తలంపసాగెను. వారిలో ద్వేషమభివృద్ధి కాసాగెను.

ఈ ద్వేషము వారి సేవకులలోకూడ వ్యాపించి వారు వీధులలో
 కొట్టుకొనువఱకు వచ్చెను. ఒకదినము మూసా ముజఫరులు
 పరస్పరము దూషించుకొని రాజవీధులలో చాల యల్లరి
 గావించుకొనిరి. వెంటనే ఆవిషయము సుల్తానువఱకును
 పోయెను. సుల్తాను మాదన్నను రహస్యముగా సలహా అడి
 గెను. మాదన్న ఇట్లు నేర్పెను-వారిరువురను ప్రత్యేకముగా
 పిలిపించి ఒక్కొక్కనితోను వానిమీఁదనే తన కభిమానమనియు
 ఇంకొకనిమీఁద ద్వేషమనియు చెప్పి, తర్వాత, ప్రతిష్ఠకొఱకు
 నలువుర యెదుట దర్బారులో మందలింపఁబోవుచున్నానే గాని
 వేఱుగాదని పలికి దర్బారులో నిరువురకును బుద్ధిచెప్పవలసినది
 అని. సుల్తాను ఆ ప్రకారమే చేసెను. అంతవఱకు వారిచేతి
 కీలుబొమ్మ ఈసుల్తానని తలంచుచుండినవారు ఇప్పుడు కొంత
 భయపడసాగిరి. వాస్తవముగా బలవంతుఁడనియే తలంచిరి.
 ఆమంత్రి లిరువురును ఇది నాటకమేగదా యని తలంచియుం
 డిరి. ఈవిధముగా రెండు మూడు పర్యాయములు జరిగినది.
 మూసా ముజఫరులు కత్తియుద్ధమునకు కూడ సంసిద్ధులై
 యుండిరి. ఇంతలో అక్కన్న మాదన్నలు లంచములిచ్చియు,
 బెడరించియు ప్రభువులను, సామంతులను ఉద్యోగులను, యో
 ధాగ్రేసరులను సుల్తానుపక్షమునకు త్రిప్పియుండిరి. మంత్రిలకు
 గౌరవముతోకూడ బలమును ఊడిగెను. వీరు సుల్తానును
 త్రిప్పుచున్నారనుమాటపోయి వీరు సుల్తానునకు లొంగిపోవు
 చున్నారని గాని సుల్తాను వాస్తవముగా సాధువు, లేకున్న



MADANNA PANTULU
(From Hevart)

Reproduced by kind permission of
The Govt. Epigraphist for India.

ప్రక-ర. మాదన్నకు సూర్యప్రకాశరావు బిరుదము. 29

వీరిని ఎన్నడో కడతేర్చి యుండునని జనులు చెప్పుకొనసాగిరి.

నాలుగవ పర్యాయము చాలరచ్చ జరిగెను. మూసా ముజఫరులు దర్బారులో పరస్పరము చాల దూషించుకొనిరి. సుల్తాను నూటలను సయితము లక్ష్మిముచేయక తిట్టకొనుచుండిరి. సుల్తాను మాదన్నను చూచెను మాదన్న కనుసైగ చేసెను. వెంటనే తానాషా వారిరువురను ఖైదుచేయుటకు ఆజ్ఞ చేసెను. ముందే మాదన్న ఏర్పాటుచే కాచుకొనియుండిన రక్షకవర్గము మూసా ముజఫరులను బంధించి కొనిపోయిరి. ఈమారుకూడ సుల్తాను ఆత్మగౌరవమును నిలువఁబెట్టుకొనుట కొరకు అట్లు చేసెనని ఆభ్రాంతిలు తలంచిరి. కాని సుల్తాను వారికి మరి విడుదల లేకుండఁ జేసెను; వారి యాప్తపర్గమును పూర్తిగా శిక్షించెను. కొందఱు సుల్తానునకు పాదాక్రాంత్యలై మన్ననలకు పాత్రులైరి. తిత్తిణమే సుల్తాను, మూసా ముజఫరులు ద్రోహులనియు వారికి తానిచ్చినది లఘుశిక్షియనియు నుద్ఘోషించి, మాదన్నను వజరుగ నియమించి అతనికి “సూర్య ప్రకాశరావు” అను బిరుదము నొసంగెను. అక్కన్నను మహా సేనాధిపతిగా నేర్పాటుచేసెను. వారి మేనల్లుఁడు గోపన్నకు మాదన్న సిఫారసుమీద భద్రాచలమున తాసిల్దారుద్యోగ మిచ్చెను. వాని తమ్ముడు వెంకన్నకు ‘రూస్తంరావు’ అను బిరుదిచ్చి పౌజదారుగా నియమించెను. అప్పువారి ప్రసాదము ఈ విధముగా నెఱవేరెను. సుల్తాను మాదన్న సిఫారసుమీద

కాత్తడు కేవలమొక జ్ఞాని ఈరూపున నున్నాడని తలంప
సాగిరి. అట్టి ప్రభువును కొలుచుట మహాభాగ్యమని తలంచిరి.
అనుదినమును ఉదయము కచేరికిపోయి సుల్తానునకు నాటి విష
యముల నెల్ల విశదీకరించి తాము చేయఁబోవువానిని మనవి
చేసి ఆతని యనుమతి నందుచుండిరి. మునుపటి వశీర్షకును
వీరికిని ఎంతభేదము! ముజఫరు మూసాలు తానామాకు ఏమియు
చెప్పెడివారే కారు. వీరు, సుల్తాను రాజకార్యముల వివరములు
తనకు వలదనినను, ఆయనకు నివేదించుట ధర్మమనియు
మర్యాదయనియు చప్పుచు ఆతనిని చాల అనుసరించుచుండిరి.
భగవంతుడు తనకింత మంచి మంత్రుల సంపెగదా యని
తానామా సంగతించుచుండెను.

చూడన్న మంత్రియైన కొలదికాలమునకే దేశమును
భాగుపఱచెను. మొదటిపనిగా కొండలలోనుండి దేశోపద్రవము
చేయ జాతులవారిని శిక్షించి పైరుపంటలకు రక్షణయొసం
గెను. జనులను పీడించు జమీందారులను సుంకాధికారులను
లాగివేసి సాధువులను ధర్మపరాయణులను వారిస్సాసమందు
నియమించెను ఈవిధముగా సన్నిజిల్లాలను నిష్కంటక మొన
రెైనను. తర్వాత అన్ని సుభాలాలోను గ్రామగ్రామముగా తనిఖీలు
చేయించి నివరముగా పన్నునసూలుపట్టీలు ఆయాసంవత్సర
ములకు ప్రత్యేకముగా తయారు చేయించెను. ఇందువలన
జనులకు కొంత నెమ్మది యేర్పడెను. ఇనాములు, అగ్రహార
ములు, దేవబ్రాహ్మణ దానములు, 'నౌకరీ ఇనాములు' మొద



AKKANNA PANTULU

(From Havari)

Reproduced by kind permission of
The Govt. Epigraphist for India,

లైచవాని పాలనలోని అక్రమములను పూర్వించెను. తాను క్రొత్తగా పెక్కదానములను ఇనాములను ఇచ్చెను. హిందూ మహమ్మదీయులకు పక్షపాతిములేక శిక్షణ రక్షణ లొసంగుచుండెను.

గోలకొండసామ్రాజ్యము చాలవిస్తృతమైనది. ఉత్తరమున శ్రీకాకుళము (గోవా లెక్కా) మొదలు దక్షిణమున పుదుచ్చేరివఱకును, ఆంధ్రదేశము ను నీవిశాల సామ్రాజ్యమున చేరియుండెను. కడిపల్లియును కన్నూరుజిల్లాలోని తూర్పు భాగమును నేటి హైదరాబాదుసంస్థానమునందలి కల్యాణి జాగీరువఱకుగల భాగముయు ఇందులోనిదే. ఏను⁶ ఒకటి కెండు ప్రదేశములు తప్ప ఆంధ్రదేశమునయు గానాపా పరిపాలనలో నుండెను. గాటి యాంధ్రదేశమున బాగానియు పండుచుండెననిన అతిశయోక్తి కా నేరదు. నిజాపూరునందలి నిస్సార ప్రదేశమును నదలి ఆంధ్రదేశమును (చాలి గానా-శ్రీలింగదేశమును) ప్రవేశించినంతనే పచ్చని పైరుపంటలు చూపరుల కానందమును గొల్పుచుండినవి. ఫలవృక్షములు సేతోత్సవము సేయుచుండినవి. ఈదేశమునందలి వజ్రపుగనులును విశేష వ్యాపారస్థానములైన రేపుపట్టణములును ఖండాంతరములయందు ప్రసిద్ధిచందియు జినవి. లానాపా సుల్తానునకు సంవత్సరమునకు దాదాపు మూడువకోటుల రూపాయల యాదాయముండెను. ఈమొత్తము సుల్తానుయొక్క సకల వినోదాదికములకును చాలి పైపెచ్చు రాజ్యరక్షణకోటకు విదేశీయు

లకు వాణ్ని కము లిచ్చుటకు సముత్తము చాలియుండెను. ఈ నైభవమే శత్రువులకు కనుకట్టాడెను. మొగలాయిలకు ఈ సంపదవంతయు చూరగొను దురాశ పొడమెను.

బౌరంగ జేబు సింహాసనమెక్కిన తిర్వాతి ముప్పది సంవత్సరములవఱకు గోల్కొండ సామ్రాజ్యమునకు శాంతియుండెను. ఇందులకు కారణము, బిజాపూరువలె, గోల్కొండ మొగలాయిలను నేరుగా నెదుర్కొనక పోవుటయే. ఇంతవఱకును మొగలాయిలకు, శివాజీతోను అతని స్నేహితుడైన ఆదిల్ షాతోను యుద్ధముచేయుచుండినందున, గోల్కొండపై దాడి నలుపుటకు అవకాశము దొరకలేదు. పైగా గోల్కొండవారు ఢిల్లీ వారికి సక్రమముగా కప్పము పంపుచుండిరి.

గోల్కొండ రాజ్యమునకు సర్వదైవ రక్షణలేదు. దాని యత్తరభాగము మొగలాయిలు జయించిన రాజ్యమును ఆనుకొనియున్నట్టి విశాలమైన బయలు. దానియందు బిజాపూరుముయొక్క రక్షణకున్నట్లు దుర్గమపర్వతములుగాని, నీరు దొరకని ఎడమగాని మట్టియట్టి నైసర్గిక నిరోధముగాని లేకుండెను. కాని ఎంతకాలము బిజాపూరు స్వతంత్ర రాజ్యముగా నుండునో అంతవఱకు గోల్కొండకు అపాయములేదు. ఈవిషయమును చక్కగా నెఱిగిన వాడగుటచే నౌరంగజేబు పాదుషా గోల్కొండను మొదట జయించి తన సామ్రాజ్యమందు కలుపుకొనుటకు యత్నింపలేదు. అట్లు చేయుటయు అసాధ్యముగా నుండెను.

మాదన్న పంతులు కొలది మాన్యులతో తత్సాక్ష్యము గోలకొండవా రనునందుచును జిన పిదేనాంగసీతినే యనుసరించెను. శ్రీ. శ. 1636-వ సంవత్సరము. వైజాముపాహిరాజ్యము పడిపోయినది మొదలు దక్షిణరాజ్యములకు పట్టిన భీతిచే గోలకొండవాఁకిని పట్టినది, ఎట్లు మొగలాయీవారి బారినుండి తప్పించుకొనుట యని. ఇందుచేతనే కుతుబుపాహి (గోలకొండ) సుల్తానును మాటనూత్రిము పాదుషాక నశంసములుగానుండిరే గాని వాస్తవముగా, లోలోపల, బిజాపూరు ఆడిల్ పాకు ధన సహాయము చేయుచుండిరి. మొగలాయీలు బిజాపూరుము మీదికి దాడినచ్చినప్పుడంతయు తమ సైన్యములను ఎల్లల కడకు పంపుచుండిరి. మొగలాయీలు తాము బిజాపూరుమీదికి దాడి పెడలినయెడల గోలకొండ సైన్యములు మొగలాయీ దేశముమీదికై నను, లేదా మఱియొక వైపునుండి మొగలాయీ సైన్యముమీదికై నను, బిజాపూరుమువారికి సాయముగా దండెత్తివచ్చునని ఎఱిగియుండిరి.

మాదన్న బిజాపూరుమువారితో విశిష్ఠింపలేదు; స్నేహమే చేయుచుండెను. కాని బిజాపూరు న్యవహారిము ఇష్టము చాల గందరగోళముగా నుండెను. ప్రకృతమున నంతరికలహములు జరుగుచుండినవి. ఇట్టి రాజ్యముతో నీకాలమున స్నేహము అసాధ్యమును నిరుపయోగమును. ఈవిషయములెల్ల నాలోచించి మాదన్న పంతులు నిరంతర విజయులైన మహారాష్ట్ర¹⁶³⁷ లతో స్నేహము మొదలుపెట్టెను శివాజీతో నుత్తర ప్రత్యుత్తరములు ప్రారంభించెను.

ప్రకరణము ౬ - శివాజీ.

క్రీ. శ. 1674 లో శివాజీపట్టాభిషేకము చేసికొనెను. అందుచేతాన్ని ఎక్కడము చాల తిగ్గిపోయెను. తర్వాత ఆడిల్ మాహి రాజ్యమును పలుచోట్లు గోలెడిచేసి ను ఎక్కువ ధనము గ్రాహకము. దక్షిణాంధ్రము నీ పలు ప్రదేశములను ఆతని దిప్పికి గోలెడిచేసి. ఈని రాజుకి భయపడి పెక్కు వ్యాసాసంగములు వాడైపోయి. దక్షిణదేశమున నేటి మదరాసును సుభాషముగా ను పుటయేగాక శివాజీ కంట నిగను పడిలేదు. ఈదేశమునని జనులు నిరాడంబర జవులై సౌఖ్యముగను జీవి. ఇచ్చటి ప్రపట్టణములు ఆతి ప్రాచీనకాలమును జీవి విశేషవ్యాసాముల కాటపట్టు లగు టయేగాక ఇచట గనులు లెలుగని సౌభాగ్యముగా నుడినవి. ఈధనమ శయు చాలవలక దేవాలయములకు ధర్మకార్యములకును ఖచ్చిగుటయేగాక విశేషముగా జనులకు దాచుకొను టకును ఆభిణములు చేయుచుకొనుటకును మిగులుచుండెను.

విజయగిరినాగ్రాజ్యపతినామరాజుము దక్షిణదేశము పెక్కు రాజ్యములయెను. ఈరాజ్యములన్నియు నిరిగతిరమును తమగోరాము కలహించుకొనుచునేయుండినవి. తమకు సాయము చేయుటకై నీరు గోలకొండి చిహ్నపుండు మొదలైన మహమ్మదీయ రాజ్యముల సాయమును వేపటచే తమకు లకు పలుకుబడి హెచ్చసాగెను. మొగలాయాల బలముచే

ఉత్తరమున రాజ్యమును విస్తరించుట అసాధ్యమైనందున బిజాపూ గోలకొండలు దక్షిణమున వ్యాపించుటకు ప్రయత్నించుచుండిరి. ఇందుచే గోలకొండవారు కడప, ఉత్తర అక్కాపంజల్లాల భాగమును పాలనావశ్యకము జయించిరి. బిజాపూరు వారు కర్నూలు, బెంగళూరు, ఉత్తరముననున్న మైసూరు భాగమును పాలన కొల్లడిముల పడిమి మదరాసు భాగమును వేలూరు మొదలు తిరుబాళ్ళ వఱకు ఆక్రమించిరి. శివాజీ సోదరుడైన సెంకాపి తండ్రినతానే ఆడిల్ పాక్రింది సర్దారుగా నీప్రదేశములను పాలించుచుండెను. శత్రునిక జంజిప్రాంత భాగము తండ్రినలకు వచ్చినట్టిట.

ఈలోపున మధురనాయకులకును తింజానూరి ప్రభువులకును స్పర్ధలువచ్చి తింజానూరి చాలకుని మధురవారు చంపి వేసిరి. గట్టించిన రాజయొక్క కొమారుడు బిజాపూరు ఆడిల్ పాకు మొఱపెట్టుకొనగా నాతిండు నెలక ని సాయముపొమ్మనెను. సెంకాపి తంజావూరుని జయించి మధురవారిని పాటద్రోలి ఆరాజ్యమును తానే అపహరించెను. పైగా నీతిండు ఫ్రెంచివారి సాయముతో తనచుట్టునున్న పాళెగాండ్రను జయించుటకు ప్రయత్నించుచుండెను. బిజాపూరుమువారి ప్రతినిధులు నాసర్ మహమ్మదును మర్ఖాణ్ లోడి యనువారు పరస్పరము పోరాడసాగిరి. నాసర్ మహమ్మదు గోలకొండవారి సాయ మపేక్షించెను. ఈమధ్య 1675 సం. ఏప్రిలు ప్రాంత

మున శివాజీ సైన్యములో నొకభాగము విజాపురభూములలో దోచుకొనుచు గోలకొండ రాజ్యములోనికి చొచ్చి ఏతగిరి (యాద్గిర్) ప్రవేశించి పూర్తిగా కొల్లగొట్టి హైదరాబాదు వఱకును వచ్చి వెడలిపోయెను. గోలకొండవారి మహామంత్రి మాదన్నపంతులు విజయాపురమందలి దక్షిణభాగములను సైతము జయించి ఆంధ్రసామ్రాజ్యమున చేర్పఁదలంచియుండెను. ఇట్టి సందర్భమున శివాజీతో సంధిచేసికొని తాము ఇరువురును కలసి దక్షిణదేశమును జయించి పంచుకొనుట మంచిదని తలంచి మాదన్న శివాజీతో సంధికి తాసిషాను ఒడంబరుపసాగెను. విజాపురములోని కర్నాటక దేశమును తానాషా కొఱకు శివాజీ జయించునట్లును దండయాత్రకాలమున దొరకిన లూటీయంతయు శివాజీ గ్రహింపవలసినట్లును నిబంధనలు కుదుర్చుటకు మాదన్న ప్రయత్నించుచుండెను.

శహాజీ చనిపోవునప్పుడు వెంకాజీ బాలుఁడు. అనుభవములేని కుమారునికి సాయముగా రఘునాథనారాయణహనుమంతే అనువానిని ఏర్పాటుచేసి శహాజీ మరణించెను. ఇంతకాలము ఈహనుమంతే తానే ప్రభువైనట్లు ఎల్లకార్యములను జరుపుచుండెను. వెంకాజీ నేడు పెద్దవాఁడై హనుమంతుని పెత్తనమును సహింపలేకపోయెను. పైగా హనుమంతే నానా మాయోపాయములచేతను విస్తారము ధనమార్జించియుండెను. వెంకాజీకి అసహనము ప్రారంభమైన వెంటనే హనుమంతుని పిలిచి మునుపటి లెక్కలు వ్రాసి తెచ్చునెను.

హనుమంతె వెంటనే తన యుద్ధోగమునకు రాజీ
నామా నిచ్చివేసి తాను కాశీయాత్ర కేగించున్నట్లు నటించి
తంజావూరునుండి తన యావదాస్తిని గ్రహించి తన తమ్ము
డైన జనార్దనుని కూడ నుంచుకొని బయలుదేరెను. తీర్థ
యాత్రకని బయలువెడలినవాడు బిజాపూరులో ఆడిల్ మో
ఆస్థానము చేరెను. ఈతని శక్తిసామర్థ్యములును ప్రసిద్ధియు
ఈతని కొక మంత్రిపదవికి కారకములైనవి. కాని ఆడిల్ మో
రాజ్యము దుర్బలమై అనుక్షణము పాతము నెదురు చూచు
చుండెను. అట్టి సందర్భమున శివాజీ హనుమంతుని తనకడకు
ఆహ్వానించెను. వెంటనే బిజాపూరును నదలి హనుమంతె
పూనానగరమునకు పోయెను.

వెంకాజీమీఁద పగతీర్చుకొను నభిప్రాయము హనుమం
తునికి నానాటికి బలపడుచుండగా నాతడు శివాజీని దక్షిణదేశ
ముపై దండెత్తుటకు పురికొల్పుచుండెను. శివాజీ తండ్రి తన
రెండవ కొమారుడైన వెంకాజీకి ఒసంగిన రాజ్యమును, దాని
సాభాగ్యమును ఎట్లు అది సులువుగా శివాజీకి స్వాధీనమగు
ననుటను గుఱించి సమయము దొరకినపుడెల్ల హనుమంతె
శివాజీకి చెప్పచుండెను. తనకును తన బంధువులకును గల
పలుకుబడినంతయు శివాజీకి సాయమొనర్చుటలో వినియో
గించుటకు సిద్ధముగా నుండెను; శివాజీకి తమ్ముని రాజ్యము
మీఁద ఇంతవఱకు అపేక్ష లేదుగాని హనుమంతుని యుద్ధోధ
ముచే ఇప్పుడు దక్షిణరాజ్యములమీఁదికి దండయాత్రకు సిద్ధ
ము కాదొడఁగెను.

ప్రకరణము-2. శివాజీ గోలకొండ ప్రయాణము.

ఈకాలమునకు సరిగా రాజకీయపరిస్థితి శివాజీకి అనుకూలమాయెను. మొగలాయి పాదుషా పంజాబులో యుద్ధమునరించి ఢిల్లీకి వచ్చియుండినను ఆతని సైన్యము ఇంకను పంజాబునందే యుండెను. బిజాపూరులో సికందరు అను బాలుడు సుల్తానైనందున వశీరుపదవికై అంతఃకలహములును హత్యలును జరుగుచుండినవి. దక్కనీసాయబులు ఒక కక్షయు ఆఫ్ఘనులు ఒక కక్షగాల్గు కొట్టుకొనుచుండిరి. ఆఫ్ఘనులు పూర్తిగా నధికారమందుండిరి. మొగలాయి రాయబారి బహదూర్ ఖాను ఒక పక్ష మవలంబించి మఱియొక పక్షము మీద యుద్ధోన్ముఖుడై బిజాపూరము మీదికి దండెత్తెను. ఇట్లు చేయుటచే క్రొత్తమంత్రి భలోల్ ఖాన్ శివాజీతో చేరునని వాని యుద్దేశము. అది యట్లే యైనది. మాదన్న బిజాపూరమును రక్షింపదలచియున్నందున శివాజీని భలోలుఖాను నకును సంధి కుదిర్చెను. బిజాపూరమువారు శివాజీకి మూడు లక్షల రూపాయలు బహుమతిగాను, వారి తూర్పువైపు కృష్ణా తీరపు ట్టును కాపాడుటకును మొగలాయిలను తఱుముటకును లక్షహొన్నులు వార్షిక మొసంగుటకును మాదన్న ఒప్పించెను. ఇట్టి సందర్భమున ఉత్తరమునుండి తనకెట్టి యాపదయును లేదని శివాజీ కనుగొనెను. ఈకట్టుబాట్లను తాత్కాలికముగా నొప్పుకొనెనే గాని, ఎక్కువ కాలము పాలించు నుద్దేశ మాతనికిలేదు. నిలుకడ లేని బిజాపూరు

ప్రభుత్వముతో నెట్టి స్నేహమును కుదురుటకు సాధ్యముకాదని యాతఁడు తలంచెను. ధనము మాత్రము గ్రహించెను. పైగా సీమొగలాయీ రాయబారి బహదూరుషా, అంతకుపూర్వము రెండు సంవత్సరములుగా శివాజీతో యుద్ధ మొనరించుచుండి విసిగి విరామముపేక్షించుచుండెను. అందుచే నాతఁడు శివాజీతో సంధికోరఁగా తన దక్షిణదేశ దండయాత్ర కనుకూల మని శివాజి తత్క్షణమే అంగీకరించెను. తాను కర్నాటకదేశ ముపై దండెత్తి తిరిగి వచ్చులోపల దాదాపాక సంవత్సరకాలము బిజాపురమునకు మొగలాయీలవలన బాధలేకుండిన తాను శ్రమపడకయే వానిని రక్షించిన ట్లగునని యాతని యాశయము.

ఈకాలమునకు సరిగా నేతాజీఫాల్కర్ అను నతఁడు పదేండ్ల కాలము తురకలలో కలసియుండి ఢిల్లీలో కొలువుచేసి మహారాష్ట్రదేశమునకు వచ్చియుండెను. ప్రాయశ్చిత్తము చేసి కొని మరల నీతఁడు హిందువుడైనను. ఈతఁడును శివాజికి తోడ్ బయలుదేరెను.

ఈలోపల మాదన్నమంత్రికడనుండి రాయబారము వచ్చి గోలకొండవారికిని మహారాష్ట్ర నేతకును సఖ్యము కుదిరినది. మాదన్న సంవత్సరమునకు ఒకలక్ష హొన్నలు (బంగారు నాణెములు) తమ రాజ్యమును రక్షించుటకు శివాజీ కిచ్చుటకు ఒప్పుకొని యుండెను. ప్రహ్లాదనిరాజీ అను మహారాష్ట్రని శివాజీ గోలకొండకు రాయబారిగా పంపియుండెను. శివాజీ

యును తన ఖద్దులు రాబట్టుకొనుటకొరకు తన విజయములలో కొంతభాగము తానామా కిచ్చుట కొప్పుకొనెను.

శివాజీకి స్వయముగా గోలకొండ వై భవమును చూడ వేడుకాయెను. హైదరాబాదులోని తన రాయబారికి ఈవిషయమును తెలిపెను. ప్రహ్లాదనిరాజీ అందులకు తగు సంవిధానమును మాదన్నతో మాటలాడి కుదిర్చెను. అష్టల్ ఖానును కూల్చినవానితో ఏకాసనమందు కూర్చుండిన నేమగునో యని తానామా తోలుత భయపడెనట గాని ప్రహ్లాదనిరాజీ నమ్మకముగా పలికినంతట ఒప్పుకొనెను. మాదన్నయు శివాజీ ద్రోహ మొనర్పడనియు నాతనికి మొగలాయీలే వైరులనియు దృఢముగా తానామాను నమ్మించెను. పైగా శివాజీతో ముఖాముఖిగ మాటలాడుటచే పెక్కు లాభము లున్నవనియు తెలిపెను.

తానామా సమ్మతించిన వెంటనే రాయఘరునుండి శివాజీ 1677 సంవత్సరము జనవరిలో బయలుదేరెను. హైదరాబాదు రాజ్యముయొక్క ఎల్లలలో ప్రచేశింపఁగానే తన సైనికులకు ఎచ్చటను ఎవరికిని ఎట్టి హానిగాని కలిగింపరాదని గట్టి యాజ్ఞ నొసంగెను. ఇతరత్ర బసద్దునట్లు దోపిళ్లు ఇచ్చట పనికిరావనెను. ఎల్లవారితోను స్నేహముగా మర్యాదను పాటింపవలసినదని కట్టడిచేసెను. ఇందుచేత నాతని వెంట వచ్చిన ఏబదివేల సైన్యమును సాధువులవలె గోలకొండ రాజ్యమున ప్రయాణమొనర్చిరి. ఫిబ్రవరి నెలలో గోలకొండను

శివాజీ ను సైన్యమునకు సమీపించెను. తానాషా శివాజీకి ఎదురేగి తోడ్కొని రాదలంచెను గాని శివాజీ వారించెను. “తానాషా నొడ్డవాడు. నాకన్నను చాలపెద్ద. నావంటిచిన్నవానికి ఆయన ఎదురేగరాదు” అని యామహావీరుడు పలికెను. కాని అక్కన్న మాదన్నలు మాత్రము కొన్నిమైళ్లు ఎదురువచ్చి శివాజీని సశౌరవముగా కొనిపోసాగిరి.

శివాజీరాకకై గోలకొండకు ఆఱుమైళ్లదూరమున నుండిన హైదరాబాదు నగరము అలంకరింపఁబడియుండెను. వీధులును సందులును గొందులును రంగవల్లులచేతను సన్నని కుంకుమకెంఠూళ్లచేతను పసుపుపొడిచేతను మనోహరముగా నలరారుచుండెను. రాజమార్గములయందును నాలుగువీధులు కలియుచోటులయందును మహాసౌధములకడను గొప్పగడలు నిలిపి వానికి జెండాలు తోరణములు కట్టియుండిరి. పెద్దళ్లచేత అటనట గొప్పదర్వాజాలు కట్టి వానిని శృంగారించియుంచిరి. జనులు వివిధములైన దుస్తులు ధరించి వీధులలో శివాజీయను నావితపురుషుని చూచుటకు తమకపడాచు నిలిచియుండిరి. స్త్రీలందఱును మేడలమీఁదను కిటికీలకడను క్రిక్కిరిసియుండిరి.

మహారాష్ట్ర సైన్యము పట్టణములో ప్రవేశించెను. సైనికులును వారి యున్నతాధికారులు బహువిధాభరణములతో ఉజ్జ్వలవేషములను ధరించియుండిరి. వారి కిరీటములు, వానిమీఁది జుంగారు, రత్నములు, వారిజలతారువస్త్రములు, మహా

రాష్ట్ర వేషమంతయు తెలంగాణమువారికి వేడుకగా నుండెను. ఏబదివేల సైన్యము సుముహూర్తమున పట్టణమును చొచ్చెను. “ఈసైన్యమేగదా ఢిల్లీ పాదుషాకు ప్రక్కలో బల్లెముగా నున్నది. ఏరేగదా రెండేండ్లక్రింద ఏతగిరినిదోచి హైదరాబాదు వరకు వచ్చి కొల్లకొట్టినవారు. ఏరేగదా ప్రసిద్ధినందిన వీరు లకు గండరగండ్రుడైయున్నారు!” అని జనులు రెప్పలువాల్చక వారిని చూడసాగిరి. కొంతసేపు మరాటా ఆశ్వికదళము ఖదంత్రొక్కిెను. తర్వాత మావలీల కాల్బలము నడచెను. వారివారి దళనాయకులు జగత్ప్రసిద్ధులు, హమ్మిరరావు మోహితే, ఆనందరావు, మానాజీమోరే, సూర్యాజీమాల్సురే, యశాజీ కంకు పోవుచుండగా జనులు వారిని తమ మిత్రులకు చూపి చూపి వారి వృత్తాంతములను వర్ణించుచుండిరి. వారితర్వాత శివాజీయొక్క ప్రతీహారి సోనాజీనాయకు, వానివెనుక బాబాజీ దండేరే, శివాజీయొక్క యంగరక్షకుడును పోయిరి. వారి విశాల నేత్రములు, నల్లని కనుబొమలు, కుంకుమచందనాదిక లిప్తమగు ఫాలభాగమును ప్రస్ఫుటముగ కనబడుచుండెను. తర్వాత రఘునాథ హనుమంతెయును అతని సోదరుడు జనార్దన హనుమంతెయు ప్రహ్లాదనిరాజియు, గ్రంథకారుడైన దత్తాజీ త్రింబక్, కేశవపంత్, నీలామోరేశ్వరరావు, గంగా ధరష్టంత్ మున్నగువారు గుఱ్ఱములమీఁద నేగిరి. వారి వెనుక విసితవేషధారులైన కాయస్థుల వరుసలో పారసీ వ్రాయసకాడైన నీలప్రభు, కార్యదర్శి బాలాజీ అప్పజీ, రాజముద్రికా

ధారి శామ్జీనాయక్ అనువారలు ప్రవేశించిరి. వీరిందజేగి నను చూపరులలో సంచలనము కలుగలేదుగాని, వారివెనుక మహామంత్రులు సేనాధిపతులు ప్రభువులు పరివేష్టించి వచ్చు చుండఁగా వారి నడుమ సన్నగా చిక్కిపోయిన వ్యక్తి జనుల నాకర్షించెను. అతఁడే శివాజీ. మూఁడువందల మైళ్లు నడచి యున్నందునను అప్పుడే ఏదో జబ్బునుండి తేరుకొనుచున్నందు నను చాల బలహీనుఁడుగా కనఁబడుచుండెను, కాని ఇటునటు వీక్షించుచుండిన యాతని నేత్రములలో లైట్ల్యమును కాంతి యు జ్వలించుచుండినవి. పెదవులమీఁది యా 'మీసాలలో నవ్వులు'ను చక్కఁగా కోటేరు తీర్చినట్లున్న యాతని నాసి కయు నాతనికోక శోభనుకూర్చి 'ఈతఁడు చండశాసనుఁడే గాని ధయ్యాళువే'యని నాఁడు గోల్కొండ చూపరులకు తోచు చుండెను. 'శివాజీ మహారాజ్ కు జమ్' అని ఆతని చూచు చునే జనులు అఱచుచుండిరి. స్త్రీలందఱును మేడలనుండి పువ్వులవర్షమును కుటిపింపసాగిరి. ఇండ్లవాకిండ్లలో ముత్తై దువలు హారతు లెత్తుచుండిరి. ఈ వైభవము సంతయు చేయించుకొనుచు శివాజీ బదులు తాను బంగారమును వెండిని దారిపాడుగునను వర్షించుచుండెను. హారతులెత్తిన యిండ్లకడ తానే నిలిచి బ్రాహ్మణులచే ఆపల్లెములలో వర హాలు పోయించుచుండెను. పట్టణములోని పేటలలోని యధి కారులు మర్యాద లొనర్చినప్పుడు వారికి శివాజీ ఉడుగర లిప్పించి గౌరవించెను.

ప్రకరణము - ౮. శివాజీ తానామాను దర్శించుట.

ఈవిధముగా నూరేగింపు దాద్ మహల్ కడకువచ్చి నిలిచెను. ఎల్లవారును వారి వారి స్థానములో దిద్ది తీర్చినట్లు నిలువఁబడిరి. శివాజీయును అతని యుద్యోగస్థులు ఐదుగురును అక్కన్న మాదన్నలును గోలకొండ ప్రధానులు మఱికొందఱు వెంటరాఁగా తానామా నగరులోని కేగిరి. విశాలమైన యాస్థానమంటపమును శివాజీ ప్రవేశింపఁగానే అచ్చట సిద్ధముగా నిలువఁబడియుండిన తానామాయును అతని యనుచరులును ఎదురువచ్చిరి. తానామా శివాజీని కౌగిలించుకొని తన ప్రక్కన రాజోచితమైన రత్నకంబళముమీఁద జలతాదు దిండ్రకు ఆనుకొనునట్లు కూర్చుండఁబెట్టుకొనెను. వారి ప్రక్కనే ఘొత్తాను సైగచే మాదన్నమహామాత్యుఁడును అక్కన్నమహా ప్రచండదండనాయకుఁడును కూర్చుండిరి. మిగిలినవారందఱును నిలువఁబడియే యుండిరి. లోపలనుండి సన్నని కంఠలగుండ అంతఃపురస్త్రీలు ఈవేడుకను చూచుచుండిరి. శివాజీ యంతటి వాఁడు ఇంట ప్రవేశించుట యనఁగా నాగుఁబాము సాధువై మనస్త్రక్కవచ్చి కూర్చుండుటవంటిదిగాను, ఆనాగమును అట్లు కొనివచ్చిన మాంత్రికుఁడు మాదన్నయనియు వాడు తలంచుచుండిరి.

మూఁడుగంటలసేపు శివాజీ తానామాలు గోష్ఠి సలిపిరి. మొదట పరస్పరము ఆచారోపచారములు, కుశలప్రశ్నలు మొదలైన మామూలుకార్యక్రమము జరిగినది. తర్వాత శివాజీ

కావించిన మహాత్కార్యములను గుఱించియు నాతని ధైర్య సాహసములను గుఱించి సభ్యులు ధ్వుంపించుచుండగా తానాషా కొంతసేపు వినెను. సభ్యులవర్ణనకు తనివిజెందక శివాజీ 'ఈ ముఠా మదేవతలు సరిగా వర్ణింపలేదు' అన్నట్లు తానే ఎట్లు తాను అష్టల్ ఖానును కడతేర్చినదియు, ఆతడు ద్రోహ మొందిరాగా తా నందులకొనగ్చిన ప్రతిక్రియయు, తనది ద్రోహము కాదని యు విరివిగా నుద్ఘాటించెను. తర్వాత తానాషా ఔరంగజేబును గూర్చి ప్రస్తావింపగా శివాజీ, పాదుషా సీమండనియు, తనకు మొగలాయీలు తా మొనర్చిన వాగ్దానాదికములను నెఱవేర్చుటక అల్పులుగా ప్రవర్తించినదియు, సభలో తా నెట్లు పాదుషాను ధిక్కరించి వెడలివచ్చినదియు, తర్వాతిఫైదును, ఆఫైదునుండి తాను తప్పించుకొనివచ్చినవిధమును, ఆవచ్చుటలో జరిగినవిశేషములను కథగా జెప్పెను. తర్వాత తాను నూరత్తును కొల్లగొట్టినదియు, దుర్గములను కూల్చినదియు, మొగలాయీవారిని ఏడిపించినవిధమును వర్ణించెను. ఈవిధముగా చాలసేపు మాటలాడిన ఛత్రపతికి తానాషా ఆభరణము లొసంగి భూషణము లిచ్చి గుఱ్ఱములు, ఏనుగులు, మున్నగువస్తువు లొసంగి విశేషముగా గౌరవించెను. తానాషా కనుసన్నచే నాతని యనుచరులు శివాజీ యనుచరులకు వారి వారి కుచితమైన మర్యాద లిచ్చిరి. సభ లేవగానే తానాషా శివాజీపై అత్తరు పన్నీరు మొదలైన సువాసనలు చల్లి తాంబూల మొసంగి స్వయముగా మెట్లవఱకునువచ్చి విడిదికి సాగ

నంపెను. శివాజీ విడిదికిపోవుచు మరల మార్గమున ధనము చల్లుచు పోయెను.

అక్కన్న మాదన్నలు శివాజీతోకూడ నాతని విడిదల కేగి ఆతని కచట అన్నియేర్పాటులనుచేయించి మరల సాయం కాలము వత్తుమనిపలికి వీడ్చొనిరి. తానామాను వాడవచ్చి మరల దర్శించిరి. శివాజీ సందర్శనమునకు అందఱును చాల సంతోషించి ఆతని సౌజన్యమునకు ఆతనిరాయబారిని చాల మెచ్చుకొని బహుకరించిరి. ఆమఱుసటిదినము అక్కన్నమాదన్నలయింట శివాజీకి విందు ఏర్పాటయెను. వైభవముతో మహామంత్రులు శివాజీని ఆతని ముఖ్యవర్గమును తమభవనము నకు కొనిపోయిరి. ఆ బ్రాహ్మణగృహమున శివాజీ పావుకోళ్లు లేక యే ప్రవేశించి భానూజీభాగ్యమ్మలకు సాష్టాంగముగా నమస్కరించి ఆవృద్ధదంపతులచేత దీవనల నంది వారియెదుట వారమర్చిన తివాసీపై కూర్చుండెను. కొంతసే పై నతర్వాత భానూజీ పంతులు శివాజీకి స్నానాదికముల కేర్పాటుచేయించి మడిగా నాతని పూజాగృహమునకు కొనిపోయి అశీర్వదించి భగవత్ప్రసాద మిప్పించి, బ్రాహ్మణసంతర్పణ యైనవెనుక భోజనాదికమున కేర్పాటుచేయించెను. సేవకులు, పరిచారకులు, వంటవాండ్లు శివాజీపరివారమును చూచుకొనుచుండగా భానూజీభాగ్యమ్మలు మర్యాదకు శివాజీకి ముందు భోజన మిడుదుమనిరి. ఆతఁడు వారు భుజించినగాని తానుభుజింపనని పట్టుపట్టగా విధిలేక తామెల్లరును శివాజీమును నూర్లపర్యాయము ప్రార్థించి భుజిం

చిరి. తర్వాత శివాజీని కూర్చుండ నియోగించి చెంత నానావిషయములు భానూజీ మహారాష్ట్రభాషలో మాటలాడుచుండఁగా భాగ్యమ్మ స్వయముగా, పరిచారకులు తెచ్చియిచ్చినపల్లెముల నందుకొని వడ్డించెను. అక్కన్నమాదన్నలు తండ్రియెదుట కూర్చుండువారుకాదు గాన దూరమునుండి చూచుచు వచ్చుచు పోవుచు నుండిరి. శివాజీ ఈమర్యాదకు పరమానందభరితుఁ డాయెను. భోజనానంతరము తాంబూలచర్మణ మైనవెనుక శివాజీ ఎల్లవారికిని రత్నాదికములు భూషలు నిచ్చి బయలుదేరెను. అక్కన్నమాదన్నలును తండ్రిచేత శివాజీకి వస్త్రములు ఏనుగులు గుఱ్ఱములు నిప్పించిరి. శివాజీ ఆవృద్ధదంపతులకు సాష్టాంగముగా నమస్కరించి వీడ్కొనె . ఆతనియనుచరులును ఆ పార్వతీపరమేశ్వరులకు అట్లేచేసి బయలుదేరిరి. మాదన్న మరల మహారాష్ట్ర పతిని మర్యాదగా బసలో విడిచివచ్చెను.

ఇంతవఱకు శివాజీ మాదన్నలు వ్యవహార విషయములు మాటలాడలేదు. అబుల్ హాసక్ తానామాకు శివాజీయందు చాలన్నేహ మేర్పడెను. శివాజీ చాల సరసుఁడనియు సౌజన్యవంతుఁడనియు, మహాసత్త్వఁడనియు, సైన్యశిక్షణలోను కార్యదీక్షయందును అసామాన్యుఁడనియు తలంచెను. ఆతఁడేమి కోరినను ఒసంగి ఆతనితో సంధిచేసికొమ్మని మాదన్నను కోరెను. శివాజీతో మాదన్న ఆలోచించి యొక ప్రథకమును కుదుర్చుకొనెను. దక్షిణదేశమును జయించుటకు శివాజీకి దినమొకటింటికి మూడువేల హొన్నలు లేదా నాలుగుసర

లక్ష రూపాయలు నెలనెలకు ఇచ్చునట్లును, తన సేనాధిపతి (సార్-ఇలమ్మర్) యైన మీర్జామహమ్మద్ అమీర్ అను నతని నాయకత్వమున వేయిగుట్టపుదండును నాలుగువేల కాల్యలమును పంపునట్లును ఒప్పుకొనెను. కొంత తుపాకులు ఫిరంగులు వానికి వలసినమందులును, ఒప్పుకొన్నద్రవ్యము కొన్ని నెలలది ముందుగానే ఖర్చులకు ఇచ్చుటకు సైత మొప్పు కొనెను. ఈసాయమునకు బదులుగా శివాజీ దక్షిణదేశమును జయించి తన తండ్రియైన పాజీకి చెందని భాగముల నన్నిటికిని గోలకొండవారి కిచ్చునట్లును పూర్వము తనతండ్రి పాలించు చుండిన ప్రదేశములను తానుంచుకొనునట్లును వాగ్దాన మొనర్చెను. మొగలాయీలవలన గోలకొండకు ఎట్టి యుద్ధవమును తాను రాసీయనని శివాజీ తానాపా ఎదుట ప్రమాణము చేసెను. తానాపాయును పైయుద్ధద్రవ్యముగాక రక్షణ విధానమునకుగాను సంవత్సరమునకు శివాజీకి లక్షహొన్ను లిచ్చునట్లును మహారాష్ట్ర^(బ)ల రాయబారి నొకనిని తన యాస్థాన ముం దుంచుకొనుటకును ప్రమాణపూర్వకముగా నొప్పు కొనెను.

శివాజీ గోలకొండలో ఒక నెలదినములుండెను. ఈనెల యంతయు ఊరిలో నుత్సవములు జరుగుచునే యుండినవి. శివాజీకి తానాపా రెండుపర్యాయములు దర్శన మొసంగెను. వ్యవహారములను గూర్చిన మాటలన్నియు మాదన్నయే ఆడెను. మరల దర్శన మిచ్చినప్పుడు మరల విస్తారము అనర్హు

వస్తువిశేషములను తానాషా శివాజీ కొనంగెను. తానాషా తన సాధమున పైన కూర్చుండి ప్రక్కను శివాజీని కూర్చుండ బెట్టుకొని ప్రజలకు దర్శనమిచ్చెను. తానాషాయొక్క మంత్రులు సేనాధిపతులు మొదలు సామాన్యసైనికులవఱకు అందఱును రాజవంశన మొనర్చిరి. వెంటనే మహారాష్ట్రులును అట్లే తానాషాకును శివాజీకిని వందనమాచరించిరి. తానాషా మహారాష్ట్ర సైన్యమునకు అధికారులకును సత్కార మొనర్చెను ఈవైభవమంతయు నైన వెనుక తానాషా శివాజీ గుఱ్ఱము మెడలో వెలలేని వజ్రహారమునువైచి చాల మెహనత్తు చేసెను. హైదరాబాదులోని ప్రభువులందఱును ఆదినము శివాజీకిని ఆతని బృందమునకును విందొనర్చిరి. విందైనవెంటనే తానాషాకు మహారాష్ట్ర వీరుల శౌర్యబలాదికములను చూప నెంచి శివాజీ యశాజీకంకు అనువానిని ఏనుగుతో పోరాడు మనెను. గోల్కొండవారి ఏనుగులలోని యుత్తమ మత్తేభమును తానాషా తెప్పించెను. ఆవీరుడు కత్తితో నాయేనుగుతో కొన్నిగంటలు పోరి దానికి రోషము పుట్టించి తుదకు దాని తొండమును నఱకి తఱుమగొట్టెను

తానాషా.—శివాజీ అన్నగారూ, మీవద్ద ఎన్ని గొప్ప ఏనుగులున్నవి.

శివాజీ.—తానాషా సుల్తాన్భాయి, వీరందఱును మా యేనుగులే. అని తన వీరులను చూపి సుల్తానును నవ్వించెను.

శివాజీ గోలకొండనుండి పోగానే ఈవిషయమంతయు మొగలాయీవారికి తెలిసిపోయెను. ఔరంగజేబు చాలకోపపడి బహుదూరుషాను అధికారమునుండి తొలగించి ఆతని స్థానమున దిలిరుఖానును నియమించెను. దిలిరుఖాను గోలకొండ మీదికి దాడివెడలెను. నూన్యఫేటము (మాల్ ఫేడ్) కడ గోలకొండవారి ప్రజలు మొగలాయీవారిని ఎదుర్కొని సులువుగా ధ్వంసముచేసెను. అదే సందర్భమున మొగలాయీల బలము తగ్గినదని గ్రహించి దత్తాజీయను మహారాష్ట్ర సేనాపతి, గృహరక్షణకై శివాజీ నిలిపినవాడు, కనరాపైకి దాడివెడలి హుబ్బళి పట్టణమును కొల్లగొట్టెను.

ప్రక - ౯. శివాజీ దండయాత్ర. మాదన్నకు ఆశాభంగము.

ఆవిధముగా నొక నెల వినోదించి ఛత్రపతి తనకు వలసిన వస్తువులను ద్రవ్యమును గ్రహించి గోలకొండనుండి సెలవు దీసికొనెను. ఆంగ్లేయులు నేడు కర్నాటకమని పేర్కొను దక్షిణదేశమందు శివాజీ 1677-78 సంవత్సరముల నడుమ జయించిన భాగము సంవత్సరమునకు ఇరువదిలక్షల హొన్నుల యాదాయము గలదిగా నుండెను. ఈ ప్రదేశమున దాదాపు నూఱు కోటలుండినవి. వీనిలో చెంచి (జింజి) వేలూరును గలవు. ఈ ప్రదేశములలో నాతడు తన సిబ్బందిని కాపుంచెను. బంగారమును వెండియు కావలసినందునగదా శివాజీ ఈ యాత్ర బయలుదేరెను. తాను జయించిన యీదేశమును ఆతడు మూలమట్టముగ దోచుకొనెను. ఇట్లు దాహశాంతి

౯. శివాజీ దండయాత్ర. మాదన్నకు ఆశాభంగము. 53

యైనంతట నాతడు మైసూరు, కొప్ప, గదగు, ధార్వాడు, బెల
దాములను జయించెను.

ఇప్పుడు శివాజీ గొలకొండవారికి కృతజ్ఞత తెలుపుచు
ఒప్పందనమును నెఱవేర్పవలసియుండెను. కాని ఆతడు ఆప్రకా
రము చేయలేదు. మాదన్నకును తానాషాకును ఆశాభంగమా
యెను. గొప్పవారికి ఎట్టివారికె నను ఏదో ఒక లోటుండును.¹
అది రాజనీతి కానిండు లోకనీతి కానిండు. శివాజీ తనతోడి
హిందువునకే మాటతప్పెను. తనప్రక్కనుండు దక్కను రాజ్య
ములలో నొకదానినే మోసముచేసెను. ఇంతవఱకు మాదన్న
నిర్మించిన నీతి పునాదిలేని సాధమువలె నేలఁగూలెను.
తానాషా శివాజీ శీలమును చక్కఁగా నెఱింగెను. శివాజీకి
దక్షిణ దిగ్విజయమునకు వలసిన ద్రవ్యమును వస్తువులను తా
నొసంగియుండియు గోలకొండలో తానును తన మంత్రులును
వజీర్లును అట్లు మర్యాదచేసియుండియు దక్షిణ దిగ్విజయమున
శివాజీ తనతండ్రికి పూర్వము చెందని రాజ్యములను తానా
షాకు తానిచ్చుటకు ఒప్పుకొనియుండియు తుదకు ఇట్లు గోష్ఠాద
మంత భూమియైన నీయక పూర్తిగా ఏమియు నెఱుంగనియ
ట్లుండుట ఎల్లవారికిని ఆశ్చర్యకరముగా నుండఁగా తానాషా
కును అక్కన్న మాదన్నలకు ఆశ్చర్యమగుటలో నాశ్చర్యము
లేదు. తాను జయించిన కోటలలో నొకటిగాని, తాను గ్రహిం
చిన ధనములోగాని తాను కొల్లగొట్టినదానిలో కొంతయైనను
గాని మరల ఇచ్చుట ఏదియు శివాజీ తలపెట్టలేదు. దోచి

ధనమంతయు తానే గ్రహించెను. ఆక్రమించిన భూమినంతయు తన యధీనమందే యుంచుకొనెను. జగడనూడు భార్యలు, చెప్పినమాట వినని కుమారుడు నిర్వహింపవలసిన కార్యభారము అపారముగా నుండుట—వీనిచే శివాజీ మాట నిలుపుకొనలేకపోయెను కాబోలు.

గోరుచుట్టుపై రోకటిపోటుగా శివాజీ మఱియొక ఎత్తు, ఎత్తెను. లంచములిచ్చి బిజాపురమును స్వాధీనపరచుకొనుటకు ప్రయత్నములు చేయసాగెను. కాని సిద్ధిమనూడనువాడు వ్రానిని భంగపఱిచెను. తానామా తానిన్ని దినములు బిజాపురమునకు రక్షకుడుగను సికందరు సుల్తానునకు సహోదరునివలెను వ్యవహరించుచుండినందున శివాజీయొక్క క్రొత్తయెత్తులు దుస్సహము లాయెను. మాదన్న ఈసందర్భమున బిజాపురమునకు సాయముచేయఁదలంచి, క్రొత్తమంత్రియైన సిద్ధిమసూదునకును నాతని బిజాపుర శత్రువులకును సంధిగావింపఁ దలంచెను. ఆతని సైన్యమునకు ఈయవలసిన జీతములిచ్చి వారిని తిరుగుబాటు చేయనీయక కాపాడుటకును, శివాజీపై దాడివెడలి ఆతని కొంకణమునుండి వెలికి రానీయక యుంచుటకును సాయము చేయుటకు వాగ్దాన మొనరించెను. ఈయుపాయముమీఁద ఆడిల్ షాహి సర్దారులు ఇరువదియైదువేల గుఱ్ఱపుదళముతోను లెక్కలేని కాల్బలముతోను శివాజీమీఁదికి తయారగుచుండిరి. కాని ఇంతలో దిలిగుఱాను ఈప్రయత్నమునంతయు పాడు చేసెను.

౯. శివాజీ దండయాత్ర. మాదన్నకు ఆశాభంగము. 55

దిలిరుఖాను మొగలాయి సేనాధిపతి. బిజాపురమును ఓడించి 1677 నవంబరులో సిద్దిమసూదునకు చాల యవమాన కరమగు పద్ధతులలో సంధిచేసికొనెను. ఊరిలోని యంతఃకల హములు, ఆస్తును సిఫాయీలు అనుదినము జీతము లడుగుచు తిరుగుబాట్లు చేయుచుండుట, ఒకవైపు రాజ్యములో శివాజీ కొల్లలు గొట్టుచుండుట వీనిచే ఎల్లవారును తన్నుదూషించుచుండఁగా సిద్దిమసూదు చాల చీకాకు పడసాగెను. ఖజానా ఖాళీగా నుండెను. ఇట్టి సందర్భములలో శివాజీతో సంధిచేసికొనుట మేలని యాతఁడు తలంచెనుగాని దిలిరుఖాను అట్టిచర్య అనవసరమనియు మహారాష్ట్రులను శిక్షించుటకు మొగలాయీ పైన్యము సిద్ధముగా నున్నదనియు ఛైర్యముసంగెను. కాని దేశముండిన సంక్షోభములో సిద్దిమసూదు చాలవ్యాకుల చిత్తుడై శివాజీకే జాబువ్రాసెను. “మనము ఇరుగు పొరుగు వారము. ఈరాజ్యముయొక్క యోగక్షేమములలో నాకు ఎంత యక్కటయో నీకును అంతే. మొగలాయీలు మనకు ఉభయులకును శత్రువులు. మన మిరువురమును కలసి వారిని పాటద్రోలవలెను.”

ఈవిషయము తెలియఁగానే దిలిరుఖాను చాలకోప పడెను. ఇంతవఱకును బిజాపురమువారితో చేసికొనిన సంధి మరత్తులను పాటించుచుండెను గాని శివాజీతో సిద్దిమసూదు సంధి వ్యవహారములలో నున్నాడని తెలియఁగానే యాతఁడు బిజాపురముమీఁదికి దండెత్తెను. ఈకాలమున నొక విశేషము

జరిగెను. శివాజీ కొమారుడు శంభూజీ తండ్రికి లోబడక వ్యర్థుడుగా నుండెను. ఆలోచన లేనివాడై, ముగ్గురిపై, నిలుకడలేక, నీతిరహితుడై తిరుగుచుండెను. పరచారను బలాత్కరించిన కారణమున శివాజీ అతనిని పన్నాలా కోటలో ఖైదు చేయఁగా తప్పించుకొని భార్యతోఁగూడ లేచివచ్చి మొగలాయీవారితో చేరెను. దిలిరుఖాను పరమానందభరితుడై శంభూజీని సప్తహజారి మన్సబ్దార్ గావించి, ఏనుగుతో బహుమానించి ఔరంగజేబుచే సత్కరింపించెను. బిజాపురము ముట్టడించుటకు దిలిరుఖాను చేయు ప్రయత్నములు తీవ్రములయ్యెను.

తత్తణమే సిద్దిమసూద్ శివాజీని సహాయము కోరెను. శివాజీ వెంటనే ఆఱు ఏడు వేల గుఱ్ఱపుదండును బిజాపురమును కాపాడుటకు పంపెను. కాని మసూదుకు మహారాష్ట్ర^(బ)లయందును సమృద్ధము తక్కువగా నుండెను; మహారాష్ట్ర^(బ)లు కొంత వఱకు స్నేహముగానేయుండి తమ ద్రోహబుద్ధిని చూపఁగానే సిద్దిమసూదువారిని దూరమందుంచెను. వెంటనే శివాజీయొజ్జచే వారు దోచుటకు ప్రారంభించిరి గాని తుపాకి దెబ్బకు వారి నాయకుఁ డొకఁడు చచ్చుటచే వారు వెంటనే పాటిపోయిరి. బిజాపురము మొగలాయీలతో సంధిచేసికొనెను.

మరల 1679 లో మొగలాయీలు బిజాపూరుమీదికి దండు వెడలిరి. సిద్దిమసూదు మరల శివాజీని ప్రార్థించెను. మరల శివాజీ నై న్నమును సహాయము పంపెను. కాని మొగ

శివాజీ దండయాత్ర. మాదన్నకు ఆశాభంగము. 57

లాఝాల్ వదలక ఆ క్రమించుచు బిజాపూరుమును మెల్ల మెల్లగ సమీపించుచుండిరి. కాని శివాజీ సాయముచేత బిజాపూరు వారి మొండిపట్టుచేతను మొగలాయీలకు విజయము కలుగ లేదు. తర్వాత శివాజీ ఎక్కువకాలము బ్రదుకలేదు. సయ్యద్ జాన్ మహమ్మద్ అను సన్యాసియొక్క శాపముచేతనో లేక ఆయుర్దాయము లేనందుననో శివాజీ 1680 ఏప్రిలు 5 ఆదివారమునాడు మరణించెను. తర్వాత శంభుజీరాజారాములకు రాజ్యముకై తకరాడు కలిగి తుదకు శంభువు 1680 సం॥ జూలై నెల రాజయెను గాని 16 జనవరి 1681 లోనే ఆతనికి పట్టాభిషేక మాయెను. శంభుజీకి కొంతకాలమువఱకు మొగలాయీల బాధలేకుండెను. కారణము ఈకాలమున మొగలాయీ సైన్యము రాజపుత్రులతో యుద్ధమొనరించుచుండెను. దక్షిణాపథమున బలవంతులైన మొగలాయీ సేనాధిపతు లెవరును లేరు. ఈలోపల పాదుషా కుమారుడు అక్బరనువాడు తిరుగుబడి శంభుజీ అండజొచ్చెను. మహారాష్ట్ర¹⁶⁸¹ ల శిక్షించుటకు ఔరంగజేబు చేసిన ప్రయత్నములేవియు కొనసాగవయ్యెను. 1683 వ సంవత్సరము పాదుషా తానే అహమద్ నగరుకు వచ్చెను. ఇచ్చటనుండి మహారాష్ట్ర¹⁶⁸³ లమీదికి సైన్యములను పంపసాగెను. అటనట కొందఱు వీరులు తమ ప్రతాపములు చూపినను మొత్తముమీద ఫలితము సున్న. 1684 మార్చి నెల వచ్చునప్పటికి మొగలాయీలు బిజాపూరుముమీదికి సన్న

ద్దులెరి. మేనెలకు పాదుషా స్వయముగానే షోలాపూరులో విడిసెను. మహారాష్ట్రమీది ఒత్తిడి తగ్గెను.

1680 లో దిలిరుఖాను బిజాపురమును స్వాధీనము చేసి కొనలేక పోయినది మొదలు మొగలాయీలు బిజాపురము మీద ఎట్టిచర్యయు గ్రహింపలేదు. ఇందులకు కారణము మహారాష్ట్ర ఆస్తికముగా వచ్చుచు మొగలాయీలను బాధించుచుండి వారికి విరామములేక చేయుచుండినదే. ఇందు వలన బిజాపూరు ఆడిల్ షాహి రాజునకు కొంత విరామముండినది కాని అది తాత్కాలికమే. తన కొమారుడైన అక్బరు శంభుజీకడ నున్నాడని తెలియగానే ఔరంగజేబు రాజపుత్రులతో సంధికుదుర్చుకొని 1681 లో దక్షిణమునకు వచ్చెను. అప్పటికి శంభుజీకడ ఆతనికి శత్రువు. బిజాపురముమీదికి గాని గోలకొండమీదికిగాని దాడివెడలు నుద్దేశ మాతని కింకను లేదు. శంభాజీతోడి యుద్ధమునకు బిజాపురి సర్దారులను సాయపడవలసినదని పాదుషా కోరెనుగాని వారెవరును ఆపని చేయలేదు. శంభాజీతో ఆడిల్ షా స్నేహముగానే యుండెను. శంభుజీకి బిజాపురమువారి సాయము రాసీయక యుండుటకుగాను పాదుషా తన సైన్యమును ఇరుపురమీదికిని 1682లో పంపెను. కాని ఎక్కువపని జరుగలేదు. 1683 లో పాదుషా అహమద్ నగరమునకు వచ్చెను. కాని 1685 మార్చివఱకు తీవ్రయుద్ధము ప్రారంభించుటకు అనువుపడదాయెను. ఈలోపల 1683 లో రాజ్యములోని అంతఃకలహములకు విసిగి మహామంత్రి సిద్ది

౯. శ్రీవాణీ దండయాత్ర. మాదన్నకు ఆశాభంగము. 59

మసూదు ఉద్యోగమును వదలుకొని ఆదవానిలో తన కోటకు చేరుకొనెను.

దక్షిణరాజ్యములకు మొగలాయీలవలన బాధతప్పదని తలచి గోల్కొండ మాదన్నపంతులు మహారాష్ట్ర బిజాపూరి యులతో చాల సఖ్యముగా నుండెను. ఎట్లును గోల్కొండవారు బిజాపూరమునకు సాయముచేయుదురని తెలిసి ఢిల్లీపాదుషా 'ఎంతమాత్రమును బిజాపూరమునకు సాయము చేయవలదు. చేసితివా నీకును అంత్యకాలము సమీపించును' అని తానీషాకు రాయబారమంపెను. కాని 1684 లో సికందర్ అడిల్ షా గోల్కొండవారి సహాయమపేక్షించియుండెను. మాదన్నమంత్రి దక్షిణరాజ్యము లన్నియు కలసియుండుట మంచిదని తలచి ఒప్పుకొనెను. సికందర్ అడిల్ షా పదునాతేండ్ల బాలుడని తానాషా ఆతనిపై కనికరము వహించెను. 1685 మేనెల, గోల్కొండవారి చర్యలను పరికించుటకు ఔరంగజేబు సర్దారులను పంపగా వారు తానాషా సికందరుకు వ్రాసిన జాబును ఒక దానిని పట్టుకొనిరి. సికందరుకు సాయముగా పదివేల సైన్యమును గోల్కొండవారు పంపునట్లును అట్లే శంభూజీని పంపుమని తాను ప్రార్థించుచున్నట్లును ఆజాబులో తానాషా వ్రాసియుండెను. ఈవిషయము తెలియఁగానే పాదుషా పై దరాబాదు మీఁదికి దండుపంపెను. బిజాపూరు గోల్కొండవారలకు స్నేహముకలదని నాటి ఇంగ్లీషువర్తకులు ఎఱిగియుండిరి. దూరమున నుండుటచే వారికి కొన్ని విషయములు తెలియలేదు. ఈ

కాలపు వ్రాతలలో వారు, గోలకొండవారి సాయముతో పాదుషా సైన్యమును బిజాపూరువారు ఓడించిననియు, పాదుషా కొమారుని పాళిలమును ఖైదుచేసిననియు, నాతఁడు విషముతిని మరణించెననియు వ్రాసిరి. ఇది నిజము కాదు గాని గోలకొండవారు బిజాపూరమునకు సహాయముపంపుటమాత్రము నిజము.

ప్రకర ౧౦. ఢిల్లీపాదుషా పంపిన రాయబారి.

అక్కన్నమాదన్నల యధికారమునకు గోలకొండలో నడ్డులేదు. తానాపాసుల్తాను వారికి స్వాధీనుఁడు. వారిచేతి లోని కీలుబొమ్మయని ప్రజలు వాకొనుచుండిరి. పైకట్లే తోచును. ఏలయన సకల విషయములును ఈమంత్రుల చేతులలో నుండెను. సుల్తాను వారినడుగక ఏదియు చేయఁడు. అంత మాత్రమే గాదు తనతో వారేదిచెప్పినను ఒప్పుకొనును. వారి యందు అతనికి అట్టి నమ్మకము కుదినది. మొదట వారు మూసా ముజఫరులను తొలగించి అతనికి సాయము చేసిననాటి నుండి పెత్తనమంతయు వారిదే. తొలుత కృతజ్ఞతతో ప్రారంభమైన నమ్మకము స్నేహముగా మారినది. అక్కన్నమాదన్నలు తురకలు గాకపోయినను దైవభక్తి గలవారనియు రాజసేవాసక్తులనియు ఎంతమాత్రము ద్రోహులుగారనియు నాతఁడెఱుఁగును. తానాపా సుల్తాను విషయాసక్తుఁడనియు నిరంతరము అంతఃపురములోనే కాలము గడపుచుండుననియు, తన త్రాగుడు

నిరంతరాయముగ జరిగిన నాతనికి ఎది ఎట్లుపోయినను దుఃఖము లేదనియు మొగలాయీలు ప్రచారము చేయుచుండిరి. కాని వాస్తవము చూడఁగా తానాషా మహాత్ముడు. బాల్యములో తండ్రి మరణానంతరము పదునాలుగేండ్లు గొప్ప ఋషియొక్క పరిచర్య చేసియుండెను. ఇప్పుడును ఆయన సాన్నిధ్యమును పొందుడు. సత్పాత్రమందు రాజ్యమునుంచి వేదాంతగోష్ఠి యందు కాలక్షేపమును చేయుచుండెను. కాని రాజకార్యముల యందు ప్రమత్తుడు గాడు. స్వయముగా నన్ని విషయములను తెలిసికొనుచునేయుండును. ఉర్దూ షారసీ భాషలలో కవిత్వము చేయుచునుండును.

ఔరంగజేబు పాదుషా ఎత్తైనను గోలకొండరాజ్యమును ఆక్రమింపఁదలంచియుండెను. తానాషా సుల్తానుపై నేదైన నిందారోపణచేసినగాని తోడి మహమ్మదీయులు ఒప్పురని ఆతఁడు ఆతనిపై దోషములు కల్పింపసాగెను. పాదుషా గోలకొండలోని తన స్థానాధిపతి కిట్లు వ్రాసెను. “వీడు(తానాషా) దురదృష్టవంతుడు. ఒక క్షోభితువాని (మాదన్న) చేతిలో రాజ్యమునువదిలి గొప్పగొప్ప సయ్యదులను, పేకులను, పండితులను వానికి లోబడునట్లు చేసియున్నాడు. తన రాజ్యములో ప్రత్యక్షముగా సకల పాపములను చేయించుచున్నాడు. త్రాగుడు, వ్యభిచారము, జూదము హెచ్చైనవి, తానే స్వయముగా త్రాగి నిరంతరము స్త్రీల సహవాసమున ఒడలుమఱచి యున్నాడు. రాజ్యమదాంధుడై న్యాయాన్యాయములను,

పుణ్యపాపములకును, ఇస్లామునకును కాఫిర్ల మతమునకును భేదము తెలియకయున్నాడు. ఆకాఫిరు శంభువునకు (శంభాజీ) లక్షహొన్నుల నిచ్చినాడు. నాస్తికులతోనే స్నేహము. భగవంతుని నియమముల నుల్లంఘించి ఈపాపి దేవమానవులకు ఇట్లు దూరమైపోవుచున్నాడుగదా.” ఇదెంత నిజమో చదువరులకు తెలిసియేయున్నది.

కాని ప్రస్తుత పరిస్థితులచే కుతుబుషాయొక్క సామ్రాజ్యమును పీడించి ధనమును పిదుకుటయే దానిని స్వాధీనము చేసికొనుటకన్న మేలని చక్రవర్తి తలంచెయుండెను. హైదరాబాదులోని మొగలాయీ స్థానాధిపతి గోల్కొండ సుల్తాను మీఁదను జనులమీఁదను అధికారము చలాయించుచు, వారిని తిరస్కరించుచుండినను వారు సాయుధులై తిరుగుబడునంత వఱకు రాసీయక వ్యవహరించుచుండెను. ఇందులకై ఔరంగజేబు కావలయుననియే మీర్జామహమ్మద్ అను నొక దయారహితమతిని, నిష్ఠురాలాపుని అతి కర్కశుని పంపియుండెను. అతని పని నిరంతరము కఠినముగా మాటలాడుచు ఏదోసాకు మీఁద గోల్కొండ సుల్తానుకు కోపము తెప్పించి, కొంత ఘర్షణకులాగి, ఆమీఁద గోల్కొండపై నొకదాడికి నెపము కలుగునట్లు చేయుటయే. తన రాయబారిని గోల్కొండకు పంపుచు ఔరంగజేబు ఇట్లు చెప్పియుండెను. “నేను నిన్ను గోల్కొండకు పంపుట అనఁజెనుండి నీవు రెండు పనికిరాని కాలిముక్కలను తేలికమునని కాదు. (వాస్తవముగా కుతుబుషాకడ రెండు గొప్ప

వజ్రము టుండినవి) నాకు అవిగాదు లక్ష్మము, నీవు తానాషాను సంతోష పెట్టవలయుననియు గాదు. నిర్లక్ష్యముగా వానితో మాటలాడుచు ఘర్షణకు దిగుము. అందుచేత నాతడు కోపము తెచ్చుకొని నిన్ను తిరస్కరించినయెడల వాని నుచ్చాటనచేయుటకు నాకు అవకాశము దొరకును. సాధ్యమైనంతవఱకు వానితో జగడమువేయుము. సభలోగాని ఏకాంతమునగాని వానిని ఘర్షణగా చూడకుము.”

తానాషా చాల మేధావంతుడు. శత్రురాయబారి యొక్క యభిప్రాయమును గ్రహించి అతడేమి చేసినను ఆగ్రహింపక యుద్ధమునకుగాని మనస్తాపమునకుగాని ఎట్టి యవకాశ మొసంగక మెలగుచుండెను. ఈవిధముగా మొదలయి రాయబారితోడి మొరటు ప్రసంగములలో ఘర్షణదహోయినను సౌఖ్యము కలుగునట్లు మెలగుటలోని న్యూనత నితడు తన చమత్కారముచే తప్పించుకొనుచుండెను. ఒకదినము మీర్జా మహమ్మదు పలికిన యాక్షేపమునకు కోపము మితిమీరివచ్చి తానాషా “మమ్ముకూడా మా దేశస్థులు పాదుషా అనియే అంటారు.” అని బదులుచెప్పెను. అంతట నా దాంతుడు “నీవు పాదుషా అనిపించుకొన తగవు. ఔరంగజేబు వింటే ఆయనకు చాల కోపము వచ్చును.” అని అడ్డుపలికెను. తతఃపాతానాషా సద్వ్యవస్థితముగా “నీది పొరపాటు. మేము పాదుషాలము కాకపోతే ఔరంగజేబు పాదుషాలకు పాదుషా ఎట్లా ఔతాడు.” అని ఆరాయబారిని నిడు తరుని జేసెను. రాధు.

బారి తానోడిపోయినట్లు తన మిత్రులతో చెప్పకొనెను. ఈ విషయము ఔరంగజేబుపాదుషాకు తెలియవచ్చెను.

ఈవిషయములనే బెర్నియరను పాశ్చాత్య యాత్రికుడు ఇట్లు వ్రాసియుండెను. “ఔరంగజేబుకు ఆరాజ్యములోనికి (గోల్కొండ) పై న్యములను పంపవలసినట్టి నిమిత్తము లేదు. గోల్కొండరాజ్యము తనదిగానే యాతడు భావించుచుండెను. అయ్యది చాలకాలము మొగలాయీలకు సామంతరాజ్యముగోల్కొండలో నున్నట్టి, మొగలాయీ రాయబారి తాను సర్వస్వతంత్రుడైన ప్రభువువలె వ్యవహరించుచు, నిరంకుశముగా నాజ్ఞలు, నిర్ణయనపత్రములు శాసనములు నిచ్చుటయేగాక జనులను మిక్కిలి పీడించుచున్నాడు.”

ప్రకర. ౧౧ - దురదృష్ట ప్రారంభము.

ఒకనాడు అక్కన్న తమ ఇంటి మేడమీద నిలువబడి వీధివైపు చూచుచుండగా దూరమున నొక పల్లకి ఎవరిదో వచ్చుచుండెను. అది పెద్ద పల్లకి. దానిని మోచువారు దాదాపు పరునాటుగురుండిరి. వారి వెనుకను ముందును కొంత సిబ్బంది. వారు ‘ఓంభాయి’ అను అటచు శబ్దము చాల దూరము వినవచ్చుచుండెను. అక్కన్న ఆవై పే చుటచుట చూడసాగెను. ఆవీధిలో నెవరి సవారిగాని వైభవమున పోరాదు. మహామంత్రియు మహాసేనాధిపతియు నివసించు గృహముముందు వారితో సమానమైన వైభవము ప్రకటిం

చుటకు ఎవరికిని అధికారములేదు. మీఁడు మిక్కిలి ఎక్కువగా చూపుట ఇంకను ధిక్కారమగును. అక్కన్నకు ఈపల్లకి వైభవమంతయు చూడఁగానే ఎవఁడో తమ్ము ధిక్కరించు నంతటివాఁడు వచ్చుచున్నాఁడని తోచినది. ఆతఁడు ఎవఁడుగా నుండునాయని ఆలోచించునంతటి నెమ్మది అక్కన్నకు లేదు. వెంటనే ఆబోయలను నిలుపుఁ డని తమ సేవకులకు ఆజ్ఞ చేసెను. తటాలున మంత్రుల సేవకులు ఆబోయలను అడ్డ గించిరి. పల్లకి నిలిచినది. వారి సిబ్బందికిని వీరి సిబ్బందికిని మాటలును తిట్లును పోరాటమును నైనవి. మంత్రులయొక్క పటాలము ఎక్కువమంది అచటనుండినందున అక్కన్న చూపులో వారు ఆపల్లకిని చించి చండాడిరి.

సరిగా నాశమయమునకే లోన నేదో పనిలోనుండిన మాదన్న వెలికివచ్చెను. ఆపల్లకిలోని గొప్పవాఁ డెవఁడు ఆతఁడు అత్తిమ త్తరాయఁడు. 'అ! అ! ఎంతపని! ఎంతపని! ఎవరురా ఈపని చేసినవారు' అని తమ బంట్లను తఱిమి, అన్నను చూచి 'ఏమన్నా, ఈవిధంగా జరిగింది ఈయనగారిని నీవు చూడలేదా.' అని అనుచునే ఆయనను చాల మర్యాదగా లోనికి కొనివచ్చి చాల క్షమాపణకోరుచు, మర్యాద చేయర చెను. అక్కన్న తమ్ముని భావము గ్రహించి, ఇది సిబ్బంది దోషమనియు, తనకు తెలియకపోయినదనియు చెప్పి తానును మన్ననవేడెను. అత్తిమ త్తరాయఁడు 'ఏమి పరవాలేదు' అననే శాశి ఆతని హృదయమున క్రోధానలము ప్రజ్వలించుట

మాదన్న కనిపట్టెను. ఆతఁడు ఢిల్లీ పాదుషాయొక్క నివేదకుఁడు. ఆకాలమున పాదుషా సకలవృత్తాంతములను ఈనివేదకుల మూలమున గ్రహించుచుండెను. పాదుషాకు ఎవరియందును నమ్మకములేదు. తన కొమారులనే నమ్మఁడు. తన రాయబారి గోలకొండవారిని గుఱించి వ్రాయు వర్తమానములు 'నిజమా, కాదా' యని తెలిసికొనుట కాతఁడు నివేదకులను నియమించి యుండెను. రాయబారిమీఁద నీనివేదకుఁడు వేగు. రాయబారికి ఈతఁడన్న హడలు - ఏమి వ్రాయునో తన్ను గుఱించియని. అట్టివానికి కోపము వచ్చినయెడల అది ఎంత ప్రమాదకరమో ఊహింపశక్యమా! ఆతని శాంతింపజేయుటకు మాదన్న చాల ప్రయత్నించెను. మెల్లగా మర్యాదలతో తమ పల్లకీలో కూర్చుండఁబెట్టి ఆయనను సాగనంపెను.

ఈగందరగోళమైన నాటిరాత్రి మాదన్నకు చాలసేపు నిదురరాలేదు. ఉదయమున జరిగినదానినే చాలసేపు తలపోయుచు అక్కన్నచేసిన ఆలోచనతక్కువపనికి చింతించుచు ఇందేదో అనిష్టమున్నదని తలంచుచుండెను. సగమురాత్రి గడచిన యనంతర మాతనికి నిదురపట్టెను. అప్పుడు ఆతనికి స్వప్నమున మహాలక్ష్మీ దర్శన మిచ్చెను; 'మాదన్నా నేను మీయింట అడుగుపెట్టి పదునొకండు సంవత్సరములు. ఇక నొక సంవత్సరము పూర్తియగు లోపలనే నేను మిమ్ము విడిచిపోవుచున్నాను.' అని స్పష్టముగా నాదేవి మాటలాడెను. మాదన్న మేలుకొనెను. ఆనిముసమందే అక్కనయు అదే స్వప్నముఁగని

మేల్కొనెను. సోదరు లిరువురును కలియబలికొనిరి. మాదన్న వెంటనే ఇట్ల నెను. 'అన్నా తెలిసిపోయినది. మన భాగ్యదేవత వదిలిపోవు దినములు వచ్చినవి. అందుచేతనే మన బుద్ధులు ఆ విధముగా మారినవి. కానీ; దైవగతి.' ఆతర్వాత వారిరువురు నిదురపోక ఉదయము తలిదండ్రులకు ఈవిషయమును తెలిపిరి. తండ్రియు 'భగవదాయత్తము' అనెను. నాడు అందఱును కలసి గ్రహశాంతులుచేసి దానధర్మములు చేసిరి.

మాదన్న తన పదవికి అంతము సమీపించుచున్నదని నిశ్చయించుకొనెను. ఇంకను మిగిలియుండు నీకాలమును సద్వినియోగము చేయనెంచెను. భావికాలమునకు జాగ్రత్తగా కోయిలకొండ, హసనాబాదు, రాజగోపాలపేట లనుమూడు పర్గణాలను తన సోదరులు విశ్వనాథ మృత్యుంజయులకును తన తల్లిదండ్రుల కిప్పించెను. వెంటనే వారిని గోలకొండనుండి పదిలముగా నాప్రదేశమునకు రక్షణకై పంపెను. తనబంధువుల కనేకులకు అచ్చటచ్చట భూదానములు చేసెను,

ఆదినము అక్కన్న తన పల్లకిని నాశము చేసినది మొదలు అత్తిమత్తరాయఁడు అక్కన్న మాదన్నలమీఁద గంటువహించియుండెను. మాదన్నకు ఈవిషయము చక్కగా తెలియును. ఆదినము తాను అతనిని మర్యాదగా పంపినది చాలదని మరల నొకమారు ఆతని యింటికేగెను. మరల ఊనూ పణ కొరెను. అక్కన్నకు ఆలోచన తక్కువ యనియు నాతఁడు కొంత ముంగోపి యనియు పైగా నాపల్లకి ఎవరిదో అని

అతడు నాడు తలచెననియు చెప్పి నానావిధముల నాతని హృదయమును రంజింపజేసెను. తనకు తోచిన బహుమతుల నెన్నిటితో ఇచ్చెను. కాని అతడు వానిని గ్రహింపలేదు. తా నా విషయమునే మఱచిపోయితి ననెను. అతడు నవ్వుచునేయుండెను గాని అది తెచ్చికోలు నవ్వు. వికారముగా నుండెను. ఆ హృదయమున క్రోధానలము ఇంకను ప్రజ్వలిల్లుచుండెనే గాని ఆటలేదు. “అక్కన్న ఈవిధముగా ప్రవర్తించినందువలన అక్కన్నకే మానభంగము గాని నాకేమి కొదువ. ఆతని కౌరవము పోయినదిగాని నాకేమిపోయినది. దీనిని గుఱించి మీరు ఏమియు అనుకొనవలదు.” అని ఈతీరుగానే మాటలాడుచుండెను. మాదన్న ప్రయోజనము లేదని తలంచి వెడలి పోయెను.

ప్రకర. ౧౨ - మొగలాయీలతో ఘర్షణ. క్రీ. శ. 1685

బిజాపూరు రాజ్యమునకు సాయము చేసినందువలన గోల్కొండకు మొగలాయీవారితో జగడమేర్పడినది; విషమించినది. క్రీ. శ. 1685 మార్చి నెల ఔరంగజేబు బిజాపూరును ముట్టడించుచు సికందర్ ఆదిల్ షాకు ఎంతమాత్రము సాయము చేయవలదని అబుల్ హసన్ తానాషాకు ఆజ్ఞాపించెను. తర్వాత హెచ్చరిక వహించుటకుగాను మేనెల 24-వ తారీఖున పాదుషా బాహరామంద్ ఖాన్ అనువానిని పంపి సైదరాబాదు ఎల్లలను కావలి కాయుచుండుమనెను. ఖోలాపూరులో విడిసియున్న పాదుషా స్కంధావారమున నుండిన

గోలకొండ స్థానాధిపతులను హెచ్చరికతో పరికించుచు వారి జాబులను తెలిచి చూచుటకు పాదుషా ఏర్పాటు చేసెను. జూన్ నెలాఖరులో అబుల్ హసన్ తానాషా తన స్థానాధిపతులకు వ్రాసిన యొక జాబు శత్రువులచేత బడెను అందిట్లుండెను. “పాదుషా గొప్పవాడే. ఇంతవఱకు చాల ఉదాహరణగా నేయుండెను. కాని ఇప్పుడు సికందరు (బిజాపూరు సుల్తాను) నిస్సహాయుడై నాడని బిజాపూరుమును ముట్టడించి చాల పీడించుచున్నాడు. కావున బిజాపూరు సైన్యమును శంభుజీ సైన్యమును కలిసి అటు ప్రక్కనుండి ఎదుర్కొని మొగలాయీలను అడ్డుచుండఁగా నేను ఈవైపునుండి నలుబదివేల సైన్యమును కలిలుల్లాఖాను ఇబ్రహీం నాయకత్వమున యుద్ధమునకు పంపుట అవసరము. అప్పుడు పాదుషా ఎటువైపునుండి యుద్ధము చేయునో చూడవలయును.”

ఈజాబుచేత తానాషా తనకు స్పష్టముగా విరోధియై యని యేర్పడఁగా పాదుషా మండిపడెను. తత్క్షణమే అతఁడు 1685 సం. జూన్ 28 తేది తన కుమారుని, మాలిం అనువానిని, గొప్ప సైన్యముతో హైదరాబాదుమీదికి దండుబంపెను. ‘ఇండి’ అను ప్రదేశమున కావున్నటువంటి ఖాసీ జహాన్ అనువానిని రాజకుమారునితో కలిసికొనవలసివదని యాజ్ఞాపించెను. ఈస్యాహముచేత బిజాపూరుమును ముట్టడించు సైన్యములు తగ్గి బలహీనములగునని ఎఱిగియుండియు తానాషాను దండించుటకు పాదుషా ఇట్లు చేసెను.

మొగలాయీ సైన్యములు భీమానదీతీరమున ఆగ్నేయ ముఖముగా నడచినవి. గుల్బర్గా షోలాపూరుల నడిమి డెబ్బది మైళ్లు మొగలాయీ స్వాధీనమున నున్నందున సులువుగా నడకసాగెను. తర్వాత కొంత మందగించెను. ముందు పోవు చున్న సైన్యమును నడపుచు ఖానీజహాను మాల్ఖేడు అనుకోటను సమీపించెను. రాజకుమారుడు మూడు నాలుగు ప్రయాణములు వెనుకబడి వచ్చుచుండెను. రెండు సైన్యములకును నడుమ 25 మైళ్లు దూరముండెను సేనాముఖరక్షకముగా నొక సైన్యమును నడుపుచు జాన్ నిసార్ ఖాన్ అను నతడు ముందు పోవుచుండెను. ఈ సైన్యము మాన్యభేటమునకు తూర్పుగా ఎనిమిది మైళ్ల దూరముననుండు 'సెరం' అను ప్రదేశమునకు రాగానే గోలకొండవారి సైన్యము, నలుబదివేలు మొదలు డెబ్బదివేలవఱకు నుండవచ్చును, మొగలాయీలను ఎదుర్కొనెను. గోలకొండ సేనాపతులు మీర్ మహమ్మద్ ఇబ్రహీం, షేక్ మిర్ హాజ్, మాదన్నపంతులుగారి మేనల్లుడు రూస్తారావు అనువారలు. గోలకొండవారి గుఱ్ఱపుదళము మొగలాయీవారిని చుట్టవేసికొనినది. అతికష్టముమీఁద పోరాడి మొగలాయీలు దీనిని జయించినను వారి పురోగమము భంగమైనది. జాన్ నిసార్ ఖాను మాన్యభేటమునకు మరలి అచటినుండి యుద్ధముచేయ నారంభించెను. గోలకొండ సైన్యములు తమ యనుకూలములను చూచుకొని అనుదినము శత్రువులను కొట్టుచుండినవి. గోలకొండ సైన్యము గొప్పదగుటచే

ఖాసీజహాను తన స్కంధావారముచుట్టును ప్రాకారము లేర్పఱుచుచు మాన్యభేటమునందేయుండి ముట్టడింపఁబడినవానివలె నాయెను శత్రువుల నెదుర్కొని యుద్ధముచేయుట కష్టమని యాతఁడు దుర్గము నిర్మించుకొని ఆత్మరక్షణప్రయత్నములు చేయసాగెను. ఒక యడుగైనను ముందు సాగుటకు లేకుండెను. తర్వాత కొంతకాలమునకు చక్రవర్తి కుమారుఁడు షా ఆలం వచ్చిచేరెను. ఇంతలో యుద్ధముయొక్క తీవ్రత తగ్గెను. తానాషావచ్చి ఢిల్లీ పాదుషాకు పాదాక్రాంతుఁడైనయెడల తా నాయనకు చెప్పి తానాషాను క్షమింపింతునని షాఆలం రాయ బారము పంపెను. తాము విజయులగుటచే తెలంగాణమువారు ఈమాటలను తిరస్కరించివేసిరి. ఉత్తర ప్రత్యుత్తరములతో కొంతకాలము గడచెను.

మొగలాయిలు మాన్యభేటమున తమ సామానులను చేర్చుకొని తమ సేనాముఖమును ఖాసీజహాను నేతృత్వమున హైదరాబాదుకు మార్గము కనిపట్టుటకు పంపిరి. ఈసైన్యమునకు మూడింతల సైన్యమువచ్చి ఎదుర్కొనెను. మొగలు సైన్యములో హిమ్మత్ ఖాను, సయ్యద్ అబ్దుల్లాఖాన్ అనువారలక్రింది సైన్యములు మొండిపట్టుపట్టి పోరాడుచు. ప్రతిదినము సాయంకాలముగుసరికి గోలకొండవారిని జయించుచుండెను. గోలకొండ సైన్యములో బారిఖాన్ అనువాఁడు, తుపాకితో గుఱిగా కొట్టునట్లు తాళితో కొట్టు నేర్చుగలవాఁడు, ఖాసీజహానును ఎదుర్కొనెను. కాని ఎచ్చటనుండియో శత్రు

పులు కొట్టిన బాణముచేత కూలిపోయెను. ఒక పర్యావరణము మొగలాయివాడో ఓడిపోవుటకు సిద్ధముగానుండు సమయమున రాజారామసింగ్ అనువానియొక్క ఏనుగును ఉసికొల్పి శత్రువుల నడిమికి త్రోలిరి. అది తన దంతములకు కట్టియుండిన మూడు మణుగులు బరువుగల ఇనుపగొలుసును ఇటునటు కొట్టుచు పరుగిడి తటాలునరాగా గోలకొండవారి గుట్టములు బెడరి రాతులనుతోసి చిందరవందరగా పాటిపోయినవి. మొగలాయివారికి జయ మబ్బినది. ఈవిధముగా ఒక్కొక్క యుద్ధముచేతను చారిపురోగమనము మూడు నాలుగు దినము లాలస్యమగుచు వచ్చినది.

ఇంతలో ఆగస్టునెల వచ్చెను. ఎడ తెంపులేని వానలచేత మొగలాయిలు కష్టపడజొచ్చిరి. వారిగమనము చాల మంద గించినది. ఇంతలో గోలకొండవారు ఆయత్తపడఁ జొచ్చిరి. మాదన్నపంతులుగారి సొంత గుట్టపుదండు పదివేలస్తోమము వచ్చి యుద్ధరంగమును ప్రవేశించెను. జానిసార్ ఖాను సీరము లోని మట్టికోటలో చేరఁగా గోలకొండఘోష వారిని ముట్టడించి నది గాని మొగలాయిలు ధైర్యముగా కోటను కాపాడు కొనిరి. ఈనిత్యయుద్ధములలో ఇరుపక్షములలోను లెక్కలేని వారు చనిపోవుచుండిరి. మొగలాయిలకు దినమంతయు ఘోరముగా యుద్ధముచేసినందున సాయంకాలమునకు జయమబ్బినను అలసిపోయి శత్రువును వెన్నంటుటకు సాధ్యపడనందున ఘోరవంతము కాజాలకుండెను. మీఁదు ఖిక్కిలి మొగలాయి

దండనాయకులలో ఐకమత్యము లేకుండెను. ఖాసీజహానును కార్యకరణమందు మందుడని పాదుషా పలికినందునను అతని కన్నను చాల చిన్నవాడైన ఇతికద్ ఖాన్, ఖ్వజా అబుల్ ముకరం అనువారిని శూరులని పొగడుటచేతను, పాదుషాయు డాతనికి నిరసనభావ మేర్పడినది. వీరికెల్లరకును ప్రధాన నాయకుడైన రాజకుమారుడు చాల మృదుస్వభావుడైనందున వీరి జగడములు పెరుగుచుండినవి. వీనిచేతను, అనేకులు ప్రతిదినము మరణించుచుండినందునను మొగలాయి సైనికులకు ధైర్యము పోసాగినది. తుదకు ఢిల్లీ వారి సేనాసమూహము యుద్ధము నిలిపి రెండు నెలలు మాన్యభేటప్రాంతమున విశ్రాంతిపొందసాగినవి. గోల్కొండపై నికులును ఆచెంతనేయుండి, అప్పుడప్పుడు, రాత్రులు, మొగలాయిస్కంధావారములోనికి బాణములను అగ్ని బాణములను ప్రయోగించుచుండిరి.

ఇట్లుండగా పాదుషా తనకుమారుని అదలించు నొక రాయబారిని పంపెను. ఒకదినము గోల్కొండవారు మొగలాయిల విడిదలలోనికి కొట్టిన బాణము కొంత అలజడి బుట్టించెను. మరల యుద్ధము ప్రారంభమాయెను. ఘోరముగా ఇరువారును పోరిన యనంతరము షాఆలము తన యాదార్యమును చూపెను. 'ఈయుద్ధము పురుషులకేగాని స్త్రీలకు గాదు' అని పలికి స్త్రీలను వేటుప్రదేశమున చేర్చుటకు కొన్ని గంటలు వ్యవధియొసంగెను. తర్వాత మరల యుద్ధము ప్రారంభమాయెను. సూర్యాస్తమయమునకు షేక్ మిహాజ్,

రూస్తమురావులకు గాయములు తగిలినవి. వెంటనే గోలకొండ పైన్యము వెనుదిరిగిను. రెండు పైన్యములకును చాల దెబ్బ తగిలెను. ఇప్పుడు ఇరువాగులును హైదరాబాదు చెంతకు వచ్చినవి. మఱునాటి యుదయము విచారింపగా గోలకొండ పైన్యము హైదరాబాదుకు పాటిపోయెనని తెలిసినది.

ప్రకరణము. ౧౩ - కుట్రలు కుయుక్తులు.

తటాలున గోలకొండవారి పైన్యము పాటిపోవుటకు కారణము చాల గొప్పదే, అత్తిమత్తరాయడు ఎట్లయినను అక్కన్న మాదన్నలను కడతేర్చు నుపాయ మాలోచించు చుండెను. ఇట్లుండగా నాతనికి సందుచిక్కెను. షేక్ మిక్ హాజ్ ఏకారణముచేతనో అక్కన్నతో వైరమూనియుండెను. మొదటినుండియు అంతఃపురమందలి స్త్రీలకు అక్కన్నమాదన్నలన్న ద్వేషముండెను. అబ్దుల్లా సుల్తాను భార్యలైన సరోమా జనీసా హేబులకు తానాపామీద మొదట నేర్పడిన ద్వేషము ఆతని మంత్రులమీదికి ప్రసరించెను. వీరికి ఈ హిందువులను తొలగించి తురకలను మంత్రులుగా నియమించుకొనవలయునన కోరెయ్యుండెను.

స్కంధావారమునుండి అనుదినము యుద్ధమొనరించుచుండిన షేకుమిన్ హాజునకును నగరిలోనుండు అత్తిమత్తరాయనికిని అంతఃపురమందలి ఆపూర్వసువాసినులైన పూర్వరాణలకును ఉత్తర ప్రత్యుత్తరములు జరుగుచుండినవి. మీర్

ఇబ్రహీం అనువానిని మొగలాయీలు తవడివైపు... ప్రయత్నించుచుండిరి. షేక్ మిర్ హాజ్ కూడ మొగలాయీలతో చేరుటకు యత్నించుచు ఆవిషయమును పైకి తెలియ నీయక మెలగుచుండెను. రహస్యముగా గోలకొండకు చారులనుపంపి ప్రతిదినము సాయంకాల మగుసరికి గోలకొండఘోజు ఓడిపోవుటకు కారణము ఇబ్రహీము కార్యశ్రద్ధవహింపకపోవుటయే యని తానాషాకును మంత్రులకును తెలియునట్లు చేయుచుండెను. అట్లే ప్రచారమగుచుండెను. మీరమహమ్మదు, మొగలాయీలకు మీర్ ఇబ్రహీం అనుకూలుడను నభిప్రాయమును తెలుపునట్లు మాటలాడుచుండెను. సుల్తాను మాదన్నను పిలిపించి ఇట్లుండునా యని యడిగెను. మాదన్నకు మొగలాయీలన్న ద్వేషమేగాని ఇందు సత్యము తెలియనందున తానేమియు గట్టిగా చెప్పటకు లేదనియు విషయము చక్కగా తెలిసికొనవలసియున్నదనియు చెప్పెను. గోలకొండలో మీర్ మహమ్మదును అంతఃపురమువారును వీరిలో చేరినవారును 'తానాషా సుల్తానును మాదన్నయు కలసి ఇబ్రహీమును ఖైదు చేయబోవనున్నారు' అని ప్రవాద పుట్టించిరి. ఈమాటలు స్కంధావారమున ఇబ్రహీం చెవిలోపడెను. సరిగా కూడనుండిన మిర్ హాజ్ చెలిమి నటించుచు అతనికి అపాయము తప్పదని వెంటనే మొగలాయీలకడకు పాఠింపింపనియు తానును శీఘ్రముగ వెనుకవచ్చునట్లును నమ్మించెను. లోకులను మోసము చేయుటకు ప్రత్యక్షముగా నిరువురును ఒకదినము జగడమూడి

తటాలున నాకారణముచేత వెడలిపోయినట్లు ఇబ్రహీము మొగలాయిలకడకు పాటిపోయెను. అతనిని వారు గౌరవించి ఆఱువేల సైన్యమునకు మన్నబాదుగా నియమించి మహబత్ ఖానను బిరుదిచ్చిరి.

ఇబ్రహీము పాటిపోయెనని తెలిసినంతనే మాదన్న మీఁద నాతని శత్రువులు చాడీలు చెప్పనారంభించిరి. శత్రుపక్షమున చేరిన మీర్ ఇబ్రహీం మాదన్నకు ఆశ్రితుడనియు, అతఁడు వంచన చేయబోవుట మాదన్నకు ముందుగానే తెలియుననియు, అందుచేతనే అనాఁడు తెలిసియు, ఇంకను విచారింతుట మంచిదని పల్కెననియు, ఇంక త్వరలోనే మాదన్నయు గోల్కొండవారిని మోసముచేసి శత్రువులతో చేరుననియు షేక్ మీహాజ్ తానామాకు చెప్పనారంభించెను. ఈవాక్యములను తానామా నమ్మలేదు. తన చిరకాలమిత్రుఁడును, తనకు విశ్వాసపాత్రుఁడును, మహామేధావంతుఁడును ధర్మబుద్ధియు నైన మాదన్న ఈరీతినుండఁడని తానామా గట్టిగా చెప్పి మీహాజును నిరుత్తరుని చేసెను.

ఇంతలో అంతఃపురమందలి స్త్రీలు తమకు హైదరాబాదు నగరములోనుండిన అపాయమనియు మొగలాయిలు బలవంతులగుటచేత హైదరాబాదును తాము వీడి గోల్కొండ దుర్గమున ప్రవేశించుట మంచిదని మీహాజ్ మొదలై న వారి దుర్బోధనలచే నాందోళనము చేయసాగిరి. మీహాజ్ స్వయముగాపోయి తానామాతో నిదేరిని మాటలాడెను. తానామా

మాదన్నతో నాలోచించెను. మాదన్న దూరదర్శి; ఆప్రకారము చేయరాదనెను. గోలకొండలో చేరుటకన్న ఓరుగంటికో కాక మఱియేదైన దూర ప్రదేశమునకో పోవుట మంచిదనియు గోలకొండను శత్రువులు ముట్టడించిన తాము బయట ధారాళముగా తిరుగుచు లోపలివారికి సాయముచేయుచు యుద్ధమొనరించుట కవకాశముండుననియు హితోపదేశ మొనర్చెను. ఇదంతయు మాదన్న దురుద్దేశమని మిఠవాజ్ చెప్పసాగెను. తానాపా అతని వాక్యములను నమ్మకపోయినను రాణివాసముయొక్క ప్రోద్బలముచేత గోలకొండకోటలో ప్రవేశించెను. ఇది చాల పొరఁబాటయైనను మాదన్న ప్రభువాక్యమును మన్నించెను.

గోలకొండపతనములో నిది ప్రథమసోపానము. రాజద్రోహపరంపరలో మొదటిది. ఈసేనాపతియొక్క ద్రోహము హైదరాబాదును తలక్రిందులు చేసెను. రాజ్యరక్షణప్రయత్నమంతయు భగ్నమాయెను. ఇంకను చాల సైన్యము సురక్షితముగా నున్నను తానాపాకు ఏదో అచైర్య మేర్పడెను.

మిఠవాజ్ యొక్క ఈకుట్రచేత మాదన్న మర్యాదపోలేదు గాని భాగ్యనగరము (హైదరాబాదు) అభాగ్యమాయెను. గోలకొండ సైన్యము పాటిపోవుటయు వెంటనే సుల్తాను నగరమువదలి కోటలో చేరుటయు పాఠలమునకు తెలియుటకు మునుపే ఊరిలో నల్లకల్లోలములు రేగినవి. సుల్తాను తనకు సాధ్యమైన వస్తువులు, నగలు, నాణెములు, రత్నములు, రూప్య

ములు గ్రహించి స్త్రీలతోగూడ కోటకు పాటిపోయెనని జనులు రచ్చచేయసాగిరి. వర్తకులును సిబ్బందియు వెనుకనుండి కోట లోనికి పరుగిడసాగిరి. సామాన్యగృహస్థులును రక్షణకొరకు దిగులుపడసాగిరి. ఎక్కడివారక్కడ పాటిపోవుటకు సిద్ధులైరి. సాక్షు, ఇల్లు, వాకిలి ఎట్లయిననేమి, ప్రాణమానము లుండిన చాలునని కొందఱు తమ బంధుమిత్రులతో పరారియైరి. స్త్రీలు బుర్రులు తగిలించుకొనుటకుకూడ నవకాశము లేకపోయెను. ఇంతలో దొంగలు కొల్లగాండ్రు దోపిడీలు మొదలుపెట్టిరి. సుల్తాను కోటలో ప్రవేశించిన నాటి రాత్రియంతయు నిశ్లే జరిగెను. కొందఱు వీరులు తమ శక్తినంతయు వినియోగించి పలువురు జనులను ఆస్తిని కాపాడిరి. మాదన్నయు అక్కన్న యు రూస్తమురావును చాల పాటుపడిరి. మిఁహాజ్ స్వాధీన మున నుండినసేన మాదన్నకు సాయపడలేదు. తెల్లవాఱునప్ప టికి మొగలాయీవారి సైన్యము భాగ్యనగరమును ప్రవేశించెను. మూలమూలలను సందుగొందులను ప్రవేశించి దోచుకొ నెను. బంగారము, జవాహరీ, రత్నములు, నగలు, వస్త్రములు వస్తువులు కొన్నివందల బండ్లకు దోపిడీ ఆయెను. రత్నకంబ శములు గొప్పవి కొనిపోలేక ద్వేషముచేత వానిని కత్తులతో చించి చెండాడిరి. హిందూ మహమ్మదీయ స్త్రీలను, బాలురను, బాలికలను చెఱగొనిపోయిరి. వృద్ధులను బలహీనులను నానా విధముగా హింసించిరి. బలవంతులను కొద్దిమందిని పెక్కురు పరివేష్టించి బాధించిరి. ఇండ్లను తగులఁబెట్టిరి. మఱియు ఎంత

ప్రయత్నించియు తన సేనకు పట్టిన ఈ యావేశమును మాన్ప లేకపోయెను. తుదకు సేనయొక్క కొత్తాల్లును, దివానును ఇంక కొండలుద్యోగులను ఈదోపిడీని ఎట్లో నిలిపించి వారి చేత నింకను పడనట్టి కొన్ని కార్ఖానాలలోని ద్రవ్యమును మాత్రము హరించిరి. ఇంతలో తానాషా షాఆలంకడకు రాయ బారినిపంపి క్షమవేడగా నాతడు దోపిడీవారిని ఎక్కువగా శిక్షించి జనులను కాపాడెను. తగులబడుచుండిన ఇండ్లను ఆర్పించెను. దాదాపు డెబ్బదిలక్షల హొన్నల విలువగల వస్తువులు, దోపిడీపోగా మిగిలినవి, షాఆలముచేత జిక్కినవి. ఎంత దోపిడీయైనదో! పాదుషాకుమారుడు పశ్చాత్తాపపడసాగెను. ఆతనిది మెత్తని హృదయము. పాదుషాలంతటి కర్కశుడు గాడు. ఏమైనను తానాషా మహమ్మదీయుడే గదా యని తలంచి ఒక కోటియు నిరువదిలక్షల హొన్నల కప్పము సంవత్సర మొకటికి కట్టుటకు తానాషా ఒప్పుకొనునెడల తాను చక్రవర్తికి వ్రాసి మన్నన యిప్పింతుననెను.

ప్రకరణము. ౧౪-మాదన్నమీద రెండవకుట్ర .

అత్తిమత్తరాయని మొదటి ప్రయోగము ఫలింపలేదు. తానాషాకు వారిపై ననుగ్రహ ముండువఱకును వారిబలము తగ్గుట కవకాశములేదు. ఈమాటు మఱియొక విధమైన ప్రయోగము లేవనెత్తెను. మొగలాలు లువచ్చి చెంతనే యున్నారు. దినదినమును ఏదోకొత్త ఆశ్చర్యకరమైన విశేష

మొకటి జరుగుచునే యుండెను. మీర్ ఇబ్రహీం మొగలాయీలకడకు పోయినది మొదలు ఎవచో యొకడు ప్రతిదినము ఆపనియే చేయుచుండెను. సర్దారులు చాలమంది పాటిపోయిరి. ఒకదినము తానాపా చాల ఖిన్నుడాయెను. మారఫ్-ఉల్-ముల్క్ అనునతడు, అతని చెల్లెలి భర్తయే, మొగలాయీలకడకు పోయిచేరెను. ఈసందర్భమున అత్తిమత్తరాయుడును పేకుమిహాజును కలసి యొక దొంగజాబును పుట్టించిరి. ఔరంగజేబు స్వయముగా వచ్చినయెడల తాము తానాపాను పట్టియిచ్చి గోలకొండకోటను అతనికి స్వాధీనము చేయుటకు సిద్ధముగా నున్నామని అక్కన్న మాదన్నలు పాదుషాకు వ్రాసి దానిని ఒకనిచేతికియఁగా వానిని ఎవరో పట్టుకొనివచ్చినట్లు సుల్తానుకడకు తెచ్చిరి. తానాపా ఆజాబును చూచుకొనెను. మాదన్న వ్రాతవలెనే అదియుండెను. కాని సుల్తాను మనుష్యుల అంతరంగమెఱిగినవాడు. ఈజాబును పట్టుకొనినవారు మాదన్నకు స్నేహితులుకారు. ఇందేదో ప్రయోగమున్నదని యాతడు గ్రహించెను. వెంటనే అక్కన్న మాదన్నలను పిలిపించెను. వాచును వచ్చిరి. ఆజాబు వారిచేత నిడెను. వారిరువురును దానిని చూచిరి. వారి మొగములయందు ఎప్పటి ప్రసన్నత యుండెనేగాని అవి దొంగమొగములుగా లేవు. తమవ్రాతగల మఱియొక కాగితమును చూపి పోల్చుకొనుమని వారు ప్రభువును కోరిరి. కొన్ని యక్షరములలోను భాషలోను భేదముండెను. ఈజాబు పా సవముగా తమదేయని ప్రభువు నమ్మి

యుండినయెడల తామెట్టి శిక్షకై నను తలయొగ్గి యున్నటులు మంత్రులు ప్రమాణమొనర్చిరి. తానాషా వెంటనే ఆజాబును చింపివేసెను. అంతసేపును అట్టై చూచుచుండిన మిఠాహాజ్ అత్తిమత్తులు మత్తులవలెనై వెడలిపోయిరి. తానాషా తనకు కష్టకాలము సంప్రాప్తమైయున్నదని తలంచితన మంత్రులమీది యీ ప్రయోగములు ఎట్లు పరిణమించునో యని చింతించెను.

తానాషా సెలవునంది ఇంటికి వచ్చుచునే భగవంతునిపై భారమువేసి అక్కన్న మాదన్నలు తమ గుమస్తాలను పిలిపించిరి. కాశీ రామేశ్వరము మొదలగు పుణ్యక్షేత్రములలో లక్షమంది బ్రాహ్మణులకు అన్నదానములకు ఏర్పాటుగావించిరి. ఎప్పటికై నను చనిపోవుట నిజము. మఱియు నీరాడకీయ కల్లోలములలో ఏపుట్టలో ఏపామో! ఇతను పారలౌకిక కార్యములు చేయుటకు కాలము వచ్చినదని వాడు తలంచిరి. తల్లిదండ్రుల కపాయమురాసీయక వారిని తమ్ములతో దూరదేశమునకు పంపి వేసిరిగదా. ఇది మొదలు తమ జీవితమంతయు భగవత్తైంక ర్యమున గడుపమొదలిడిరి. శ్రీశైలగర్భాలయమునకు బంగారు పూత పూయించిరి. పుష్పగిరి శంకరాచార్య పీఠమునకు భూదానము లిచ్చిరి. గోలకొండకు సమీపమున మహేశ్వరమును చోట శివాలయమునకు ఒకవారములో నొక మహోన్నతమగు గోపురమును నిర్మించిరి. అచ్చటనే యొక తటాకమును త్రవ్వించిరి. ఆలయగోపురమునకు కలశాదిప్రతిష్ఠలుచేసి, పూజాదులను హెచ్చుగా నేర్పాటుచేసి ప్రతిదినమును రెండువేల

మంది బ్రాహ్మణులకు అన్నదానము చేయుటకు ప్రారంభించిరి. ఎన్ని రాచకార్యములుండినను ప్రతిదినమును, ఉదయము పది గంటలకును రాత్రి పండ్లెండుగంటలకును, అచ్చటికేగి స్వయముగ బ్రాహ్మణ సమారాధనలో పాల్గొని వచ్చుచుండిరి.

ఇట్లు వీరు కైంకర్యమున నుండఁగా శత్రువులు సుల్తాను సాయములేక అక్కన్నమాదన్నలను చంపివేసిన యెడల చాలబాధలు పోవునని తలంచిరి. అంతఃపురమునుండి ఆ పూర్వసువాసినులు వీరికి సాయపడుచుండిరి. వీరందఱును కలసి, తానామాకడనుండి మంత్రులు ఒంటరిగా వెడలిపోవు సమయముమూచి వారిని చంపివేయవలసినదని ఏర్పాటుచేసికొని తమ తమ పరివారములతో సమయము వేచియుండిరి. అంతఃపురమునందలి పనికి తైలందఱును ఇందులకు తయారై యుండిరి గాని ఎట్లో ఈవిషయము మంత్రులకు తెలిసిపోయెను. తానామాకు దీనిని వాడు తెలుపఁదలఁచుకొనలేదు. మహాలక్ష్మీ త్వరలోనే వెడలిపోయెదనన్నదిగదా. దేశమూ, గందరగోళముగానున్నది; ప్రాణమూ, తామరమీఁది నీటివలె చలించుచున్నది. తన యైశ్వర్యమంతయు తనయెదుట కొల్లవోయినను సుల్తాను దుఃఖపడకుండ నున్నాడు. ఆతఁడే వేదాంతిగానుండ మనమేల అట్లుండరాదు అని ఆసోదరులు భావించిరి. ఈ మూఁడవకుట్ర జరిగిన యనంతరము తమకు అంత్యకాలము చాల దాపైనదని తలంచి మహామంత్రు లిరువురును తమ ఇంటఁగూడ విశేషవస్తువు లుంచుకొనక సర్వస్వము దానముచేసిరి. బంధువు

లను సత్కరించి దూరస్థలములకు పంపి వేసిరి. భార్యలును తామును గుమాస్తాలును పరివారముమాత్ర ముండిరి. అక్కన్నకు మాత్రము మల్లయ్య యని రెండేడ్లకుమారుఁ డుండెనేగాని మాదన్నకు సంతానము లేదు. మల్లయ్యను దాది ఎప్పుడును ఏడఁబాయక కాపాడుచుండెను. ఇంటికడను బ్రాహ్మణులకు దానధర్మములు చేయుచుండిరి. ఇదంతయు తానాషా ఎఱుగఁడు.

ప్రకరణము. ౧౫-పాదుషాతో రాయబారము.

షాఁజిలము పంపిన రాయబారులు పాదుషాకు సకల విషయములును నివేదించిరి. పాదుషా సంతోషించుటకు బదులు మండిపడెను. అంత ధనము లూటీ కానిచ్చినందులకు షాఁజిలము చేతఁగానివాఁడనియు బుద్ధిహీనుఁడనియు అఱచెను. తన కుమారుఁడు లూటీహా చాల భాగము దాచుకొని కొంతయే తనకు పంపి ద్రోహముచేసియుండునని యనుమానించెను. అందుచే మొగలాయిలు రెండవమారు గోల్కొండమీఁదికి దాడివెడలిరి. అక్టోబరు నెల 1685 సంవత్సరము షాఁజిలము మొదట డోబిపేటమీఁదుగా పై దరాబాదుకు పదునాఱుమైళ్లు పడమఱినుండి గగ్గోపహారిపేటకు వచ్చియుండెను. అచ్చటనుండి ఇప్పుడు ఘోషామహాలు నగరుకుపోయి కోటకుచెంత తానాషా యొక్క ఉద్యానవనమును ఆక్రమించెను. కొన్ని దినములవఱకు అక్కన్న మాదన్న తానాషాలు రాజకుమారునితో రాయబారములు జరుపుచుండిరి. పాదుషాకోరికనఁగా

టకు సంసిద్ధులమని తెలుపుచుండిరి. ఆనెలలోనే తానామాకు పాదుషా ఈక్రింది సంధినిబంధనలు పంపెను. “ఇదివఱకును ఏర్పడిన కప్పముయొక్క బాకీలకొఱకై తానామా ఒకకోటి యు నిరువది లక్షలహొన్నలు సమర్పించుకొనవలసినది. ఇది గాక ప్రతిసంవత్సరము రెండులక్షల హొన్నలుకట్టుచుండవలసినది. తత్క్షణమే అక్కన్న మాదన్నలను తొలగింపవలసినది. మాన్యభేటము, సిరము మొదలైన ప్రదేశములను మొగలాయీలకు శాశ్వతముగా వదిలివేయవలసినది.”

షాఆలము తానామా స్త్రానపై గోలకొండనుండి లేచి నలువది యెనిమిది మైళ్లదూరమున కుహిర్ అను చోటికి పోయి పాదుషా ఆజ్ఞను తానామా నిర్వహించునని ఎదురు చూచుచుండెను. ప్రస్తుతము గోలకొండలోనుండిన పరిస్థితుల ప్రకారము ఈకార్యము తత్క్షణమే సాధ్యముగాదు. అన్ని లక్షలు వెంటనే ఎట్లుదొరకును? రెండవది అక్కన్న మాదన్నలను ఎట్లు తొలగించుట? తానామా హృదయము వారియెడల క్షుతజ్ఞతాబద్ధమైయుండెను. తమ శరీరములు వేటుగాని హృదయము లొకటే యని ఆమంత్రులును ఆసుల్తానును తలంచుచుండిరి. వారియందేమి దోషము? తానామా వేదాంతి. రాచకార్యములకును మతమునకును సంబంధము ఆతనికి గోచరింపలేదు. పైగా కుతుబుషాహి గోలకొండ రాజ్యములో మహమ్మదీయేతరులు మంత్రులుగా నుండియున్నారు. వారికి రాజుగ నున్న దేశజనులు లేకపోలేదు. ఇంతవఱకును దోహ

మొనర్చినవారందఱును మహమ్మదీయులే. ఈహిందువులే సుల్తానును వదలకయున్నారు. అక్కన్న మాదన్నలు సుల్తానును సమీపించిరి. ఆతఁడు పాదుషా రాయబారములోని ఈవాక్యములను వారికి వినిపింపలేదు. కాని ఆమహమ్మదీయు హృదయమును వారు గ్రహించిరి. వెంటనే తానాషా పాదములకు సాష్టాంగముగామ్రొక్కి “మహత్తా! మేము హిందువులము, బ్రాహ్మణోత్తములము, మాగురువులకు తప్ప నమస్కారము చేయము. తాము మహమ్మదీయులైనను భగవత్స్వరూపులు. మీవంటి వేదాంతియు పండితుఁడును మాయాంధ్రదేశమును ఎన్నడును పాలించియుండఁడని తలంచుచున్నాము. మీగురువు గారు జగద్గురువులేగాని వేఱుగాదు. స్వామీ ఈదేహము నశ్వరము. దీనికై మాకు చింతలేదు. తమ సింహాసనమును రాజ్యమును కాపాడుటకు వీని నర్పించుచున్నాము. గ్రహింపుడు. మమ్ము పంపివేసిన మేము కాశికో లేక రామేశ్వరమునకో పోయెదము. లేదా మాప్రాణములనే గ్రహింపుడు.” అని తానాషా హృదయము కరఁగునట్లు పలికిరి.

తానాషా తటాలున నేడువసాగెను. అంతటి సుల్తాను, అంతటి దొర, అంతటి వేదాంతి, పండితుఁడు సింహాసనమును వదలి, తన గాంభీర్యమంతయు అదృశ్యముకాఁగా ఆసోదడులను కౌగిలించుకొనెను. అబ్దుల్ రజాకులారీకూడ కన్నీరువదలెను. కూడనుండిన సర్దారులు పలువురు నేడ్చిరి. అక్కన్న మాదన్నలు ఏడ్చిరి. “వదు, వదు, అంతపనివదు. మీప్రాణం నా

ప్రాణం ఒకటే గాని వేరుకాదు. మేము ఏదైనా వదలుతాము గాని మిమ్ము మాత్రము వదలము. మీరు లేకపోతే మాకు ఈ సింహాసనమే వద్దు. ఇదంతా భగవంతునిచేష్ట.” అని పలికెను ఎట్టికష్టమైనను రానిండు మంత్రులను స్నేహితులను వదలరాదని తానామా నిశ్చయించుకొనెను. ఆపత్కాలమున ధైర్యము వహింపవలయుననియు, తాము క్రమముగా నుపాయము చేయగలమనియు సోదరులుపలికి నుల్తానును వీడ్కొనిరి.

మిన్ హాజ్ అత్తిమత్తరావులు మొగమొగములు చూచుకొనిరి. వారికిని దుఃఖము వచ్చినది. కాని అది వేఱు దుఃఖము. తమ పన్నాగములు నెఱవేఱుటకు బదులు వీరి స్నేహబంధము దృఢమగుచున్నదే యని వారి దుఃఖము.


ప్రకరణము. ౧౬ - రామదాసు చరిత్రము.

అక్కన్న మాదన్నలు మంత్రులైన వెంటనే తమ బంధువుల కనేకులకు గొప్ప యుద్యోగము లిచ్చియుండిరిగా. వానిలో గోపన్న తహసీలు ఒకటి. తొలుత నాతడు సాధారణమైన తహసీలుదారుగానే వచ్చెను. తనపనియందు చాల జాగరూకుడై ఏమాత్రము లెక్కలలో నెక్కువతక్కువ రాకుండు ప్రాజ్ఞాదీప్త తహసీలు చేయనారంభించెను. కాని త్వరలోనే ఈతనికి కబీరుదాసను భక్తుని సాగత్యము కల్గెను. హిందూ మహమ్మదీయ మతాభిప్రాయములు మేళవించి వేదాంతము ప్రబలు దినములవి. రామరహీముగా దైవప్రార్థనలు నలుపు

కాలము. కబీరుదాసు గోపన్నకు రామమంత్రప్రభావముం
దెల్పెను. అది మొదలు రామదాసై గోపన్న నిరంతరము భజ
నలయందును భద్రాద్రి దేవుని సేవయందును తనకాలము పుచ్చు
చుండెను. భక్తి దినదిన ప్రవర్ధమానముకాగా దేవాలయమున
క్షాంతర్యములు చేయించెను. తన సొంత ద్రవ్యము ఖర్చయి
పోగా నీతఁడు 'శ్రీరాముని నమ్మినవారికి ఆపదలు రావు' అని
భద్రాద్రిరామునికి నిత్యోత్సవములు చేయించుచుండగా
నాటుసంవత్సరములపైకము నిలువయైనదని అక్కన్నగారికి
నుండి దూత వచ్చి చెప్పెను. గోపన్న భక్తిపారవశ్యమున నా
పలుకుల నాలింపలేదు.

ఈగోపల రాజధానిలో చాలమార్పు లేర్పడినవి. అక్క
న్న మాదన్నల యధికారమునకు లోపము లేదుగాని వారికి
శత్రువు లేర్పడిరి. రెండుపర్యాయములు ఆశత్రువులు చాడీలు
చెప్పియు తానీమా వినలేదు. తామే వారిని చంపుటకు ప్రయ
త్నించెడి యు ధలింపలేదు. రామదాసుచర్యలు అత్తిమత్తపేక్
మిన్ హాజులకు తెలిసినది. ఊతయ్య గందరగోళముగా
నుండుకాలమున తానామాపేరిట గోపన్నను తర్కింపసాగిరి.
గోపన్నయు వాడుపెట్టుబాధలను సహించెనేగాని మామలకు
చెప్పింపలేదు. ఆదుర్ఘాటలు రహస్యముగా తమకు క్రింది
సర్దార్లచేత గోపన్నను చెఱులోనుంపించి క్రమముగా నొక
దినము తానామా యండనుజేరి భద్రాచలము తాసిల్లారు
సర్కారుఖజానాకు పైకముపంపక భక్తిచెనని పలికిరి. వెంటనే

దర్బారులో విచారణ జరిగెను. అది వాస్తవమే. మాదన్న ఏమియు బదులు చెప్పటకు లేక ఆవిషయము ఈ దేశోపద్రవము లో తమకింకను తెలియరాలేదనియు ఎవరై ననేమి న్యాయము ప్రకారము శిక్షింపవలెనని సభలో నుడివెను. ఆమాటయే చాలునని మిగిలినవారందఱును అంతఃపురములోనివారు గోపన్నను తీవ్రముగ శిక్షింపవలసినదని తానామాను పురి కోల్పుచుండిరి. తానామా గోపన్నను పిలిపించెను. సంగతియంతయు విచారణచేసెను. ఆయన మహా రామభక్తుడని ఎఱిగి తనమంత్రులమీదనుండిన యనురాగముచే తత్క్షణమే తమిళ భక్తాచలమునకే మర్యాదలతో పంపెను. ఈవిషయము తురుష్కలలో ద్వేషమునకు హిందువులలో తానామపై నభిమానమునకును కారణమాయెను పూర్వాచారములు మూఢ విశ్వాసములు గలయాదినములలో ఎట్టి స్వల్పవిషయమును నూర్చియెనను సులువుగా కథలు అల్లకొనిపోవుటలో నాశ్చర్యములేదు. శ్రీరాములవారే తానామాకు దర్శన మనుగ్రహించి రామదాసుచేత విడిపించిరనియు, జనులు చెప్పుకొనసాగిరి. మఱికొందఱు తానామాకు పూర్వజన్మవృత్తమును సయితము కల్పించిరి. ఆయన పూర్వజన్మమున నొక దొడ్డబ్రాహ్మణుడనియు గంగాతీరమున నిత్యము స్నానముచేయుచు, శివునకు గంగోదకము నభిషేకముచేసిన భేషంధ్రుడని కలుగునని చెప్పుగా నట్లే కొంతకాలముచేసి, ఎన్నోళ్లకును శివుడు ప్రత్యక్షము కావడని విసిగి నీటికుండను శివలింగముపైఁ బడ



THE MURDER SCENE
(From Havart)

Reproduced by kind permission of
The Govt. Epigraphist for India.

వేసెననియు నంతట శివుడు ప్రత్యక్షమై యాతని మ్లేచ్ఛుడవై జనించి రాజవగుదువనియు నంతట భగవంతునిడయగలుగుననియు వరమిచ్చెననియు నీజన్మమున తానాషా ఇంత వేదాంతిగా నుండుట కదేకారణమనియు పెక్కుకథలు బయలుదేరినవి. వాస్తవముగా తానాషా హిందువుల కంతప్రియుడుగా నుండెను. వీనికెల్ల కారణము ఆతనిగురువు మారాజు కొత్తాల్ యొక్క యపదేశమే.

ప్రకరణము. ౧౭ - మంత్రుల దుర్మరణము.

ఈవిధముగా తానాషాయొక్క సంపూర్ణానురాగమును పొంది అక్కన్నమాదన్న లుండియు మహాలక్ష్మి నాడుచెప్పిన గడువు సమీపించుటచే గోపన్నతో సమానముగా కైంకర్యములు చేయించుచు దిన మెదురుచూచుచుండిరి. 'దేవి కలలో కనఁబడి దాదాపు సంవత్సర మగుచున్నది. ఇది కడపటివారము. ఈవారము దాటులోపల మనపతనము నిశ్చయము' అని సోదరులిరువురును తలంచుచు నొకదినము సాధారణముగ నెప్పటివలె నగరికిపోయిరి. ఉదయము పదునొకండుగంటలవఱకు సుల్తాను గోష్ఠియందు గడపిరి. ఏవేవోపనులు విచారించిరి. ఔరంగజేబును తఱుమఁగొట్టుటకు ఉపాయము లాలోచించిరి. పదునొకండుగంటలకు వెలికివచ్చి తమ బంగారుపల్లకిలో కూర్చుండిరి; పల్లకివారు రెండడుగులుపోయిరో లేదో అత్తిమత్తరాయని సిబ్బంది కనఁబడెను. రెండవదర్వాజా దాటుసరికి సిబ్బంది ఎక్కువయై మంతులు పల్లకివారిని చావమోది తటాలున అక్కన్నమాదన్నలమీఁది కుటికి వారితలలు ఖండించివేసిరి.

వారితోకూడ వచ్చుచుండిన వారిమేనల్లుడు రూస్తమురావు ఈదురంతముచూచి చేయునదిలేక ఒకరిదువ్వరతోపోరి ఇంటికి పోగా నాతని తఱుముకొనిపోయి ఇంటిలోనే కత్తితో పొడిచి చంపిరి. వారియింటిచుట్టును హిందువులును బ్రాహ్మణులును నివసించు పేటమీఁదనుటికి వేయిమంది బ్రాహ్మణులను నటికి వేసిరి. మంత్రుల భార్యలు తత్క్షణమే బావులలో దుమికి ప్రాణ త్యాగ మొనరించిరి. అక్కన్న కొమారుని మల్లన్నను ఆ దాది గుడ్డలలోచుట్టి ఎచ్చటికో ఊరివెలుపలికి కొనిపోయి ఒక మూడువాడు, తురక, మాదన్నభక్తుఁడుండ వానికడ వదలి భానుజీకడ చేర్చుమని పలికి తాను మరలివచ్చి తన యజమానురాండ్రు దుమికిన బావిలోనే దుమికి మరణించెను. ఆ దినమును రాత్రియు లెక్కలేని హత్యలు జరిగినవి. మంత్రుల దేహములను వీధులవెంట లాగిరి.

అక్కన్న మాదన్నలు పడిపోగానే నౌకరులు సుల్తాను కడకు పరుగునపోయి ఏడ్చుచు 'సర్కార్, మరయ్యా, సర్కార్ అక్కన్నా మర్గయా, మాదన్నా మర్గయా. జన్నానా సిబ్బంది వాళ్లమీద ఉఱికినారు సర్కారు. జంషీద్ వగైరాలుపోయి వాళ్లను పల్లకీనుండిలాగి కత్తితో నటికి వాళ్లకు వీధిలో లాగి నారు సర్కార్' అని రొదచేయసాగిరి.

తానామా సుల్తాన్ దిగ్భ్రమఁజెందెను. ఆతనికి నోట మాట రాలేదు. క్షణముండి 'హా!' అని యేడ్చుచు మూర్ఛ పడిపోయెను. వెంటనే నౌకరులు బానిసలును పన్నీరులు చల్లి

సేదదేర్చిరి. అబ్దుల్ రజాక్ మొదలైనవాడు పరుగున చెంతకు వచ్చిరి. ఇంక నేమున్నది! మహామంత్రులు స్నేహితులు ఇట్టి ఘోరమరణము నందినా రన్న దుఃఖము సుల్తానునకు పొంగి పొంగి వచ్చుచుండెను. ఆతఁడు పిచ్చిపిచ్చిగా పలవింపసాగెను. ఎవరేమి చెప్పినను అది శాంతింపలేదు. 'అరే, మీరుపోయి ఖైలాదర్వాజా తెరచివేయండి. ఔరంగజేబుగాని మొగలాయీ వాళ్లెవరైనావచ్చి గోలకొండను స్వాధీనం చేస్కోమని చెప్పండి. ఇంక మాకు గోలకొండవద్దు ఏమీవద్దు. ఈరాజ్యం గీజ్యం మీరేతినండి. పాపాత్ములు ఈఆడవాళ్లు. మీరంతా నాశనమైపోయేకాలం వచ్చింది. గోలకొండ నాశనమైపోయే కాలంవచ్చింది. మొగలాయీ మిమ్ము తునకలు. తునకలుగా నఱుకుతారు! హా! అక్కన్న మాలన్న. మాదన్న మాలన్న, వాళ్లు పోయింతర్వాత మాకు ఎందుకూ ఈరాజ్యం, ఐశ్వర్యం?

అబ్దుల్ రజాక్ లాకీ "ఛైర్యం తెచ్చుకొండి సర్కార్. హుజూర్ ఇట్లా ఉంటే మేమంతా ఎట్లా ఉండేది. మాకు ఛైర్యం చెప్పవలసినవారు. ఇదంతా దేవుడి చేష్ట జహాపనా" అని ఏవేవో చెప్పుచుండెను.

సుల్తానుకు ఊరట కలుగలేదు. ఆయన వెంటనే తమ గురువును దర్శించెను. ఆస్వామి వేదాంతము తప్ప మఱియేమి చెప్పంగలఁడు. తానాషా తన సర్దార్లతో మొగలాయీవారికి కోటను వదలివేయుడని ఆజ్ఞాపించుచునే యుండెనుగాని సర్దార్లై వరును కదలక నిలిచియుండిరి. తానాషా దుఃఖాతిరేకముచే

నిట్లనుచున్నాడని వారు మొగమొగంబులు చూచుకొనుచు మంత్రులమీఁద సుత్తానునకు ఇంతప్రేమ కలదని తమకు ఇంత వఱకు తెలియరాదాయెనని తమలో తాము చెప్పుకొనసాగిరి.

తానామా మరల నారంభించెను. 'అక్కన్న మాద న్నలు మాకు ప్రాణం. వాళ్లే మాజీవం. ఈదేశానికి ఎంతపని చేసినారు! ఎంత మేధావులు! రాజ్యం విస్తరించినారు. ధనం చేర్చినారు. ఊరు కాపాడుతున్నారు. మహమ్మదీయులతో చాలా స్నేహం చేసినారు. మేమంటే ఎంతప్రియం వాళ్లకు. రాజ్యం వస్తుంది పోతుంది. అటువంటి స్నేహితులు వస్తారా? వాళ్లది ఎంత సమదృష్టి! హిందూ ముసల్మాన్ భేదం ఎక్కడా పెట్టుకోలేదు. మాకు వద్దండీ ఈతక్కు, ఈ ఐశ్వర్యం. మేం సన్న్యాసి అయిపోతాం. మక్కాకుపోతాము. కాశీ రామేశ్వరాలు తిరుగుతాము. తెరిచివేయండి, దర్వాజాలంతా తెరిచి వేయండి.' అని తానామా మరల మరల పలుకుచుండెను. ఆ సందర్భమున సుత్తానుతో మాటలాడగలిగినవాఁ డెవఁడు? దర్వాజా తెరిచినయెడల మొగలాయీలు సర్వసంహారము చేయుదురు. ఖాసీచేయించినవారి యుద్దేశము అదికాదు. వారికి ఆమంత్రులు పోయి వేటుమంత్రులు రావలయుననియు అట్లు చేసిన ఔరంగజేబు సంతోషించుననియు నభిప్రాయము.

అబ్దుల్ రజాక్ లారీ చాల జాలితో సుత్తానును చూచుచుండెను అతఁడుమాత్ర మేమిచేయగలఁడు? మొగలాయీలు భేదదండోపాయములలో చాల సమర్థులు. అందును వారి

భేదోపాయము ద్రోహముతో కూడినది. వారితో తానాషా యొక్క అంతఃపురమందలి స్త్రీవర్గముచేరినది. వారికి రాజనీతి యేమి తెలియును. వారికి తెలిసినదంతయు కడుపుమంట తీర్చుకొనుట. పూర్వద్వేషములను మనసున నుంచుకొనియు, కొందఱు ద్రోహులతోచేరియు అక్కన్న మాదన్నలను చంపించి హిందువులను కడతేర్చిన ఔరంగజేబు సంతోషించునని తలంచిరి. మొగలాయీ పక్షపాతమవలంబించుటకు వారికిగల కారణ మీమాత్తమే. గొప్పసామ్రాజ్యమును ఈమంతులు కాపాడుచుండిరనియు వారిపతనముచేత నీసామ్రాజ్యము నశించుననియు నామూర్ఖరాండ్రకు తెలియదుగదా. మిగిలిన సర్దారులు కొందఱు ద్రోహులు. అక్కన్నమాదన్నలమీఁద వ్యక్తి ద్వేషము గలవారు కొందఱు. మొగలాయీలు బలవంతులు గాన ఎట్లును గోలకొండ పడిపోయిన తమ యుద్యోగములకు లోటుండదని తలంచినవారు కొందఱు. అబ్దుల్ రజాక్ లారీ వీనిలో వేటిలోను చేరఁడు. ఆతఁడు బుద్ధిమంతుఁడును సమర్థుఁడును. అక్కన్నమాదన్నలు రాజభక్తులనియు దేశభక్తులనియు మహాసమర్థులనియు నాతఁడు ఎఱుఁగును. ఆతఁడో స్వయము రాజభక్తిసంపూర్ణుఁడు. వయస్సు చెల్లినవాఁడు. ఆతని చూపులో ఎంతభావముకలదో తెలియదుగాని చాల గొప్పవాఁడని మాత్రము తెలియుచుండెను. ఆతఁడు మెల్లగా తానాషా సమీపమునకువచ్చి మోకాల్చిపై నిలిచి నెమ్మదిగా 'బహు పనా' అనెను.

తానామా అతనివైపు చూచెను. ఆచూపులో నాతడు మరల మనలోకమునకు వచ్చుచున్నాడని యనిపించుచుండెను 'జహాపనా' యను నా చల్లని పిలుపు ఆతని కెంతయో హృదయాహ్లాదకరముగా నుండెను.

మరల నాతడు 'జహాపనా' యనెను. 'అబ్దుల్ రజాక్ సాహెబ్, చెప్పండిభాయి' అని సుల్తాను ప్రియముగా పలికెను.

రజాక్, "జహాపనా. దయచేసి తొందరపడవద్దు మనకు ఇంకా చాలాపని ఉన్నది గదా. మీరు మహావేదాంతాలుగదా. ఎవరికీ కాలంరాకుండా వారు పోరు. ఎవరి నన్నీబ్ వారికి తప్పతుందా? మంచి గొప్పమంత్రులు ఘోరంగా చచ్చినారు. ఐనా పర్వాలేదు. మేం ఉన్నాం. ద్రోహులు ఒకరిద్దరు ఎక్కడా ఉంటారు. వాళ్ల పాపం వాళ్ల వెంటా ఉంటుంది. నేను మీనాకరీ ఇన్నిదినాలు చేసినాను. మీకోసం కత్తి పట్టినాను. మీపేరుచెప్పి పొడుస్తున్నాను. నావంటివాళ్లు చచ్చిపోయే వఱకు, జహాపనా, మీరు దర్వాజా తెరవవద్దు. మాప్రాణాలు తీస్కొని మాశవాలమీద నడిచి శత్రువు లోపలికివస్తే మాప్రాణం హాయిగా పోతుంది. నమ్మక్ తిన్నబుణం తీర్తుంది. హుజూర్ సెల్యుయిస్తే నేను కాపాడ్తాను ఖల్లాను. నాప్రాణం మీద లోపలికి ఔరంగజేబు రానీండి. ఈ అనుగ్రహము చేయండి సర్కార్, మీపాదాలుమీద కోర్తాను." అని చాల దీనముగాను పౌరుషముగాను వేడుకొనెను.

తానాషాహృదయము ద్రవించిపోయెను. అతనినోట మాటరాలేదు, కొన్నినిముసము లాతడు ఇడునివలె నుండెను. రజాక్ మరల నామాటలేపల్కెను. తానాషా ఇష్టములేని వానివలెనుండి మెల్లగా 'సరే. రజాక్ భాయి. మీ ఇష్టప్రకారం కానీండి. ఈఖిల్లాఅంతా మీస్వాధీనం, ఎట్లాగుపోతాం. ఆపాయ్యేది మీమనసుప్రకారమే పోతాం. స్వల్పంలో మీ కెందుకు ఆయాసంచేయడం.' రజాక్ పరమానందమున సుల్తానుకు సలాముచేసి వెడలిపోయెను. దర్వాజాలు తెరవలేదుగదా యని యందఱును సంతోషించిరి.

రజాక్ సుల్తానును వదలి ఈవలికిరాగానే గోలకొండ మీదికి మొగలాయిసైన్యము వచ్చుచున్నదని చాదులువచ్చి నివేదించిరి. కాని పాదుషాసైన్యమువారు తాము సదుద్దేశముతో వచ్చుచుండునట్లు ప్రకటించియుండిరి. పాతిలముపంపిన సిఫారసుమీద ఔరంగజేబు తానాషాకు బహుమతులు పంపెను. ఎట్లును అక్కన్నమాదన్నలు పోయినారు. తానాషా సంధిషరతులకు ఒప్పుకొనియుండెను. ధనము సంపాదించుటకు ఆలస్యమగుచుండేనేగాని తానాషా విరోధిపలేదు. పైగా పాదుషాకుమారుడు తానాషాను క్షమింపవలసినదనియు పాదుషాకు చెప్పిపంపియుండెను. ఇవెల్ల నాలోచించి చక్రవర్తి గోలకొండసుల్తానును మన్నించుమర్యాదగా నతనికి గొప్పదుస్తులు నగలు పంపెను. వీనిని కొనిపోవుపని పాదుషామీర్ హాషీం అనువానికే పెట్టెను. ఇందులో పాదుషా అభిప్రాయమేమిటి

మిర్ హాషీం తానామాపై న్యములోనుండి మొగలాయీల కడకు అంతకు కొన్ని నెలలక్రిందనే పాటిపోయినవాడు. వీనిన పంపిన గోలకొండవారికి తప్పక కోపమువచ్చును. కాని రహస్యముగా పాదుషా ఈసాకుతోపోయి గోలకొండను స్వాధీనముచేసికొమ్మని హాషీముకు ఆజ్ఞయిచ్చియుండెననియు, గోలకొండవాడే కాబట్టి ఆతనికి లోగుట్టులన్నియు తెలిసియుండుననియు సంధికి వచ్చియున్నందున గోలకొండవారు కొంతకాలము యుద్ధప్రయత్నము మానియుందురనియు కొందఱనుకొనుచుండిరి. ఈవిషయము గోలకొండ చారులచెవిలో పడినది. దానినే వారు అబ్దుల్ రజాక్ తో చెప్పిరి.

అబ్దుల్ రజాక్ సాహెబు, మారెజ్ ఖాను మొదలైనవారితో మొగలాయీవారిని డీకొనుటకు సంసిద్ధుడగు నుండెను. మిర్ హాషీం అనువానివెంట నాతనికిమారుడు అబ్దుల్ కరీం అనువాడు వచ్చుచుండెను. ఇంకను గొప్పసర్దారులు వచ్చుచుండిరి. రజాక్ సాహెబు తనప్రయత్నములను చాలరహస్యముగా నుంచియుండెను. అబ్దుల్ కరీమును మిర్ హాషీమును గోలకొండకు ఇరువదిమైళ్ల దూరమున మునగాలకడకు వచ్చిరి, వెంటనే రజాకుయొక్క యాజ్ఞచేత షేక్ నైజాము అనుసర్దారును నాతని యధీనమందుండిన ఆఫ్ఘనుసైనికులును మొగలాయీలమీద నాకస్తికముగా దుమికిరి. వారిని ముట్టడించి పూర్తిగా దోచుకొనిరి. మిర్ హాషీం ఈదెబ్బలో చచ్చిపోయెను. అబ్దుల్ కరీము బంధింపబడెను. ఆకస్తికయుద్ధము

గాన మాతలముకడనుండి సాయమువచ్చుటకు అవకాశము లేక పోయినది. ఇదంతయు 1685 సం. నవంబరు నెలలో జరిగినది.

ఈయుద్ధమునకు తానామా చాలచింతించి మొగలాయీలను క్షమాపణప్రార్థించి, అబ్దుల్ కరీమును విడిపించి, దుర్గాధులనుశిక్షించి దోపిడిపోయిన సొత్తుయొక్క విలువనంతయు తానిచ్చెనని కాఫిఖాన్ మొదలైన చరిత్రకారులు వ్రాసిరిగాని అట్టిదేదియు జరుగలేదని ఇతర గ్రంథములనుండి తెలియుచున్నది. కొందఱు చరిత్రకారులు ఆబహుమతులు పాదుషా తన కొమారుని కుద్దేశించెననియు కొందఱు అవి తానామాకొఱకనియు వ్రాసియున్నారు. నిజము దేవునికెఱుక. కాని వెంటనేజరిగివదేమనఁగా మొగలాయీసైన్యము గోలకొండను వదలిపోయెను. ఇంతవఱకును మొగలాయీలు గోలకొండకు వెలుపలనుండి నానాబాధలు పడుచుండిరి. కోహీరులోనుండిన మాతలముయొక్క స్కంధావారములోని సిబ్బందికి అన్నములేదు. గుఱ్ఱములకు ఊలవలుకాదుగదా గడ్డికూడ లేదు. సామానులు లాగు బండ్ల యెడ్లకు నీళ్లేగతి. ఈస్థిలో పాదుషా కుమారుని వెంటనే బయలుదేరి బిజాపూరును ముట్టడించుటకు తనకు సాయము రమ్మని ఆజ్ఞాపించెను. బిజాపూరుము సులభముగా మొగలాయీలకు లొంగునట్లు లేదు. అంతవఱకు షోలాపూరులో (సొన్నలికయగ్రహారము) నుండిన పాదుషా ఇప్పుడు స్వయముగానే బిజాపూరుముట్టడికి పూనుకొనెను. బిజాపూరుకు స్వాధీనముచేసికొనినతర్వాత గోలకొండమీదికి రోవలయు

ప్రకరణము. ౧౮-బిజాపూరు ముట్టడి.

క్రీ. శ. 1686-వ సంవత్సరము ఔరంగజేబు అలంఘీరు పాదుషా ఆజ్ఞమీఁద ముహమ్మదు ఆజామ్‌షా బిజాపూరును ముట్టడించెను. అతనికి సహాయముగా మహాయోధులు షా ఆలం, దుహుల్లాఖాన్, ఘాజుద్దీన్ ఖాన్ ఫిరోజుజంగు మొదలైన వారిని పాదుషా నియమించెను. ముట్టడి ప్రారంభమైనది. గొప్పసర్దారులు మొదలు సామాన్య సైనికులవఱకు అందఱు నడుములు బిగించుకొని కోటలెక్కుటకును, ఫిరంగులు కాల్చుటకును, పేటలు దోచుకొనుటకును, స్త్రీలను చెఱబట్టి హింసించుటకును, సొరంగములు త్రవ్వటకును ప్రయత్నించుచుండిరి. కోటచుట్టును మొగలాయీలు రెండు కక్షలుగాచేరి రెండు వైపుల మంచెలులుకట్ట నారంభించి రెండునెలల పదిదినము లకు అగడితవఱకునువచ్చి ఊరిని సంపూర్ణముగా నరికట్టిరి.

ముట్టడించునట్టి మొగలాయీ సర్దారులలో పాదుషా కుమారులు, ఒకరినిమించి యొకరు, కోటనుపట్టినకీర్తి తమకే రావలయునని కుట్రలుచేయుచుండిరి. పైగా నాసంవత్సరము ఔమమేర్పడెను. అందుచే ఆహారపదార్థములు దొరకవయ్యెను. కోటలోపలివారి బాధలు వీరికి పదింతలుగా నుండినవి. మొగలాయీలు బయటనున్నందున వారికి సరఫరాలు ఎఱచి న్నుండియైవను రాగలవు గాని కోటలోనివారి కెట్లు రాగలవు? వారికి ఆలోపలనే సర్దుబాటు కావలసియుండెను. మొగలాయీ

యీలు కోటను పూర్తిగా ముట్టడింపఁగానే ఆ యవకాశమును పోయినది. లెక్కలేని జనమును గుట్టములును కోటలోపల మరణించుచుండినవి. తమకు గుట్టములు తక్కువకై నందున దక్కనీలు మొగలాయీల సరపరాలను కొల్లగొట్టలేక పోయిరి.

ఇట్టి సందర్భములో బీజాపూరులోని మహమ్మదీయ పండితులును వేదాంతులును ఔరంగజేబు పాదుషాను దర్శించిరి. “నీవు మహమ్మదీయ మతాభిమానివి. న్యాయశాస్త్రము చక్కగా నెఱుఁగుదువు. ఖొరానులో లేనిదానిని నీవు చేయవు. శాస్త్రవేత్తల యభిప్రాయమును ఎప్పుడును అనుసరించెదవు. ఇటువంటి గొప్ప ప్రభుసత్తముఁడవు నీవు నీసహోదర మహమ్మదీయులమైన మాతో నిట్లు యుద్ధముచేయుట న్యాయమా. నీవే చెప్పుము” అని యందఱును అడిగిరి.

ఔరంగజేబు జవాబునకు తడవుకొనువాఁడుకాఁడుగదా. వెంటనే ఇట్ల నెను. “మీరు చెప్పినదానిలో ప్రతియక్షరమును నిజము. నాకు మీరాజ్యము ఆక్కరలేదు. ఆపరమద్రోహి యొక్క కొమారుఁడు మహాద్రోహి (శంభూజీ) మీ వెనుకనే యున్నాఁడు. వానికి మీరు స్థలమిచ్చినారు. ఇచ్చటనుండి ఢిల్లీ వఱకును వాఁడు మహమ్మదీయులను బాధించుచున్నాఁడు. వారి మొఱలు నాకు అనుక్షణమును చేరుచున్నవి. వానినెట్టి సావకము చేయుఁడు. ఆతత్త్వణమే నేను ముట్టడిమాన పోయి డను.” ఆపండితులకు బదులు చెప్పుటకు లోచినదాకాదు.

సౌరంగజేబు వచ్చిన కొలదికాలమునకే సౌరంగములు త్రవ్వట మొదలైన పనులు అగడితవఱకును వచ్చినవి. కాని దానిని పూడ్చునట్టిపని అసాధ్యముగా నుండినది. అగడితకొనకు వచ్చినవారినందఱిని కోటమీఁద నుండువారు తుపాకులుపేల్చి చంపుచుండిరి. ఎవఁడును ఆచెంతకు పోవుటకు భయపడు చుండెను. మూఁడు నెలలకాలము ఆయఘాతమును పూడ్చు లేక మొగలాయీలు ఆలోచించుచుండిరి. అగడితలో మన్ను పోయువారికి గంపకు నాలుగణాలు ఇనాము అని పాదుషా ప్రకటించెను. ఈయాశచే వచ్చిన పలువురు కూలివాండ్లు తుపాకులమోత వినఁగానే పాటిపోయిరి. తర్వాత గంపకు రూపాయయు తుదకు ఒక బంగారునాణెము (సవర) నిచ్చు నట్లు చాటింపఁగా సాహసికులు పలువురు ఆపనికి పూను కొనిరి. పైగా చనిపోయిన మనుష్యులను జంతువులను ఆ యఘాతముననే త్రోయుచుండిరి. కొందఱు పాపాత్ములు స్త్రీలను వురుషులను సయితము అందులోనికి త్రోసి డబ్బుఅడుగుచుండిరి. వారికి సర్దారులు ఇచ్చుచును ఉండిరి. తుదకు ఎట్లో ప్రయాసపడి వానిని పూడ్చిరి. సౌరంగములు ఇప్పుడు అగడి తకు ఆనుకొనియున్నవి. ఈపని పూర్తియైన వెంటనే పాదుషా రెండు మైళ్ల దూరములోనున్న తన గుడారమును సౌరంగ ములు ప్రారంభమగుచోటికి మార్చుకొనెను. తర్వాత పూర్తిగ నాయుధములు ధరించి కవచ శిరస్త్రాణములు తొడుగుకొని సౌరంగములలో నొకదాన ప్రవేశించి ఆస్థ దేశమంతయు తనిఖి

చేసెను. తర్వాత ఆమార్గముననే అగడితపటకును పోయెను. అచ్చట మహోన్నతమైన కోటప్రాకారమును పగులగొట్టుటకు పెట్టియుండిన ఫిరంగులను తనిఖీచేసి ఏల యింకను పనివాండ్లాలస్యము చేయుచున్నారని విచారణ చేయసాగెను. పాదుషా స్వయముగా వచ్చినందున ఉత్సాహభరితులై సర్దారులు తమ యెదుటనున్న కోటగోడను కూల్చుటకు బలమైన ప్రయత్నములుచేసి ఫిరంగులు కాల్చిరి. కాని నిష్ప్రయోజనమాయెను. కోటలోపలనుండినవారు పాదుషాపై నను సిబ్బంది మీఁదను కాల్చిన తుపాకులచేత మొగలాయీలకు చాల నష్టము కలిగెను.

తర్వాత నొక వారమున కంతయు బిజాపూరుముకోట పడిపోయినది. కాని మొగలాయీల ప్రతాపమునలనకాదు. మొగలాయీపాదుషాయొక్క దృఢసంకల్పమునకును ఆతఁడు చేయు ప్రయత్నమునకును కోటలోనివారికి ఛైర్యముపోయినది. బిజాపూరు సుల్తాను చదరంగములోని రాజువలె ఎత్తుల వారిచేతుల బొమ్మగానుండెను. లోపల పరస్పర ద్వేషముచేత పరిపాలనము పాడై యుండెను. బయటినుండి సహాయము వచ్చుట అసాధ్యము. భవిష్యత్తు అంధకారబంధురము. ఇట్టి పరిస్థితులలో బిజాపూరి సర్దారులు ఎవరికొఱకై యుద్ధము చేయవలయునో తెలియకయుండిరి. సికందరు ఆడిల్ పా, తాను మంత్రులచేతి కీలుబొమ్మగా నుండుటకన్న ఔరంగజేబుకు స్వాధీనుడై భరణము గ్రహించుట యుక్తమని తలంచు స్థితి యొక్కడైనది.

ఒకదినము సికందర్ ఆడిల్ పాసుల్తాను తనమంత్రి లతో నాలోచించి ఇక సీసర్వజనసంహారమును నిలుపుటకు తాను పాదుషాకు పాదాక్రాంతుడగుటకు నిశ్చయించుకొనెను. కోటలోని సిబ్బంది చాలవఱకు నాశముకాఁగా రెండువేలమంది మాత్రమే మిగిలియుండిరి. క్రీ. శ. 1686 వ సంవత్సరము, సెప్టెంబరు 12 వ తారీఖున బిజాపూరుయొక్క కడపటి సుల్తాను సికందర్ ఆడిల్ పా తన పూర్వులసింహాసనమును పట్టణమును వదలి, మధ్యాహ్నము ఒంటిగంటకు కొండఱు మొగలాయీ యుద్యోగులతో ఔరంగజేబును దర్శించుటకు రసల్ పూరు వైపుపోయెను. వీధులకు రెండు వైపులను పురజనులు బాదులు దీరి నిలుచుండి ఏడ్చుచుండిరి. సికందర్ పా తననగరిని కడసారి చూపు చూచుకొని బయలువెడలి రాఁగానే మొగలాయీ వారు జయభేరి వాయింపసాగిరి.

ఈలోపల పాదుషా కొలువుతీరియున్న గూడారమును ఈయత్సవముకై హెచ్చుగా శృంగారించిరి. పాదుషాయొక్క సామంతులు మన్నబ్దారులు మొదలై నవారందరు తమయాయుధముల నన్నిటిని ధరించి ఉజ్జ్వలవేషములతో వచ్చి వారి వారి స్థానములలో నిలిచిరి. పాదుషాయొక్క ప్రతీహారి భారా మండ్ల ఖాననువాడు పెత్తనము చేయుచు ఆగంతులకు వారి వారి స్థానములను చూపుచుండెను. గూడారద్వారము చెంతకు సికందరు రాఁగానే గొప్పయధికారులు కొందఱుతని పాదుషా చెంతకు తోడ్కొనిపోయిరి. పాషము సికందరుషా పాదుషా పాదములలో వ్రాలెను. అతని నవయావనమును సుందరార్థ

మొను రాచరీవియు చూపరుల గుండెలను కరగించి అతనికై జాలిగొనునట్లు చేసినవి. పాదుషాకే ఆయువకుని చూచినంతట జాలికలిగెను. సికందరునుచూచి దయతో నిట్లనెను. 'భగవంతుడు నిన్ను కాపాడును గాక. నీవు బుద్ధిమంతుడవై తెలివిగా ప్రవర్తించినది నీమేలుకొఱకేగదా. నిన్ను నేను గొప్ప పదవియందుంచెదను. నీవేమియు భయపడవలదు. శైర్యముగానుండుము.' అని అతనిని తన మనుమనిప్రక్క కూర్చుండఁజెట్టుకొని గొప్ప దుస్తు బహుమతిగా నిచ్చి ఏడువేల రూప్యములు వెలగలిగిన రత్నములుతాపిన బాకును, పచ్చరాల పతకముతోడి ముత్యాలహారమును పదుమూడువేల రూప్యముల వెలగలదానిని, రత్నములు తాపిన కత్తిని, వెల పాడుగు గదను ఇచ్చి సన్మానించి, ఖానను బిరుదముతో నొక మొగలాయీ సర్దారునిగాజేసి సంవత్సరమునకు లక్షరూపాయలు భరణ మేర్పాటుచేసెను. ఈమర్యాదయైనంతట సికందరును కొనిపోయి అతనికై ఏర్పాటుచేయఁబడియున్న గుడారములో ప్రవేశపెట్టిరి. బిజాపూరు సర్దారులందఱును మొగలాయీ సర్దారులైరి. పాదుషా యాజ్ఞపై మొగలాయీ అధికారులు బిజాపూరును స్వాధీనము చేసికొనిరి.

ఈమర్యాద ఒకవారమునకు పాదుషా బిజాపూరు ప్రవేశించెను. ఇంతకు పూర్వము కోటపడఁగొట్టుటకు ప్రయత్నము చేయుచుండిన చోట 'మంగలి దర్వాజా'గుండ కోటచొచ్చెను. ఏడువేలలో పోవునప్పుడు రెండుచేతులతో నాణెములు చెదజల్లుచు

అగోటగోడలను కట్టడములను చూచుచు పోయెను. తర్వాత జమ్మమసీదులో భగవంతునిగూర్చి నమాజ్ చేసెను. తనతో జయమబ్బినందులకు దేవుని స్తుతించెను. సికందర్ పాయొక్క నగరిలో కొన్ని గంటలు విశ్రమించెను. అచటికి ఆతని సర్దారులు పలువురు వచ్చి ఆతని విజయమునకై ప్రశంసించిరి. ఆ నగరిలో గోడలమీఁద నానావిధములైన చిత్రము లుండినవి. అవన్నియు ఖొరాను ధర్మమునకు విరుద్ధములనియు పరమాత్మతో మనుష్యుడు పోటీచేయరాదనియు మానవుల చిత్రములు ఎంతమాత్రము పనికిరావని వానినెల్ల తుడిపించెను. చాల మనోహరములైన చిత్రములు పాడై పోయినవి. పాదుషా యొక్క దిగ్విజయమును సూచించుచు మాలిక్-ఇ-మైదాని అను ఫిరంగిపై శాసనము చెక్కబడినది. సాయంకాలమునకు తుపాకులు పేల్చి బాణసంచా కావించి పాదుషా తన స్కంధావారమునకు మరలివచ్చెను. పాదుషా తాను లోన ప్రవేశించిన మంగలి దర్వాజాకు ఆపేరు తొలగించి ఫత్ దర్వాజా అనఁజూపిజయద్వారమని మరల నామకరణ మొనరించెను.

విజాపూరు కళావిహీనమయిపోయెను. స్వతంత్ర రాజవంశము పోయినది; రాజప్రతినిధియొక్క పరిపాలనము ప్రారంభమైనది. ధనాదాయమంతయు ఢిల్లీకి పోసాగినది. సంగీతసాహిత్యాది లలితకళలను లాల్చించువారు లేరు. ఆస్థానము అధ్వాన్నమాయెను. కవి పండిత గాయక చిత్రకార గణికాదుల మొగములను జూచువాడు లేడు. అతర్వాత రెండుసుదీర్ఘవర్షము

అట్లే ప్లేగువ్యాధి బయలుదేరి దాదాపు సగము జనమును తీసి
వేసినది, ఊరంతయు పాడుపడినట్లయినది. ఏకాగ్రణముచేతనే
ఎప్పుడును సమృద్ధిగానుండు బావులుకూడ ఎండిపోయినవి.
ఊరిలో గొప్పగోరీలు అలంకరణలవలెనుండుచు బీజాపూరుకు
నకు ఎప్పుడును ప్రత్యేకశోభను కూర్చెడివి. ఇప్పుడు ఆగోరీలే
ఆయూరిని శ్మశానమువలె చేసినవి. ఎంతదూరముపోయినను
పడిపోయిన భవనములు, గొప్పబురుజులు, మసీదులు, నిర్మాణ
వ్యయమైన వీధులు, అచ్చటచ్చట వీధులలోనే మహావృక్షములు
మొలచి వీనిని చూచుకొనువాడు పోయిరని చెప్పనట్లుండినవి.
కెక్కు సాధములమీద సయితము చెట్లు మొలచియుండినవి.
పక్షులగుండ్లును వానియలుపులును, గబ్బిలముల కంపును
తప్ప ఆపాడుపడిన ఇండ్లలో విశేషములు లేవు.

పాదుషాకు పాదాక్రాతుడైన సికందర్ ఆడిల్షా
ఏమియు సుఖపడలేదు. కొంతకాలము పాదుషాతో నూరేగిన
యనంతరము, అతడు తనరాజ్యములోని కృష్ణ కుత్తురభాగము
తనకు సామంతరాజ్యముగా ప్రసాదింపుమని ఎంత ప్రార్థించినను
జినక పాదుషా సికందరును చల్లగా చాలతాబాదులోని చెఱ
సాలకు పంపెను. ఆగిరిదుర్గములో నాతడు తన జీవితశేషము
సంతయు నిట్టూర్పుచు గడపెను. (ఈతని నేకాకిగా పాదుషా
వకులలేదు. ఇతనికి తోడుగా అబుల్ హసన్ తానాషా సైతము
అచ్చటనే తన ఆయుశ్యేషమును గడపెను.) కొంతకాలము
బందిబోనున్న తర్వాత మరల పాదుషా తనకడకు పిలిపించి

తనవెంట ఖైదుల గుడారములో నుంచి కూడ కొనిపోవు చుండెను. ఇట్టి పరిస్థితిలో సిక్కుందర్ ఆడిల్ మా క్రీ. శ. 1700 సంవత్సరమున ఏప్రిలు 3 వ తారీఖున తన ముప్పదిరెండువ సంవత్సరమున చనిపోయెను. పఠునాలుగేండ్ల వయసున సింహాసన మారోహించి మంత్రుల చేతి కీలుబొమ్మగా కొన్ని సంవత్సరములుండి తర్వాత పదునాలుగేండ్లు ఔరంగజేబు యొక్క ఖైదిగానుండి ఈ సంసారబంధమును సిక్కుందరు వదలెను.

ప్రాణములు పోవుటకు మునుపు ఆతఁడు కోరినట్లే శవమును తెచ్చి బిజాపూరులో నాతని గురువు షేక్ ఫహిముల్లా అను స్వాములవారి సమాధిప్రక్క, పైన పెంకులుగాని మిద్దెగాని ఏమియులేనిచోట, పాతిపెట్టి గోరీకట్టిరి. తమ కడపటి సుల్తానుయొక్క శవము ఊరిలోనికి రాఁగానే వేలకొలది జనులు పోయిచూచి ఏడ్చిరి. పెక్కుస్త్రీలు తమభర్తలే మరణించిన నెట్లో అట్లు ఏడ్చి గాజులు పగులగొట్టుకొని అంగలార్చిరి. సాపము వారేమి చేయగలరు! పదునాలుగేండ్లుగా వారికి సుల్తాను లేడు. ఆతఁడుండినప్పుడును సాలించి యెఱుంగడు. కాని తమకు సుల్తానని యొకడుండెనుగదా యను స్వాతంత్ర్య భావముకూడ పోయినది. తాము కేవలము బానిసలై పాదుషా స్త్రీకి తగినట్లు యెఱుగవలయునుగదా యని బిజాపూరువారు ఆ కృందించిరి.

ప్రకరణము. ౧౯ - మొగలురాయబారి సాదత్ ఖాను.

విజాపూరునకు పట్టినగతియే గోలకొండకును పట్టినది. ఆకర్మశహృదయుడైన పాదుషాకు దయాదాక్షిణ్యములు లేవు. 1696 వ సంవత్సరము డిసంబరులో నాతడు విజాపూరు మును వదలెను. వెంటనే గుల్బర్గాలో హజరత్ సయ్యద్ బందేనవాజ్ మహమద్ గైజుదరజ్ అను స్వాములవారి సమాధికి మ్రొక్కుటకు బయలుదేరెను. ఈతని మునిమనుమని శిష్యుడేగదా తానాషా. పాదుషా బయలుదేరుచునే తానాషాకును, గోలకొండలోని తన క్రొత్తరాయబారి సాదత్ ఖాన్ అను ఘోజీబునకును, తనకు తానాషా అప్పపడియున్న పేష్కార్ను తత్తణమే చెల్లింపవలసినదని ఫర్మానా వ్రాసెను. ఫర్మానా తెచ్చువారిచేత రహస్యముగా నొక జాబువ్రాసి యిచ్చెను. “మనము హైదరాబాదును జయించుటకు ప్రయత్నింపవలెను. త్వరలోనే మావిజయపతాకలు అచ్చటికి రాగలవు. ఇంతలో పల నీవు తానాషాను గుంజి సాధ్యమైనంత ధనమును లాగి నీయుద్యోగధర్మమును నిర్వహింపవలెను.”

సాదత్ ఖాను పాదుషా ఆజ్ఞను ప్రతి యక్షరమును నిర్వహించెను. తానాషాతో నాతడు అబద్ధములు చెప్పసాగెను. పాదుషా తానాషాపై సదభిప్రాయము గలిగియున్నాడనియు తన కారుణ్యమంతయు చూపగలడనియు చాలమర్కాదచేయుగలడనియు తానాషాతో చెప్పుచుండెను. తానాషా కడనుండి

ధనమును వస్తువులను గుంజుటకు నక్షత్రకుల నేర్పాటు గావిం చెను. పాదుషా కోర్కెలు వర్ణనాతీతములు. కాని ఆసమయ మున తానాపాకడ పేష్కస్సంతయు నిచ్చివేయుటకు తగిన ధనములేదు. అతడు తన మంత్రులతో నాలోచించి ఇట్లు సాదత్ ఖానుకు చెప్పి పంపెను. “ఈదుర్భిక్షములో ధనము సంపాదించుట చాల కష్టముగా నున్నది. అందుచేత నేను నా వాగ్దానమును నెఱవేర్చుకొనుటకై డబ్బుగాగాక వస్తువులుగా నమర్చింపఁదలచితిని. రత్నాలు, ఆభరణములు, బంగారము, వెండి మొదలైనవి పంపగలను. ఇవి మీకు సమృద్ధిమైనయెడల మీఖ్యాజాసరాను మాకడకు పంపుడు. ఆవస్తువులను మేము ముట్టఁజెప్పగలము.”

సాదత్ ఖాను ఇందులకు ఒప్పుకొనలేదు; ఖ్యాజాసరాను పంపనులేదు. కొన్నిదినములు ఉత్తరప్రత్యుత్తరములు జరిగినవి. గుల్బర్గానుండి పాదుషా గోలకొండకు బయలుదేరివచ్చుచున్నాడని తెలియఁగానే తానాపా తానే సాదత్ ఖాన్ యొక్క సేవకులను పిలిచి తాను పంపఁదలంచుకొనియుండిన యావెలగల వస్తువులనన్నిటిని పెట్టెలలోపెట్టి, వానికి జూపి తాలువ్రాసి, తన మొహరుంగరముతో ముద్రవేసికట్టి వానిని తాకట్టుగా నుంచుకొమ్మని పంపెను. పైగా తనకు ఎంతపైకము వసూలగ్గునో దానిని రెండు మూఁడు దినములలో పంపి మిగిలిన పైకమునకు తానిచ్చిన సగలకు ఖమ్మత్తుకట్టి వానిలో నుండి ఇచ్చునట్లు ఖరారుచేసెను. ఈసగలకు సాదత్ ఖాన్ తన

మొహద వేసిన రసీదును పాదుషాకుపంపి ఆయనకు తానాషా యొక్క సదుద్దేశములను తెలిపి మన్నన ప్రార్థింపవలసినదని కోరాను. ఇదంతయు తత్త్వణమే పాదుషాకు తెలుపవలసినదని వేడెను. తర్వాత తానాషా కొన్ని గంపలలో గొప్పపండ్లను ఏరి పాదుషాకు పంపెను. సాదత్ ఖాను తానును పాదుషాకు కొన్ని పండ్ల గంపలు పంపెను.

రెండుదినములు గడచినవి. పాదుషాకడనుండి రాయ బారిగాని వర్తమానముగాని లేదు సరిగదా పాదుషా గొప్ప సైన్యముతో గోలకొండమీదికి వచ్చుచున్నాడని తెలిసి పోయినది. తానాషా ఆశ్చర్యపడెను. ఇదంతయు మొగలాయీ వారి కపట ప్రయోగముగా నాతడు భావించెను. తత్త్వణమే ఆతడు సాదత్ ఖానునకు ఈవిధముగా వ్రాసెను. “నగలు రత్నములు పంపుటలో నాయుద్దేశము నాగౌరవమును కాపాడు కొనుటయు ఊమకోరుటయేగాని వేఱుగాదు. పాదుషాయొక్క సైన్యము యుద్ధమునకు సిద్ధముగా నీవై పేవచ్చుట చూడఁగా నాయుద్దేశము పూర్తిగా విఫలమైనట్లే యున్నది. పాదుషాకడ నుండి మాకెట్టి మన్ననయు రాదని స్పష్టమైనది. అందుచేత నేను నీయొద్ద తాకట్టుగా నిచ్చిన వస్తువులను నీవు తత్త్వణమే నాకు వాపసుచేయవలసినది” అని.

సాదత్ ఖాను ఇట్లు జవాబు వ్రాసెను. “నాకుకూడ అటు వంటి వృత్తాంతమే వచ్చినది. త్వరలోనే పాదుషావారి విజయ ధ్వజము ఇచ్చటికి వచ్చి చేరుననుట నిశ్చయము! పాదుషా

కొఱకు మీరు నిర్దేశించిన నగలు రత్నములు మొదలైన వానిని ఆపండ్లలోకూడ నేను పాదుషావారికి పంపివేసి నా ధర్మమును నెఱవేర్చుకొంటిని. ఇప్పుడు ఆవస్తువులకు బదులు నాతలయు ప్రాణములు పాదుషావారి పేరుచెప్పి బలివేయవలసినదే.”

ఈజవాబు వినఁగానే తానాపాకు కోపము వచ్చినది. తత్త్వణమే సాదత్ ఖానుని ఇంటి చుట్టును ముట్టడివేయించెను. సాదత్ ఖాను చాలనేర్పరి. సమయోచితముగ సంచరించువాఁడు. అతఁడు మరల సీవార్తను తానాపాకు పంపెను. “ఈ విషయముగో మీరు బహుశః న్యాయముగానే ప్రవర్తించుచున్నారని యనుకొనెదను. కాని నేను పాదుషాగారిమీఁది భక్తి గౌరములచేతను వారి మేలుకోరుటచేతను తత్త్వణమే ఆవస్తువులను పంపివేసితిని. మఱి నాకడ వే తేమియు మిగులనందువలన నారాజభక్తికిని కార్యనిర్వహణమునకును నన్ను చిత్రవధ చేయించుకొనుట తప్ప వేరేమియు కానరాదు. కాని నాచావు వలన మిమ్ముకొట్టి శిక్షించుటకు పాదుషాగారికి మఱియొక కారణము దొరకినట్లగును. మిమ్ము క్షమించుటకొఱకు ఇప్పుడున్న ఈయాశాత్మకము సైతము అప్పుడు మాయమగును. లేక నన్ను వదలివచ్చో పాదుషావారి క్షమ సాధించుటకు కొంత వీలగును. నాప్రాణముండునంతవఱకును మీరు భద్రముగ నుండునుపాయమును వెదకుట నాపని.”

తానాషా ఈవిషయమై అలోచించెను తుదకు అతనిని క్షమించి వదలిపెట్టుటయే మంచిదని తలంచెను. సాదత్ ఖానును అవమానపఱచుటకన్న నాతని గౌరవపఱచుటమేలని తలంచి పిలిపించి, గౌరవించి, పొగడి అతనికి వస్త్రములు ఉడుపులు ఆభరణములును ఇచ్చిపంపెను.

ఔరంగజేబు బిజాపూరమునువదలి గోలకొండవై పువచ్చుచు మార్గమధ్యమున సయ్యద్ ముహమ్మద్ ఘయజ్ దరజ్ యొక్క సమాధికడ నిలిచి ఆసన్నాహిని గోరికి మ్రొక్కి ఇరువదివేల రూప్యములు అచ్చటి భక్తులకును సన్నాహులకును పంచియిచ్చెను. భగవద్భావములు పారాయణములు మొదలైనవి జరిపి అచటనుండి తానాషాను జయించుటకు బయలుదేరెను.

ఈసమాచారము తెలియఁగానే తానాషా కలతనఁ దెను. సందర్భములు నానాటికిని విషమముగా పరిణమించుచుండినవి. తత్క్షణమే తానాషా సమర్థుడైన వాచాలకు నొకనిని రాయబారిగా పంపుచు తానొక జాబు పాదుషాకువ్రాసి తాను చేసినదంతయు నపరాధమేయని యొప్పుకొనుచు క్షమాపణగోరెను. అపరాధ మెంతయైనను చెల్లించుటకు ఒప్పుకొనెను; రాయబారివెంట చాల నజదులు పంపెను. ఈప్రార్థనకంతయు జవాబు పాదుషాయొక్క సైనికుల అసిధారలే. పాదుషాకడనుండి సాదత్ ఖానుకు వచ్చిన యొక ఫర్మానాలో తానాషాపై పెక్కు నిందారోపణములు ఉండినవి.

“ఈదురదృష్టవంతుడు ప్రాస్వదృష్టి, వీడు చేసిన దుశం
తములు లెక్కలేనివి. అందులో కొన్ని ఇవి—

(1) వీడు తన రాజ్యాధికారమునంతయు కుటిలాత్మకు
జై న మతహీనుని స్వాధీనమందుంచెను. నయ్యదులు ‘సన్నాధి
సులు మొదలైన మహమ్మదీయ మహత్తులనందఱను వానికే
క్రింద నుంచెను.

(2) ప్రత్యక్షముగా నానాదుర్మార్గములకు తావిచ్చెను.

(3) తాను నిరంతరము పాపకార్యము లొనర్చుచు
సదా సారాయము సేవించుటలోనే మునిగియున్నాడు.

(4) ఇస్లామునకును మతద్రోహమునకును ఏమాత్రము
భేదము చూపడు. న్యాయాన్యాయములు పూజాతిరస్కార
ములు బాగోగులు ఇతనికన్నియు నొకటే.

(5) ఆతుచ్ఛునికి శంభువునకు సాయముచేయుటకు ఏ
మాత్రము వెనుదీయలేదు. ఇందుచే ఇహపరములకు కాక
పోయినాడు, మతద్రోహులకు సాయముచేయరాదని భారా
ములో లేదా?

(6) లెక్కలేని ఘర్తనాలలో మేము చెప్పిన విషయము
లనుగాని వానితో పంపిన పెద్దమనుష్యుల వాక్యములనుగాని
సరకుచేయలేదు.

(7) పైగా సీమధ్యనే ఈతడు ఆశంభువునకు ఒకరితో
జూన్ములు సహాయము చేయున్నాడు.

(8) ఇప్పుడతడు తన గర్వాంధతచేత నేర్పడిన విఫల మార్గములో పోవుచున్నాడు. తన కేదో ఇహపరములలో మోక్షము కలదని భ్రమపడుచున్నాడు.

ఆవెనుక నీక్రిందిభావముగల పద్యభాగమును పాదుషా జ్ఞాహరించెను. “ఈయాశ ఎంత వ్యర్థము, ఈతలంపు ఎంత తెలివితక్కువ.”

ప్రకరణము. గా-గోలకొండముట్టడి ప్రారంభము.

తానాషా ఆస లుడిగెను. తనకు ఇక పాదుషాకడనుండి ఎట్టి మోక్షమునులేదు. అతడు తమింపడు. ఇకను ఆత్మ భక్షణ వ్యూహము పన్నవలసినదే. శత్రువులను తఱుమఁగొట్టుట కితఁడు సేనను ఆయత్తపరుప నారంభించెను. తానాషా కొలువులో పేక్ మిక్ హాజ్, షారెజ్ ఖాన్, ముస్తఫాఖాన్ అను నామాంతరము వహించిన అబ్దుల్ రజాక్ లారీయును మఱికొందఱు మహాసాహసికులు నుండిరి. తానాషా వీరిని గొప్పదండిచ్చి పాదుషామీదికి పంపుచు నిట్లు చెప్పెను. “మాసేనాపతు లారా, మీరు పాదుషాను జయించిన పక్షమున సాధ్యమైన ఘటకు నభిని ప్రాణములతో పట్టుకొని చాలమర్యాదలతో మా క్షడకు తెండు.”

ఆఫేజుదాదులు జవాబు పలికిరి—“జహాపనా, అలం ఖీరుయొక్క దగ్ధహస్తమును చూడఁగానే మాహృదయములు దహించిపోవును, అతఁడు కావించిన వినాశమును తలఁచుకొన్న

స్వడు మా హృదయపుటములు ఆఘోరముల. తలంపుచేత మలముల ఘాడిపోవుచున్నవి. అతనిని మేము పట్టుకొనినచో అతనియందు మా కెట్టి గౌరవము నుండుట కవకాశములేదు.”

గోలకొండ కుతుబుషాహి సైన్యములు రెండు ప్రయాణముల దూరమువచ్చి మొగలాయీ సేనలను తాడినవి. ఇంతలో నొక సమాచారము వచ్చినది. పాదుషా ఆజ్ఞపై ఘోర దీక్షాభావహదూర్ ఫిరోజ్ జంగ్ అనువాడు బిజాపూరు పడిపోయిన వెనుక ఇబ్రహీంఘర్ కోటను పట్టుటకు పోయియుండెను. ఇప్పుడు ఆతఁ డాకోటను పట్టుకొని వెంటనే మొగలాయీలతో చేరినవార్త గోలకొండవారికి వచ్చెను. ఈసేనాపతులకు కొంతభయమైనది. ఇంతలో 1687 సం॥ ఫిబ్రవరి నెల గోలకొండకు ఒక క్రొసుదూరమున, కలరాన్ అనుచోట, ఢిల్లీ వారిసైన్యములు విడిసినవి. పాదుషా ఆజ్ఞమీఁద సేనాపతులకు మోర్జాలు ఫిరంగిగుండ్లు మొదలైనవి పంచిపెట్టఁబడినవి. గోలకొండకోటకు ఆధారమైన వాని నన్నిటిని నాశముచేయుటకు ముట్టడిపరికరములను సేకరించుటకును ఉత్తరువాయెను.

ఈలోపల తానాషాయొక్క సైన్యము మొగలాయీ పారిసి చుట్టవేసికొని యుద్ధముచేయ నారంభించెను. గోలకొండవారు బాణములు ప్రయోగించిరి, ఫిరంగులను కాల్చిరి ఒకపగలంతయు ఘోరయుద్ధ మాయెను. యోధులు ఇరువారు గులయందును తమ ఫరాక్రమములను చూపిరి. అనేకులకు గాయములు తగిలినవి. కొందఱు మరణించిరి. ఘాతలంయొక్క

అధికారులతో ఇరువురకు బలమైన గాయములు తగిలినవి. ఈ సందర్భమున నేకారణముననో గోలకొండవారు యుద్ధభూమిని వదిలివచ్చిరి.

గోలకొండ ముట్టడి ప్రారంభమైనది. మోర్జాలను అచ్చట అచ్చట నిలుపునప్పుటికి ఫిరోజుజంగు యుద్ధరంగమునకు వచ్చి చేరెను. మొగలాయిలు సారంగములు మొదలై నవి త్రవ్వటకును అవి పైన కనబడకుండుటకు పందిళ్లను కట్టుటకు సాజ్జాయాయెను. సముద్రతరంగములవలె పొంగుచు వచ్చుచుండిన సైన్యము కొట్టుటకు ప్రారంభించెను. ముట్టడి ప్రయత్నములు జరుగుచుండగా గోలకొండవారు ఎదిరించుచు అనుదినము అట నట యుద్ధములు చేయుచునే యుండిరి. ఒకదినము గోలకొండ కోట ప్రాకారమునకు ముందు కాపుండిన సైన్యమును ఎదిర్చి చంపవలసినదని ఆజ్ఞాకాగానే కులిజ్ ఖాన్ బహదూర్ అను నతఁడు, ఘాజద్ద్ ఖాన్ బహదూర్ ఫిరోజుజంగుయొక్క తండ్రి, పాదుషామీఁది భక్తిపారవశ్యముచేత వీరావేశముతో శత్రువుల నెదుర్కొని కోటగోడలవఱకును పోయెను. అప్పుడు విధి విలాసముచేత కోటగోడలనుండి ఒక ఫిరంగిగుండు ఆతని భుజమునకు తగిలి ఒకచేయి తెగిపోయినది. అంతట నతఁడు వేను కకు తిరిగి గుట్టముమీఁద స్వారిచేయుచునే ఏమాత్రము భాధ పడక తన సైన్యమును చేరుకొనెను. పాదుషా ఆతనికి వైద్యము చేయుటకు ఉమాదుల్ ముల్క్ అసద్ ఖాన్ అనువానిని పాఠమొచ్చరికతో పంపెను. అతఁడు వచ్చునప్పుటికి ఇతర వైద్యులు

కులిజ్ ఖాజ్ భుజమునుండి తునుకలైన ఎముకలను వెలికితీయుచుండిరి. ఆమహావీరుడు శాంతుడుగా కూర్చుండియుండెను; తన ప్రక్కనుండువారితో మాటలాడుచు, రెండవచేతితో కాఫీత్రాగుచు పాదుషా తనకడకు మంచి వైద్యుని పంపెనని చెప్పుచు ఈషత్తయినను బాధలేకయుండెను. కాని ఎంత జాగ్రతగా వైద్యము చేసినను లాభములేకపోగా నాతడు మూడవదినము మరణించెను.

కోటనుపట్టుటకు ఏర్పాటుచేయఁబడిన మోర్జాలవారు దినదినము కోటవైపు వచ్చుచుండిరి. ఒకదినము ఫిరోజుజంగు మోర్జాలవారిని ముందు నడుపుచుండఁగా గోలకొండ సైన్యమును వెంటఁబెట్టుకొని అబ్దుల్ రజాక్ లారీ మహావేశముతో మొగలాయీవారిని ఎదుర్కొనెను. మొగలాయీ సైన్యములో ననేకులు రాజపుత్రులుండిరి. వారిలో పెక్కుమందిని చంపి, కిషోర్ సింగ్ హాదా యనువానిని గోలకొండవారు గాయపఱచి ఖయిదుపట్టుకొని పోనుండఁగా మొగలాయీలు ప్రయత్నముతో తప్పించిరి. గోలకొండవారును చాలమంది చనిపోయిరి. కాని దక్కనీలు చూపిన పరాక్రమమునకు మొగలాయీలు భయపడిరి. పాదుషా సైన్యమువారు తమలో చనిపోయినవారిని ఎత్తుకొనిపోవుటయే చాల కష్టముగా నుండెను. ఎంతదైర్యముతో ప్రయత్నించినను సాధ్యముకాలేదు. దాక్షిణాత్యులు తమవారి శవములనేగాక ఢిల్లీ వారివికూడ తీసికొని పోయిరి. తుదకు పర్షియను, తురానీ సైన్యములువచ్చి రంగ

మును ప్రవేశించినవి. ఆతర్వాత అబ్దుల్ రజాక్ యొక్క సైన్యము నాటికి విశ్రమించినది.

ఆదినము మొదలు మరల నట్టి యుద్ధములు జరుగలేదు. కారణము కలదు. పాదుషా దూతలనుపంపి 'పేకుమిహాజ్' 'పేక్ నై జామ్' అను నిరువురను, గోలకొండ సేనాపతులను, లంచములిచ్చి స్వాధీనము చేసికొనసాగెను. వారు తానాషా చేసిన ఉపకారములను మఱచిపోయి మొగలాయీవారితో చేరిరి. తత్తణమే ఔరంగజేబు వారికి మర్యాదచేసి మహమ్మద్ ఇబ్రహీమును ఏడువేల సైన్యమునకు మన్నబౌరుగాచేసి, ఆరువేలస్వారులు జీతమిచ్చి పైగా అతనికి మహబత్ ఖాన్ అను బిరుదిచ్చెను. 'పేకునై జామును' ఆరువేల సైన్యమునకు అధిపతియై, ఐదువేలస్వారుల వేతనమునంది తకరబ్ ఖాన్ అను బిరుదమునండెను. ఈ ఇరువురును కోటపట్టుటలో శత్రువునకు చాల సాయముచేసిరి. అందులో ముహమ్మద్ ఇబ్రహీము చాల ప్రయత్నము చేయసాగెను. తానాషాయొక్క సామంతులలో తుదవఱకు రాజభక్తిని ప్రకటించి కోట శత్రువునకు స్వాధీనమైనదినము సైతము పోరాడిన ఏడుడు అబ్దుల్ రజాక్ లారీ యొక్కడే.

ముట్టడి చాలకాలము జరిగినది. కోటహోపల కొంత తుపాకిమందును ఆయుధసామగ్తులు నుండినవి. వీనితో మొగలాయీలమీదికి గోలకొండవారు తలుపునందులనుండియు, బురుజులనుండియు, గోడలమాటులనుండియు ఫిరంగులను తుపా

కులను కాల్చుచు బాణములు ప్రయోగించుచు నుండిరి. వీని ప్రయోగములచేత ఆకాశమంతయు పొగగ్రమ్మి పగలు రాత్రి యను భేదము పోయినది. అంతయు చీకటియైనది. ప్రతిదినమును ఢిల్లీ వారి సైన్యము మహాపరాక్రమమునుచూపి పోరాడుచునేయుండిరి. అనేకులు చనిపోవుచుండిరి. కొందఱు పాదుషాను మెప్పించుటకును ఆతనిమీఁది తమభక్తిని ప్రకటించుటకును సంవత్సరపుపని ఒక నెలలోను నెలపని ఒకదినములోను చేయుచు సారంగములు త్రవ్వచు యంత్రములు నిర్మించుచు కోటలో ప్రవేశించుటకు మార్గములు వెదకుచు కష్టపడి ఎల్లెట్లొస్తాణాములకు తెగించి అగడితను సమీపించిరి. తర్వాత అగడితను మట్టితో పూడ్చుటకు పాదుషా అనుజ్ఞ నొసంగెను. పాదుషా తానే స్వయముగా నొక గోనెసంచిలో మట్టిపోసి కుట్టి అఘాతములో వేసెను. సైన్యమంతయు పాదుషాను అనుకరింప నారంభించెను. ఫిరంగులను ఎక్కించి కోటమీఁదికి ప్రయోగించుటకు ఎత్తుకట్టడములు కట్ట నారంభించిరి.

ప్రకరణము. ౨౦ - తామము.

ఈవిధముగా నెంతపనిచేయుచున్నను, కోటబురుజులలో కొన్ని ప్రదేశములు పగిలి గోలకొండ సైన్యమునకు రక్షణ తగ్గినను మొగలాయీ సైన్యములో కొంతయతృప్తి యేర్పడి చాలమంది తిరుగుబాటుచేయు నట్లుండిరి. ఇందులకు కారణము జనులకు ఆహారము లేకపోవుటయు జంతువులకు గడ్డిలేక పోవుటయు. చుట్టుపట్ల తామము కలిగెను. ఈసందర్భమున

మహాధనికులుకూడ స్కంధావారమున దిగులుపడసాగిరి. ఆ సంవత్సరము వర్షములు చాల తక్కువయైనందున జొన్నలు గాని రాగులుగాని పండలేదు. పైరు ఎండిపోయినది. పేదలు మాడిపోసాగిరి. ఈలోపల తానాషాకు సహాయముచేయుటకు వచ్చిన మహారాష్ట్రసైన్యము మొగలాయీవారికి వచ్చుచుండిన సరఫరాలను పూర్తిగా నడ్డగించివేసెను. మొగలు సైన్యములోనే అంటవ్యాధులు బయలుదేరినవి. ఆన్నాహారములు లేకయు రోగములువచ్చియు ప్రతిదినము లెక్కలేనివారు చనిపోవుచుండిరి. చాలమంది సిపాయీలు కడుపుకోసము తానాషా కడకుపోయిరి. మఱికొందఱు తానాషాతో చేరకపోయినను ధమాస్యముగా తానాషా సైన్యమునకు సాయము చేయుచుండిరి.

ఈలోపల పాదుషా కొమారులలో వైషమ్య మేర్పడెను. ఆజిమ్ షాకు షాఆలముమీఁద సరిపడనందున పాదుషా అతనిని ఉజ్జయిని అక్కరాబాదులలోని విషయములను చూచు కొనుటకు పంపించియుండెను. ఇప్పుడు పాదుషా ఆజిమ్ షాను పిలిపించి గోలకొండమీఁదికి పంపెను. బిజాపూరును పరిపాలించుటకు నియమితుడైన ధుళుల్లాఖానునుకూడ పాదుషా పిలిపించెను. పైగా మీర్జా యార్ అలీ అను నతఁడు పాదుషాకు చాల ప్రിയము చేయుచుండియు ఎట్టి ఉన్నతోద్యోగమును అంభవమును కోరియుండలేదు. పాదుషా అతనికి సైన్యము యొక్క ధరోహా ఉద్యోగమిచ్చి సరఫరాలు చూచుకొమ్మని యెఱుఁగెను. మీర్జాయార్ అలీ ఆయుద్యోగము చాల కష్టమని

యు తుదకు తన కవమానమే ఇందువలన కలుగుననియు తలంచి ఆయుద్యోగమును వలదనెను. ఆయుద్యోగము వస్తువులు లేనందున చాల నప్రియమైన నౌకరిగానుండెను. తుదకు పారిఫోఖా ననునతని కాయుద్యోగమిచ్చిరి. ఆయప్రియమైన నౌకరి వాని కర్కశ స్వభావముచేత మరింత అప్రియమై ఎల్ల వాడును వానిని ద్వేషించునట్టి పరిస్థితి యేర్పడినది.

మొగలాయివారి దాడిచేత దేశమంతయు పాడైపోయెను. పాతిపెట్టిన ధనములవలె ప్రభువులు ఎచ్చటెచ్చటనో దాగియుండిరి. దారిద్ర్యము దేశమందు ప్రబలి కవుల కావ్యములలో ప్రజ్ఞాదారిద్ర్యము కనబడుచుండెను. సిఫాయిలకు జలధారకు బదులు అసిధారయు ఆహారమునకు బదులు సంహారమును దొరకుచుండినవి. వైద్యులు తమ వైద్యమును మఱచి పోయి ఆహారమే మహాషధమని తలంచుచుండిరి. జ్యోతిష్కుడు తన శాస్త్రము ఎవరికిని అక్కరలేనందున ఎచ్చట రొట్టెదొరకునా యని చూచుచు చంద్రుని చూచి ఇది ఏల రొట్టెగా నుండరాదని కోరుచుండెను. పాదుషాయొక్క కరణములకు కరణీయములు లేవాయెను. కాని ప్రధానకరణము మాత్రము సంవత్సరమంతయు రంజనేయని వ్రాసికొనసాగెను. ఖారానులో 'భోజనము చేయుము' అను వాక్యమును చదివి "తిండివలదు అని ఎచ్చటను లేదే" అని యొక సాయెబుచింతించుచుండెను. దర్జీవాడు తన సూదితో సమానమై పోయెను. వస్త్రమును కుట్టుటకు బదులు దానిని పఱచి దాని

మఱియు తాను కూర్చుండి ముప్పి యెత్తసాగెను. సాలెవాడు వస్త్రమునకు చాయమార్చుటకు బదులు తానే చాయమాటి పోయెను. రొట్టెలయంగడివానికే రొట్టె చిక్కుటలేదు. చిల్లర సామానుల యంగడివాడు అంగడి నెత్తివేయుటకు ఆలోచించుచుండెను. వానియంగడిలో తక్కెడయు, గుండ్లును తప్ప వేఱు లేవు. వడ్డంగి తన అంపమును ఉలియు చేతఁబెట్టుకొని ఆకాశము చూచుచుండెను. కమ్మరివాడు కమ్మని వస్తువేది దొరకునా యని దిక్కులు చూచుచుండెను. మంగలివాని కత్తికి పని లేదు. వంటవాండ్రందఱకు చాల విశ్రాంతి కలిగినది. ప్రాయ్యులలో పిల్లులుకూడ వెచ్చదనము లేమిచే పరుండుటను మాని వేసినవి. ఒకయింటినుండి ఏడ్పులు వినవచ్చినవి. పోయి విచారించగా వారియింటికి బంధువులు భోజనమునకు వచ్చిరని తెలిసినది. ఇంకొకచోట జనులు చాల పరిహాసము చేయుచుండిరి. కారణ మేమనగా నొకడు రొట్టెను చూచినట్లు కలగ నెనట. ఈదుఃఖము లేవియు తెలియని పిల్లలుమాత్రము సంతోషముగా నాడుకొనుచు, ఆకలివేసినప్పుడు ఏడ్చుచు, తాము పస్తుండి తమకు తల్లిదండ్రులు పెట్టగా తినుచుండిరి; 'ఈగోలకొండ ఎంత గట్టికోటరా' అని యెవరో నేర్పినదానిని పాటగా పాడుచుండిరి.

ప్రకరణము. ౨౧ - ముట్టడి—రెండవ ఘట్టము.

గోలకొండ చాల గట్టికోట. ముట్టడి ప్రారంభమైనది మొదలు ఆకస్తికముగావచ్చి కోటను పట్టవలయునని ఫిరోజు బంగు శ్రయత్నించుచుండెను. కోట లోపలను వెలుపలను

కావలియుండు సిబ్బంది మామూలుగా మూడు జాములవఱకును మేలుకొనియుండుటచే నాలవజామున త్రాటి నిచ్చెనలు వేసి ఉచ్చుత్రాళ్లు విసరి వానిని పట్టుకొని మెల్లగా గోడల నెగఁ బ్రాకి లోపల ప్రవేశింపఁదలంచెను. ఒకదినము రాత్రి మూడు జాములైన పిదప ఒకజాము మిగిలియుండఁగా కొందఱు మహా వీరులతో నాతఁడు కోటగోడను సమీపించెను. తానచ్చట నొక బండతాతి వెనుక నిలిచి తన పరివారమును పని ప్రారంభింప నాజ్ఞాపించెను. ఇరువురు సాహసికులు చాలనేర్పు చూపి కోట గోడలమీఁదికెక్కిపోయిరి. కొందఱు ఉచ్చుత్రాళ్ల మూలమున సగముమారము ఎక్కిరి. కాని వారి దురదృష్టవశమున ఆచోట సంచరించుచుండిన యొక పాడుకుక్క, అచట పడియుండిన శవములను తినుచుండినట్టిది, వీరినిచూచి తటాలున మొఱుగసాగినది. వెంటనే కావలివారు మేల్కొని కాగడాలు వెలిగించి, ఆశత్రువులనుచూచి వారిని వెంటనే చంపి క్రిందికి దొర్లించిరి. ఇతరుల్గనేకులను చంపిరి. ఈవిషయమునుచూచి దుఃఖిపడి చేయునదిలేక ఫిరోజుజంగు వెనుదిరిగిపోయెను.

ఇంతలో పాదుషాయొక్క స్కంధావారమున నొక యలబడియాయెను. ఇరువురు శ్రమపడి కోటగోడలమీఁదికి ఎక్కిరని తెలియఁగానే కొందఱు తత్ఫలితమును ఎదురుచూచు నోపికలేనివారై సంతోషాతిరేకముచేత పాదుషాకడకు పరువెత్తి కోటను పట్టుకొనినట్లు చెప్పిరి. అప్పుడు పాదుషా తెల్లవారుజాము నమాజు చేయుచుండెను. తత్క్షణమే భేరివాద్యములు

వాయిచి విజయమును ప్రకటింపుడని పాదుషా యుత్తరు
వొసంగెను. స్కంధావారములోనివారందఱు ఒకరితో నొకరు
సంతోషవార్తను చెప్పుకొన మొదలిడిరి. మహమ్మదీయ కోలా
హ్నము మిన్నముట్టెను. కొందఱు సిఫాయీలు బిగ్గరగా కేక
రింపులు పెట్టసాగిరి. కొందఱు ఒకరినొకఱు పట్టుకొనుచు,
లాగుకొనుచు, కౌగలించుకొనుచు, బరబర కొంతదూరము
లాగుచు, నానావికారములు చేయుచు, గట్టిగా నవ్వుచు రచ్చ
చేయసాగిరి. ఒక సిఫాయి తాను ఈవిషయము ముందే జోస్య
ము చెప్పియుండినట్లును అట్లే జరిగినది చూడుమని బడాయి
చాటించుచునుండెను. 'అబ్బ ఇక విశ్రాంతి' అని యొకఁడు, 'నాకు
కలవచ్చినది' అని మఱియొకఁడు, 'నాకు సర్దార్ చాల మర్యాద
చేస్తాడు' అని ఇంకొకఁడు 'రేపు నేను ఢిల్లీకి ప్రయాణం,
రేపటినుంచి నలభై దినాలలో ఇల్లుచేర్తాం' అని కొందఱును
ఎగురుచుండిరి. ఒక సిఫాయి తన వస్త్రములు వెంటనే తెమ్మని
చాకలివానికి మనిషిని పంపెను. కొందఱు మూటలు కట్టవారం
భించిరి. ఈవిధముగా సిఫాయీలుండఁగా కోటగోడమీఁది
నుండి ఫిరంగిగుండు వారినడుమ వచ్చిపడినది. 'చచ్చానురా
బాబూ' అని ఒక్కొక్కరును దూరముగాపోయిరి. మరల కలసి
'ఇది ఎట్లువచ్చినది' అని ఆశ్చర్యపడసాగిరి. 'ఇది విజయసూచ
కముగా కాలివచ్చినది; గుఱితప్పి ఇట్లు వచ్చినది' అని నవ్వసాగిరి.
తటాలున నింకొక ఫిరంగిగుండువచ్చి వారికి కొంతదూరమున
పడినది. ఈ విశేషమేమో కనుగొనవలయునని నలువురు సిఫా

యీలు బయలుదేరిరి. ఒకడు ఒకమిత్రుకైనను. ఇతరులు వాని ననుగమింపనుండగా మిట్టమీదివాడు తుపాకిదెబ్బకు చచ్చి క్రిందపడెను. ఎక్కుచున్నట్టివారిలో నొకని తలపగిలిపోయి మెదడు నలువైపుల చెదరినది. ఇంకొకడు ధూరముగాపోయి పదిలమైనచోటినుండి చూచి 'అయ్యో! మనవారు ఓడిపోయి నారుగదరా!' అని నిట్టూర్చెను. ఇంతలో పాదుషాగారి సైన్యములు చాల దెబ్బతిన్నవని స్కంధావారములో పూర్తిగా తెలిసి పోయెను.

ప్రకరణము. ౨౨ - మరల ముట్టడి ప్రయత్నములు.

మేసెల 16 వ తారీఖున కోటకావలి సైన్యము తటాలున వెలికివచ్చి వెలుపలనున్న ముట్టడివారిని కొట్టుట కారంభించెనని పాదుషాకు సమాచారమువచ్చెను. వెంటనే ఇజత్ ఖా ననువాడు వారిమీదికి పోయెనుగాని ఈయుద్ధములో మొగలాయీలు డెబ్బదిమంది చనిపోయిరి. దాక్షిణాత్యులు ఎందఱు చనిపోయిరో తెలియదు. తర్వాత కోటలోపలివారు పెద్ద భిరంగి నొకదానిని కోటగోడమీదికి తెచ్చి దానిని సరిగా పాదుషాయొక్క శిబిరమునకు గుటిచేసి కొన్నిగుండ్లు కాల్చిరి. అందుకొన్ని పాదుషా నిద్రించు గుడారమునుకూడ ప్రవేశించినవి; కొన్నిచుట్టును తాళుచు పోయినవి. పాదుషా భయపడి తత్క్షణమే తన గుడారముముందు రక్షక కాయమానముల నిర్మించుట కేర్పాటుచేసెను. వానికడ ఎత్తుగోడలవంటివానిని కట్టి వానిమీద భిరంగుల నెక్కించి కోటగోడమీదివారిని కూల్చు

మనెను. కాని కావలి సైన్యము విడిసియున్నచోటి కెడటిభూమి పల్లమైనందున పాదుషాకోరిక సాధించుటకు వీలులేకపోయెను. అంతట ఔరంగజేబు పాదుషా రెండువందల తోలుకవచములను తయారుచేయించి సాహసికులకు పంచిపెట్టించెను. గట్టినిచ్చైన నొకదానిని సిద్ధముచేయించి దానిని కోటగోడలను సాధించు కట్టడములకానించి తానే ఎక్కుటకు ప్రయత్నించుచు కాలుజాటి పడఁబోయి తప్పించుకొనెను. ఈపని పాదుషా కావలయుననియే చేసెను. అతఁ డంత గట్టిపట్టుదల చూపినచో నితరులు తమ సాహసములు చూపుదురని యాతని నమ్మకము.

పాదుషాయొక్క ప్రయత్నములను చూచి ఖాజీల కందఱకును పెద్దఖాజీయైన ఖాజీ అబ్దుల్లా యను నతఁడు పాదుషాకడకువచ్చెను. గోలకొండకోటను నాశముచేసి అబుల్ హసన్ తానాషా తుదముట్టువఱకు యుద్ధముచేయుటకు పాదుషా సంకల్పించియున్నాడని తలంచి యాతఁడు, మహమ్మదీయాచారమునకు ఇది విరుద్ధమనియు శరణాగతుడైన ముసల్మానును కొట్టుట ఖొరాను ధర్మమునకు విరుద్ధమని పాదుషాతో మనవిచేసెను. కాని ఇట్టి యనవసర ప్రవేశము పాదుషాకు రుచింపనందున నాతఁడు ఆఖాజీని తన స్కంధావారమునుండి దూరముగా తఱిమివేసెను. ముస్నొకపర్యాయము బిజాపూరును ముట్టడించునప్పుడును ఇట్లే జరిగెను. బిజాపూరగోలకొండల ముట్టడించుటకు పూర్వము పాదుషా, ఖాజీ షేకుల్ ఇస్లామ్ అను నతనిని తన దండయాత్ర న్యాయ్యమా యని

యడిగినందులకు ఆయన, ఎంతమాత్రము కాదనఁగా పాదుషా ఆతని నవమానించినవిధమునకు ఆతఁడు తన యుద్యోగమును వదలుకొని మక్కాకు పోయెను.

ఇట్లుండఁగా జూనునెల 16 వ తారీఖునాఁడు రాత్రి గొప్ప తుపానుకొట్టెను. మొగలాయీవారి స్కంధావారమంతయు నానావిధముల బీభత్సమాయెను. డేరాలును గుడిసెలును చువరములును చందరవందరగా నెగిరిపోయినవి. కొన్ని తడిసి ముద్దయైనవి. సర్వత్ర బురదరేగి పడినగుడ్డులు కనబడుచుండెను. పాదుషావారి క్రూరానాలలోని సామానులన్నియు వెల్లువలో కొట్టుకొనిపోయినవి. సారంగములయందును పల్లములలోను దాఁగియుండినవా రందఱును మునిగిపోయిరి. గాలిని వానను లక్ష్యముచేయక కోటమీదికి లగ్గలెక్కుటకు ప్రయత్నించి ముందుకు సాగినవా రందఱును ప్రవాహములో కొట్టుకొనిపోయిరి. వారెంత మొత్తుకొనినను వారిని కాపాడుట అసాధ్యమాయెను. కొండలమీదను కోటలమీదను దిబ్బలమీదను ఉండినవారు మాత్రమే ప్రాణములు దక్కించుకొనిరి. ఫిరంగికొఱకు కట్టిన మట్టిదిబ్బ కరఁగి నేలమట్టమై పోయెను.

సూర్యోదయమాయెను. గోల్కొండ కోటలోపలనుండిన సిబ్బంది ఆవులించుచు మేలుకొనెను. తత్తణమే ఈయవకాశమును పూర్తిగా నుపయోగించుకొనుటకు శత్రువులమీది కుఱి కెను. పాదుషాయొక్క శిబిరములో మిగిలినదానినంతయు ధ్వంసముచేసెను. మొగలాయీ సేనాపాలనేకులు చంపు

బడిరి; అనేకులు పట్టుబడిరి; మిగిలినవారు తమ ప్రాణములను కాపాడుకొనుటకు పాటిపోయిరి. అబిసీనియావాడైన సలీంఖా ననువాడు తటాలున నొక గుంటలోనికి దుమికి యీడి పాటి పొయెను. తన ప్రతాపమునుగూర్చి ప్రగల్భములు చెప్పకొను చుండిన షఫ్షిఫఖాను అబ్దుల్ రజాక్ లారీ తనకంటి కగపడఁ గానే యొక సారంగములో ప్రవేశించి బురదతో తన తలను కప్పకొని వాని కగపడక ప్రాణముల రక్షించుకొనెను. తనకన్న ఘనుఁడులేడని చెప్పకొనుచుండిన జంషీద్ ఖాను బలముకొలఁది పరుగెత్తి, అటనట చేతులతోకూడ ప్రాకి, పాటిపోయెను.

ఆతర్వాత గోలకొండ సిబ్బంది ఇజ్జల్ ఖాననువానిని డీ కొనెను. వానికిని ఎదిరించి పోరాడుటకు ధైర్యములేక ఒకపాటి యోచ్చాదనముగల సారంగములోపడి పాటిపోవుటకు యత్నిం చెనుగాని అబ్దుల్ రజాక్ లారీయొక్క సైనికులు ఆసారంగమును చుట్టవేసికొనిరి. ఇదిచూచి వాడేదో దెబ్బతగిలి ప్రాణముపోవు నట్లు పడిపోయెను. సిపాయీలు వానినిమాచి ఇదంతయు మోసమని చెప్పకొనసాగిరి. 'మూర్ఖపోయినాడుగాని బ్రదుక వచ్చును' అనియొకఁడు, 'ఇదియొక వణుకురోగము. భయము వలనవచ్చును' అని మఱియొకఁడు 'వీని తలకాయను ఇను ముతో కాల్చిన ప్రాణమువచ్చును' అని ఇంకొక ఉపాయశాలి యు చెప్పసాగిరి. ఇంతలో నొకసిపాయి దిబిటీ నొకదానిని వాని నెత్తికడకు తేఁగానే, ఎక్కడకాల్తురో యని, ఇజ్జల్ ఖాను లేచి కూర్చుండెను. కాని ఇంతవఱకు ఆతఁడెవఁడో ఆసిపాయీలకు

తెలియదు. ఆతని మొగమంతయు బురదగా నుండెను. ఆతని తలపాగతోనే ఆతని కాలుచేతులు మెడయుకట్టి సారంగము నుండి వెలికిలాగి తలను తెగవేయనుండిరి. ఇంతలో నొక సిఫాయి పూర్వము మొగలాయీవారికడనుండి తొమ్మున తానామాకడకు వచ్చినవాడు 'అహా, ఈయన ఇజ్రాఖాను. పాదుషాయొక్క గొప్పసేనానులలో నొకడుగదా' అనెను వెంటనే వానిని కోటలోపలికి లాగుకొనిపోయిరి. ఇదేవిధముగా సార్ బరాఖా అనువాడును వానితోడి పండ్లెండుగురు సర్దారులు ఖైదుచేయఁబడి గోలకొండ కోటలోపలికి తేఁబడిరి. కాని సాదుల్లాఖాననువాని పెద్దకొమారుడు లత్ఫుల్లాఖాననువాడు ఫిరంగిబండ్లను తోలుచు ఎంతకును వదలక చాలపరాక్రమము చూపెను. పాదుషా ఆతనికి బహునూనముగా నొక కత్తి నిచ్చెను.

ఈవిషయమంతయు తెలియఁగానే పాదుషా, ఖాజా దీక్షాఖా ఫిరోజ్ జంగ్ ఏమాయెనని యడిగెను. పాదుషాయొక్క శిబిరమునకును కోటకును నడుమనున్న యొక మసీదులో కొండలు యోధులతో నాతఁడు తలదాచుకొనియున్నాడనియు, మూసీనది వెల్లువలు పాటుచుండినందున శత్రువులమీదికి పోవుట కాలేనికి అవకాశము లేకుండెననియు చెంత మన్నవారు చెప్పిరి. సిఫాయీలను దాటించుట కుపయోగపడుచుండిన పడవ ఎచ్చటను కానరాకుండెను. అంతట పాదుషా హయత్ ఖాననువానిని ఎనుబది డెబ్బది యేనుగులతోపోయి

మూసీనదినిదాటి వానివీపున నాసర్దాదులను తెమ్మని యాజ్ఞాపించెను. వాడట్లే బయలుదేరెనుకాని ప్రవాహము చాల వేగముగా నుండినందున ఏనుగులకు దాటుటకు అదను చిక్కలేదు. అదినము అర్ధరాత్రమువఱకును ఆతఁడు ప్రయత్నించి వెనుకకు తిరిగెను.

ప్రకరణము ౨౩. తానామా జాబు.

అబ్దుల్ రజాక్ లారీ తాను ఖైదుపట్టుకొనిపోయిన యామొగలాయీ సర్దాదులను తానీపాకడకు కొనిపోయెను. గోల కొండనుల్తాను వెంటనే వారికి సేదదేర్చుకొను సదుపాయములు ఘేయించి మూడుదినములు తనకడ నుంచుకొని, వారికి విందులు మొదలైన యుపచారములుచేసి మర్యాదగా మాటలాడి వారి చిత్తవిభ్రాంతిని తీర్చెను. ఇజత్ ఖాను, సార్ బరాఖాను మొదలైనవారికి గొప్పదుస్తులను బహుమానమిచ్చెను. సార్ బరాఖానును పిలుచుకొనిపోయి, తానామా, తాను నిలువ చేసి యుంచుకొనియున్న ధాన్యమును, తనకడనుండిన తుపాకి మందును యుద్ధపరికరములను చూపి, తనకు వలసినదానికన్నను హెచ్చుగా వస్తునంచయము కలదనియు కోట వదలననియు నొకజాబుప్రాసి దానిని పాదుషాకిమ్మని ప్రమాణపూర్వకముగా కోరి గౌరవముతో వీడ్కొలిపెను.

వీరందఱును పాదుషాకడకు పోయిరి. తానామా ఘల్తాను మర్యాదచేయఁగా పాదుషా వారిని అవమానపఱచెను. ఇజత్,

ఖానును సార్ భరాఖానును వారు వచ్చిన విధమునకును తానామాకడ బహుమతు లందినందులకును చాలగర్హించెను. ఇజిప్ట్ ఖానుయొక్క బిరుదములను తీసివేసి, అతనిని పదవిలో నుండి క్రిందికిలాగి బెంగలా యనుచోటికి పంపెను. సార్ బరాఖానునుకూడ అట్లే బిరుదరహితునిచేసి పదవితగ్గించి, పాటిపోవుట బానిసలక్షణము గాన నాతఁడు బానిసయైనాఁడని ప్రకటించెను. తానామా వ్రాసినజాబును ఫిరోజుజంగున కిచ్చి తందలి ప్రధానాంశములను ఆలోచించుటకు తగినవని తోచిన యెడల తనకు తెలుపవలసినదని యాజ్ఞాపించెను. జలాలనువాఁడు తానామాకడనుండి తానొకమాట చెప్పవలసియున్నదని విన్న విచుచుకొనెను. ఆమాటనువిని పాదుషా రాత్రి మూఁడవ భాగము జరిగినవెనుక, లోకమంతయు నిశ్చలమైనంతట అబుల్ హసనుయొక్క విషయమంతయు వచ్చి తనతో చెప్పవలసినదని యాజ్ఞాపించెను.

రాత్రిలో మూడవపాలు జరిగినయనంతరము పాదుషా చేత జలాలు ఆజాబునిచ్చెను. పాదుషా స్వయముగానే చదువు కొనెను.

“పాదుషా వారి యాస్థానమందలి సేవకులలో నన్నొక నిఁగా నేను తలంచుకొనుచున్నాను. నేను తెలిసిగాని తెలియకగాని లేక నా బుద్ధిపూర్వకముగగాని చేసిన తప్పులకన్నిటి కీని చాలినంతశిక్షను ఈపాటికే అనుభవించినాను. ఇకను ఊకూటను అనుగ్రహింతురని ఆశతో కాచుకొనియున్నాను.

మీరు జయించి ఈకోట మీ స్వాధీనమైనయెడల మీపై న్యాయంతయు మీదేశమునకు తిరిగి సుఖముగాపోయి చేరును. మాకోటను పాడువెట్టి మీబానిసలలో నొకని స్వాధీనమందుంచి మీరును పోగలరు. ఆ బానిసనుగానుండు భాగ్యము నాకే కలుగునుగాక యని నేను కోరుచున్నాను. ఈ మీ ఘర్షణకు సుబేదారుగా నేర్పాటు కాగలవాఁడు తనకును తన మనుష్యులకును కొంత ద్రవ్యము ఖర్చుచేయవలసి యుండును. ఆమొత్తము మీరు మాకడనుండి రాబట్టుకొనుదానికన్నను హెచ్చుగా నుండునేగాని తక్కువగా నుండదు. ఆ తక్కువ పడునట్టి మొత్తమును తాము తమ ఖజానానుండి వెచ్చింపవలసివచ్చును. అది మీకు పెద్ద ఖర్చుగదా. కాని నేను ఈవిజనీకృతదేశమును మరల జనాకీర్ణముగావించి చక్కగా పరిపాలింప సమర్థుడనుగా నున్నాను. ప్రస్తుతము మన యుద్ధములచేత పాడుపడిన ఈదేశము ఈగుడ్ల గూబలును ఘాతుకములునుపోయి మరల బాగుపడుటకు ఏదేనిమిది సంవత్సరములు పట్టుట స్పష్టము. తమ యడితిదార్లకు పైకము కట్టుటకు చాలినంత ధనమును ఇంకను హెచ్చును నేను వసూలుచేయగలిగినంత ఇతరులు చేయుజాలరనువది తమకు తెలిసియేయున్నది. నాయూప్తార్థనను తాము అంగీకరించునెడల తమ కరగ్రాహులచేతికి తమ సైన్యము బయలుదేరిన మొదటి విడుదలచోటికే ఒక కోటిరూపాయలను అత తాధముగా సమర్పించునగలను. తర్వాత మాకోటగోడల

కడకు రాగానే తమ దివ్యపాదములకడ పెద్దమొత్తమును సమర్పణము చేయగలను. ఇట్టి దంతయు చేయుటలో నాయభిప్రాయ మేమనగా ముసల్మానులు ఇంకను చావకుండవలయుననియు తమ సిబ్బందికి ప్రయాస తగ్గవలయుననియేగాని వేఱుకాదు. ఇంత నేను ప్రార్థించి పాదములలోపడియు పాదుషావారు అనుగ్రహింపకపోయిన, తమ సేవకులు ఇంకను కొంతకాలము వృథాగా పోరాడవలయునని దివ్యచిత్తమైనయెడల, బాధపడియున్న తమ సిబ్బందికి కొంత శ్రమాపనోదార్థము ఏదాటులక్షల మణుగుల ధాన్యమును పంపుటకు సిద్ధముగానున్నాను. వాకడనుండు ధాన్యకటకమును తమ సర్దారు సార్ బరాఖాను గారు చూచివచ్చియున్నాడుగదా. ఆధాన్యము నాకు కావలసినదానికన్న నెంతయో ఎక్కువ. ఇవన్నియు తమ దివ్యచిత్తమునకు తేవలయును.”

ఈవిధముగా తానామాజాబును చదివి అందలివిషయములను, తాను అనుభవించినవానిని, వివరముగా, పాదుషా హృదయము కరగెనుట్లుగా సార్ బరాఖా చెప్పెను. పాదుషా మనసు చలించినవానివలెనై ఇట్లనెను. “మాయాజ్ఞలను తిరస్కరించు నభిప్రాయము అబుల్ హసనుకు లేనియెడల నాతడు తత్క్షణమే చేతులు జోడించుకొని మాకడకు వచ్చినయెడల మా సూదార్యమునకు తగినట్లు మేము చేయగలము.” అనెను. తానీషా ప్రార్థనలు చేయుచునేయున్నను బీరారువారై సముపద్రీలకును ఉద్యోగులకును తన గదాధరుల మూల

మున పాదుషా, ఏబదివేల గోనెసంచులను, రెండు గజముల పొడవు ఒక గజము వెడల్పుగలవానిని, తత్క్షణమే కుట్టించి ఇతర యుద్ధసామగ్రితో పంపవలసినదని ఆజ్ఞాపించెను.

ప్రకరణము-౨౪. సారంగములు.

క్రీ.శ. 16౪7 సం. జూన్ 20 వ తారీఖునాటికి గోల కొండకోట గోడలక్రిందికి మూడు సారంగములు త్రవ్వబడినవి. వాని నిండుగ తుపాకిమందు నిండింపబడినది. తుపాకి మందుకు నిప్పంటించుటకు కొంతముందు మోర్జాలవారు గొప్ప శబ్దముచేయుచు వీరావేశముతో యుద్ధమునకు వచ్చుచున్నట్లు ఉండినయెడల కోటలోపలి రైసుసేబ్బంది ఇదీ యేమో యని గుంపుగా గోడలమీదికి వత్తురనియు తుపాకిమందు పేలిన వెంటనే మొత్తముగా చత్తురనియు పాదుషా ఆలోచించి అట్లు చేయుమని యాజ్ఞాపించెను.

కాని మొగలాయీల యీ ప్రయత్నమంతయు అబ్దుల్ రజాకు ఎట్లో గ్రహించెను. అతడును అతని యనుచరులును ఎట్లో ప్రయత్నించి ఆ ప్రదేశములను కనుగొనిరి. గోలకొండ కోటలోపలినుండి త్రవ్వి ఆ తుపాకిమందును పూర్తిగా రెండు సారంగములనుండి తీసివేసి ఆ ప్రదేశమంతయు నీరు పాళించి మట్టితో కప్పివేసిరి. మిగిలినదానినంతయు నీటితో తడిపిరి. ఇంతలో బయట మొగలాయీలు కోటపట్టునట్టి హాహాకారములుచేయ నారంభింపగా కొందఱు కోటగోడలమీదికిపోయి చూడసాగిరి. పాదుషా ఏర్పాటుప్రకారము సర్దారులు ఈ

వేయగానే మందులవారు మందుకు మొదటి సారంగముకడ నిప్పంటించిరి. కొంతమందు పోయినందుచేతను కొంతతడిసినందు నను మొగలాయిలకు చేర్చుగానున్న మబదు బాగుగానుండి వారివైపే పేలినది. మందులవారు, వారివెంట కాచుకొని గోడపడగానే లోపల ప్రవేశింపనుండిన సైన్యము, ఫిరంగుల వారు, వేడుకచూచుచుండినవారు అందఱు కాలి చచ్చిరి. గోడలో కొంతభాగము కూలినందున అగడితకును దానికిని నడుమ చాలఘండి సమాధినందిరి. ఇందువలన మొగలాయిలకే అపారనష్టము కలిగెను. కోటమీఁదివారిలో చాలకొద్ది మంది చచ్చిరిగాని అపాయమేమియు కలుగలేదు. మొగలాయిలు చచ్చినవారి సంఖ్య 1098.

మొగలాయివారు ఇట్లుగునని తలంపలేదు. వారికి ఈ యాశ్చర్యముచేత చాలభయ మేర్పడెను. తా మెదురు చూడనివిధమున నందఱు జనులు చనిపోయినందులకు వారికి మతిపోయినట్లాయెను. తుపాకిమందువలని పొగయు దుమ్మును స్కంధావారమంతటిని ఆక్రమించి అంధకారబంధురముగా చేసెను. గోలకొండవారు మొగలాయిగోడును చూచిరి, తత్తణమే నానావిధములైన బలవత్తమములైన ఆయుధము లన్నిటిని గ్రహించి పాదుషావారి సైన్యముమీఁదపడి మొగలాయిల మోర్జాలను కొన్నిటిని పట్టుకొనిరి. పాదుషాకు ఈవిషయము తెలియఁగానే గోలకొండవారిని దండించి మరల మోర్జాలను యథాపూర్వము ప్రతిష్ఠింప నాజ్ఞాపించెను. ఇది

పాగులలో పలువురు నాశమై ఘోరయుద్ధమైనంతట మరల మోర్జాలను తిరిగి వానివానిచోట నిలిపిరి. ఈదెబ్బనుండి మొగలాయీలు కొంచెకొంచెము తేరుకొనునంతలో రెండవసారంగమునకు నిప్పంటించుటకు ఆజ్ఞవచ్చెను. ఇంతలో కోటలోపల నుండి కొన్ని వేలరాళ్లు బండలు పట్టులవలె రివ్వరివ్వనవచ్చి లెక్కలేని మొగలాయీల తలలనుకొట్టగా మొగలాయీల యేడ్పులును రోదలును ఆకాశమును ముట్టుచుండెను. ఈ మాటు రెండువేలయేడుగురు మొగలాయీసిఫాయీలు మరణించిరి. మరల కోటలోని ఫౌజు బయలుదేరివచ్చి మోర్జాలకు పట్టుకొనయత్నించినవి. అసమయమునకు సరిగా ఖానుబహదూరు ఫిరోజ్ జంగు ఆచోటికి వచ్చిచేరెను. ఇరుకక్షలవారికిని ఘోరయుద్ధమాయెను. అటుమంది మొగలాయీసైనికులు చనిపోయిరి. ఫిరోజుజంగు ఎంతయత్నించెయు గోలకొండవారు తగ్గలేదు.

ఈ రెండవ దురంతవార్త పాదుషా చెవిపోకఁగానే అతనికోపాగ్ని మండసాగెను. తత్క్షణమే అతడు పల్లకియెక్కి యుద్ధరంగమునకు వచ్చెను. మహాశూరులును యోధాగ్రేసరులును ఒకచోట చేరవలసినదని పాదుషా ఆజ్ఞాపించెను. అంజును ఆయత్తపడుచుండిరి. పాదుషాయొక్క పల్లకి వచ్చుచుండఁగా నొకఁడు కోటగోడనుండి పేల్చిన తుపాకిదెబ్బకు పల్లకిమోయువారిలో నొకనిచేయి విరిగిపోయినది. పాదుషా కూత్రము చలంపక పల్లకిని పొమ్మనెను. ఫిరోజుజంగు ముందు

లైనవారు పాదుషాయొక్క దృఢసంకల్పమునుచూచి తమ పరాక్రమములను చూపసాగిరి.

ఇంతలో దైవాధీనముగా మరల నొక తుపాను చెలరేగినది. మొగలాయీలు త్రవ్వకొనిన సొరంగములే వారికి నడులవలె లడ్డుతగిలెను. ఫిరంగులుంచు దిబ్బలన్నియు కరగి పోయినవి. ప్రవాహము క్షణక్షణమునకును ఎదురెక్కుచు మహావేగముతో వచ్చుచుండెను. మరల గోలకొండవారి పౌజులు కోటవెలువడి మోర్జాల వారిమీదికి వచ్చిపడినవి. మొగలాయీల చిన్నఫిరంగుల నన్నిటిని లాగుకొనిపోయిరి. బరువైనవానిని మేకులుకొట్టి నిరుపయోగముచేసిరి. అగడితలో మొగలాయీలు వేసిన మట్టిమూటలనుతీసి కోటగోడలో పడి పోయిన చోటులలో పెట్టించిరి. ఇంతలో నొకడు పాదుషాగారి పల్లకిముందు నడచుచుండిన గొప్ప యేనుగును నలువదివేల రూపాయల వెలగలదానిని ఫిరంగితో కొట్టిచంపెను. ఏలనో వారెవ్వరును పాదుషామీదికి ఫిరంగులను కాల్పలేదు. బహుశః తానామా ఆజ్ఞాకాబోలు. ఇంతలో సాయంకాల మాయెను. మొగలాయీలు చేయునది లేక ఆదినము యుద్ధము మానుకొని తమ గూడారముల నాశ్రయించిరి.

మఱునాడు తెల్లవాఱగానే పాదుషా దిగ్విజయము బయలుదేరెను. మూడవ సొరంగమునకు నిప్పుంటిండువత్సడు తానే సమీపమున నుండవలయునని డిల్లీశ్వరుని సంకల్పము, సముద్రమువలె మొగలాయీ సైన్యము ఘోషతో బయలు

దేరెను. కవచములు ధరించిన యోధులు తిమిరిగిలములవలె నుండిరి. ధూళిధూసరితమైన యాప్రపంచమున యోధుల శిరస్రాణములు నీటిమీఁది బుడగలవలె మినమినలాడుచుండినవి. పాదుషా నల్లనిగుఱ్ఱముమీఁదనెక్కి యమధర్మరాజువలె వచ్చుచుండెను. సర్దారులందఱును పాదుషావెనుక వారివారి తరగతుల ప్రకారము వచ్చుచు తానాషానుపట్టు యమకింకరులవలె నుండిరి. కొందఱు సిఫాయీలదుస్తుల ఎఱుపుగానే యుండెనుగాని మొగములు మాత్రము దుఃఖావృతమై వెల వెల పాటియుండెను. కొన్ని గుఱ్ఱములమీఁది కవచములు చర్మములవలెను అశ్వములు వాని యస్థిపంజరములవలెను ఖానికికాబోవు దుర్దశను సూచించునట్లుండెను.

కోటగోడలను సమీపించినంతట పాదుషా నూఁడవ సారంగమునకు నిప్పంటించుటకు ఉత్తరువిచ్చెను. అది ఎంత మాత్రము మండలేదు. ఒక నిప్పురవయైనను రాలేదు. తర్వాత మొగలాయీలకు తెలిసినది - గోలకొండవారు మందును పూర్తిగా తీసివేసి వత్తినిపైతము కత్తిరించివేసిరిని. మందుపేలి గోడపగులఁగానే కోటమీఁదికిదుమికి దానిని పట్టుకొనుటకు చేసినప్రయత్నమంతయు నాటికి మానుకొనవలసి వచ్చెను. సిబ్బందియంతయు మొగము ప్రేలవేసికొని వెనుదిరిగిపోయెను. ఫిరోజుబంగునకు రెండుబాణములు తగిలినందున మంచిగాయమై యుండెను. ఇంక ననేకులకు దెబ్బలు తగిలియుండినవి. కోటపట్టుపనిని సేనాధిపత్యమును తనకుమాదుఁడు టిఖుషాకు పాదుషా ఒప్పగించెను.

తర్వాత కొన్నిదినములవఱకు తానామాపై న్యములు మొగలాయీలను డీకొనలేదు. మొగలాయీలును కోటను పట్టుటకు రాలేదు. కొందరు సర్దారులు పాదుషాకడకు పోయి హైదరాబాదు మొదలైన ప్రధాననగరములను పట్టుకొని దేశమును స్వాధీనము చేసికొనినయెడల తానామా కొన్నాళ్లు కోటలోనుండి పోరాడి తుదకు అన్నాహాళములు లేనందున వశపడునని మనవిచేసిరి. వెంటనే పాదుషా కొందఱు అధికారులను ప్రధానప్రదేశములకు పంపి తన జాబులలోను కచేరీ కాగితములమీదను ఫర్మానాలలోను దరఖాస్తుల యందును హైదరాబాదునుపేరు వ్యవహరింపక దానికి దార్-ఉల్-జిహాద్ అని క్రొత్తపేరు వ్రాయవలయునని యాజ్ఞాపింపెను. అబ్దుల్ రహీంఖానును పన్నులు మొదలైన వసూలు పనులయందు నియమించి మహమ్మదీయేతరుల యాచారవ్యవహారముల వేటిని సాగనీయక దేవాలయములను కూల్చించి మసీదులుకట్టుట కేర్పాటుచేసెను.

ప్రకరణము ౨౫. రజాక్ యొక్క కడపటియుద్ధము.

ఈలోపల తానామాయొక్క సర్దారులలో చాలమంది ఖైరంగజేబుయొక్క స్కంధావారమును ప్రవేశించి పాదుషా కడ మర్యాదలను పడవులను సరిపాదించుకొనిరి. ఇట్లుండగా తానామాకోటలో నొకవదలై పుట్టెను. గోలకొండసర్దారులలో ప్రధానులగు మువ్వరలో నొకడైన షేక్ మిన్ హాజ్ అనువాడు లోలోపల పాదుషాకు సహాయముచేయుట కొడంబడి

యన్నాడని తానామాతో కొందఱు ఆవులు చెప్పసాగిరి, తానామా ఆమాటలనునమ్మి షేక్ మిహాజను చెఱబెట్టిం చెను. ఇప్పుడు తానామాయొక్క సర్దారులలో నమ్మకమైన వారు ఇరువురే మిగిలిరి. ఒకడు అబ్దుల్ రజాక్ లారీ యను వాడును రెండవవాడు అబ్దుల్లాఖాన్ పాని. ఈ యిరువురును తమ శక్తినంతయు వినియోగించి తమ సుల్తానుకొఱకు పాటు పడుచుండిరి.

అబ్దుల్ రజాక్ లారీకడకు పాదుషా దూతనుపంపెను. 6000 సైన్యమునకు ఆధిపత్యమును. పెక్కు గౌరవములను ఇచ్చునట్లుకఫర్తానా వ్రాసిపంపెను. రజాకునకు చాలకోపము వచ్చెను. రాజభక్తి నుండి ఏమాత్రమును ఆతడు చలింపక పాదుషాదూతను తిరుగగొట్టెను. అతడు తనస్థానమును సైతము లక్ష్మముచేయలేదు. ఆఫర్తానాను కొనిపోయి కోట గోడమీఁదనిలిచి పాదుషా సైన్యమునకుచూపించి దానిపై నుమ్మివేసి నానావిధములుగా వెక్కిరించి తుడకు చింపి పాటు వేసెను. పాదుషాకు ఇట్లు చెప్పిపంపెను. “ఈమహాయుద్ధమునకు సరిపోల్పలేనది కార్బాలాయుద్ధముతప్ప వేఱలేదు. హజరత్ ఇమాంహుసేచుతో చేరియుండి తుడకు ద్రోహులై ఆతనిమీఁదనే కత్తి నెత్తినపావులతో అబ్దుల్ రజాక్ లారీ స్థానముండఁగా ఎంతమాత్రము చేరఁడు. ఆడెబ్బది ఇరువురు వీరులలో నొకనివలె ఇహపరములలో కీర్తిప్రతిష్ఠలు నాకు రాగలవు. తమ నాయకునికిని తమకును స్థానముండునఱకుగు

పోరాడి, నశించినవారిలో నొకడను కాగలను.” ఈవాక్యములు వినఁగానే పాదుషాకు ఆశ్చర్యమాయెను. ఆతనియందు శారవ మేర్పడెను. కాని ప్రత్యక్షముగమాత్రము ఇట్లనెను. “చీ! దురదృష్టవంతుడా.”

మరల మొగలాయీలు ముట్టడి ప్రారంభించిరి. రుహుల్లాఖాననువాడు కోటనుపట్టుటకు తన సామర్థ్యము నంతయు వినియోగింప నారంభించెను. తుద కాతనిప్రయత్నములకు కొంతఫలము కనబడెను. కోటతలుపులు తెఱచు నుపాయము కనబడెను. రణమస్త్రాని, అబ్దుల్ పానియసు వానిమూలమున అబ్దుల్లాఖాన్ ఆఫ్ఘ్ పానియసు సర్దారును స్వాధీనపఱచుకొనెను. ఈతఁడు తానాషాయొక్క గొప్పసేనాపతిగా నుండినందున ఒకదర్వాజా ఆతనిస్వాధీనమందు సుల్తానుంచియుండెను. ఇది ప్రధానమైన ఖర్కిదర్వాజా. ఎట్టి యాలస్యమునులేక కోటనుపట్టు మార్గమును చెప్పవలసినదని యాతనిని మొగలాయీలు ప్రార్థించిరి. వాడుచూపిన యాశలకులొంగి కోటగోడలో ఫిరంగిదెబ్బలకు చెడిపోయిన ప్రదేశములనుచెప్పి మొగలాయీవారి సైన్యమురాఁగానే తాను తలుపు తెఱచునట్లాతఁడు రహస్యముగా నొప్పుకొనెను. ఈ విషయము తానాషాకును రజాకునకును తెలియదు.

ఒకనాడు రాత్రి మూడుజాములైనతర్వాత మొగలాయీసర్దారులు రుహుల్లాఖాను, ముఖ్తార్ ఖాను, రణమస్త్రాని, సావ్ షిక్ ఖాను మొదలైనవారు అబ్దుల్లాఖాను చెప్పిన

మార్గములలో కోటగోడలమీదికివచ్చిరి. మహమ్మద్ అజంహ్, పాదుషా కుమారుడు, సైన్యముతో కోటదర్వాజాకడకు వచ్చి నిలిచెను. వెంటనే అబ్దుల్లా తలుపులు తెరిచివేసెను. వెంటనే మొగలాయీలు లోపల ప్రవేశించి ఆయాచోటులను గట్టిగా పట్టుకొనసాగిరి.

ఈయార్భటములు వినరాగానే అబ్దుల్ రజాక్ తానాషాయందలి భక్త్యావేశములు ఒక్కనూరు ఊబికిరాగా తటాలున యుద్ధసన్నద్ధుడాయెను. తాను పూర్తిగా కవచాదులు ధరించుటకుగాని గుఱ్ఱమునకు జీనులు వేయుటకు గాని అవకాశములేదు. ఒకకత్తి చేతఁగొని కనఁబడిన యొక గుఱ్ఱము యొక్క వట్టివీపుమీదికి దుమికి రెండవచేత డాలుమాత్రము తీసికొని యుద్ధమునకు ఊటికెను. అతని వెంటనుండిన పండ్రెండుగురును అట్లే దుమికిరి. ఆ వేగములో ఎవరు ఎచటనుండిరో తెలియలేదు. ఊహాతీతమైన పరాక్రమమును రజాక్ చూపసాగెను. అటువదియేండ్లవాఁడు కాల్లతోను చేతులతోను పోరాడెను. స్త్రాణమునకే తెగించెను, “నాకడపటి శ్వాసం ఊండేవఱకు తానాషాగోసం పోరాడ్తాను” అని ఆతఁడటచుచుండెను. అడుగడుగునకు కత్తులును ఈటెలును వచ్చుచుండగా కొట్టుచు త్రోయుచు పోవుచునేయుండెను. అతనికి నఖశిఖిపర్యంతము కత్తిదెబ్బలు ఈటెపోటులును. దర్వాజావఱకును నఱకుచుపోయి తలుపులు వేయవలయునని యాతని యుద్దేశముకాఁజూలు. లెక్కలేని గాయములకుతోడు అతనికి

మొగమున ముద్రెందు గాయములు తగిలినవి. ఒకదెబ్బకు కన్నోకటి పోయినది. అతని గుఱ్ఱమునకు చాల గాయములు తగిలి అది అతని బధువునకు వణచుచుండెను. ఇంతవఱకు వచ్చి సంతట అతడు గుఱ్ఱముయొక్క కళ్లెములను వదలి దానినిమాత్రము తన కాళ్ల సందున గట్టిగా పట్టుకొనెను. అగుఱ్ఱము తత్క్షణమే గుంపునుండి తప్పించుకొని రజాక్ ను కొనిపోయి ఒక చెట్టు క్రింద త్రొసి చూచుచు నిలిచియుండెను. ఇంతలో తెల్ల వాతెను. ఎవరో అతని గుర్తించి దయదాల్చి తమ యింటికి మోయించుకొని పోయెను. అతని కంకను ఆయుర్దాయమున్నది కాబోలు.

౨౬-తానాషా భోజన సమయము.

కోటయంతయు గందరగోళింప సాగినవెంటనే ఈవార్త తానాషాకు తెలిసెను. తత్క్షణమే సుల్తాను కోటలోను అంతఃపురముందును ఏడ్చుచున్న స్త్రీలను పరివారముచు ఓదార్చి వారి కడ సెలవుపుచ్చుకొనసాగెను. తర్వాత ఆస్థానమునకువచ్చి తన సింహాసనముమీద కూర్చుండెను. ఆవాహన లేని అతిథులకై ఎదురుచూచువానివలె దర్పముతో నుండెను. భోజనసమయమైవంతే త్వరగా నన్నపానముల కాజ్ఞాపించెను. ఇంతలోపల దుహుల్లాఖాన్ ముక్తారుఖానులు ఇతర సర్దారులతోను గొప్ప నారితోనువచ్చి తానాషాను చూచిరి. సింహాసనముమీద నుండి ఆక్లిప్తపరిస్థితిలోగూడ ఆస్థానభోగమును వీడని యాప్త భువును చూచినంతనే వారి ధైర్యము తగ్గెను. అతని తేజమే నారిని కొట్టునట్లుండెను. ఇంక కొంతసేపటికి వైదుర్యముబడు

వానివలె నాతడు కనబడలేదు. ఆ చింతయే లేనిజానివలె నుండెను. మొగలాయీ సర్దారులు అతనికి సలాములు చేసిరి. అతడు వారికి తనతీవియంతయు కనబడునట్లు బదులు సలాము చేసెను, వారినందఱను ప్రత్యేకముగా హెచ్చరించుకొని మర్యాదచేసి గంభీరముగ స్వాగతము పలికెను.

ఇంతలో నొక నేవకుడువచ్చి తానాషాకు భోజనము సిద్ధమైయున్నదని విన్నవించెను. వెంటనే సుల్తాను తనకు భోజన వేళయైనదని వారితోచెప్పి వారినికూడ తనతో విందారగింపు ప్రార్థించెను. కొందఱు దుర్జనులు తానాషాను అటనుండి పోనీయరాదని పలికిరి. కాని మొగలాయీ సర్దారులు ఆలోచించి అట్లు చేయుటలో తప్పులేదని తలంచి ఒప్పుకొనిరి, ముక్తార్ ఖానును మఱియొకఁడును తానాషాతో భోజనమునకు కూర్చుండిరి. రుహుల్లాఖాను ఆశ్చర్యపడి “ఇది భోజనానికి సమయమా?” అని యడిగెను,

తానాషా అతని హృదయమును గ్రహించి వెంటనే ఇట్లు జవాబిచ్చెను. “అవును, ఇదే భోజనానికి సమయం”.

రుహుల్లాఖాన్—అది నాకు తెల్పును; కానీ ఇట్లంటి సందర్భంలో మీకు ఎట్లా నోటికి పడుంది.

తానాషా—మీరూ సాధారణ జనులకీ మనస్సులూ ఉంచుకొని మాటలాడుతున్నారు. నాకు భగవంతుడితో సంపూర్ణమైన సమ్మతం ఉంది. ఆయన దయామయుఁడు మహా నీయుఁడు, ఈ ప్రపంచం అంతా సృజించి ధనికులు దరిద్రులు

అనేభేదంలేకుండా కాపాడేవాడు. తన కృపాకటాక్షం ఆయన సేవకుడైన తానామామీదనుండి ఎంతమాత్రం మరల్చడు. అతనికి ఏర్పాటుచేసిన అన్నం తప్పక పంపుతాడు. నాపితా మహానూతామహులు ఇద్దరున్న తమకాలం అంతా ఐశ్వర్య ముగోనే గడపినారు. కాని నేను కొంతకాలం దారిద్ర్యం అను భవింపవలెను అని భగవంతుని ఆజ్ఞకాబోలు గడపినాను. మళ్ళీ ఆమహామహుడు ఈదీనుడిమీద కనికరించి సకలఐశ్వర్యములు ఇచ్చినాడు. నాకు ఆయన ఏర్పటచిన సన్నివేశములచేతా ఒక గంటలో నేను రాజైపోయినాను. ఎవరున్న నేను రాజౌతా నని తలచలేదు. నేనుకూడా. భగవంతుడి అనుగ్రహంవల్ల నా హృదయంలో కోరికలు ఏమిన్నీ లేవు. లక్షలు దానం ఇచ్చి నాను. కోట్లు ఖర్చుచేసినాను. ఇప్పుడు రాజ్యాధిపత్యం నాదగ్గ నుండి లాగివేస్తున్నాడు దేవుడు. బహుశః నేనేమైనా అపరా ధముచేసినానేమో. దేవుడు ఈమాత్రం దయచూపినందుకు నేను కృతజ్ఞత చూపవలసినవాడినే కాని ఆయన ఆజ్ఞకు చింతించను. నాకాలము ముగిసినవెంటనే ఈరాజ్యాధికార తంత్రంను ఆస్తికుడైన అలంఘీరు పాదుషాచేత ఉంచిన భగవంతుడికి వందనము లాచరిస్తున్నాను. ఇదంతా దైవ విచిత్రం.”

భోజనానంతరము తానామా తన గుట్టమునకు ఆజ్ఞా పించి, శరీరమున విశేషవస్త్రులు లేవియుధరింపక మెడలో నొక ముత్యాలహారమునుమాత్రము ధరించి మొగలాయీ సర్దారు

అతఁ డిట్లు చెప్పెను. ఆతఁడు ముందుపోవుచుండఁగా వాడు అతని వెనుక వచ్చుచుండిరి. అదృశ్యము చంద్రునిచుట్టును శాంతి గుడికట్టిన ట్లుండెను. ఆమహాసీయుఁడు పెండ్లి నాఁడు సైతము ఇంత నెమ్మదిగా నడచియుండఁడు. అతని మొగమున నెట్టిభావమును కనఁబడలేదు. శాంతిమాత్ర ముండెను. పాదుషాపుత్రుఁడు మహమ్మద్ ఆజాం కోటకుబయట నొక గుడారమున నుండెను. తానాషా వచ్చుచున్నాఁడని సేవకులు వచ్చి చెప్పఁగానే లేచి గుడారము వాకిటనిలిచి ఎదురుచూచు చుండెను. తానాషా అచ్చటికి వచ్చుచునే గుట్టమునుదిగి ఆజామునకు తనమెడలోని హారమును వేసి బహుమానము చేసెను. రాజకుమారుఁడు దానిని గ్రహించి తానాషాను కౌగలించుకొని చాలదయతో ఓదార్పుపలికి పాదుషాకడకు కొనిపోయెను. ఎల్లవారిని క్షమించునట్టి యాదార్యమును ప్రకటించుచు పాదుషా తానాషాను చాల మర్యాదతోఁచూచి, ఆతఁడు తనసభలోనికి వచ్చి తన సర్దారులవలె నిలిచియుండ వలసిన పనిలే దని స్వేచ్ఛనొసంగి గౌరవించెను.

రుహుల్లాఖాన్ మొదలైనవారు తమకుదొరకిన వస్తు జాతమంతయు సేకరించుకొనిరి. తానాషాయొక్క బంగారము, నగలు మొదలైనవానిని వెదకి స్వాధీనము చేసికొనసాగిరి. గోలకొండలోని ధనికులయు సర్దారులయు వస్తువిశేషములను పోదావేయించుటకు మనుష్యుల నేర్పాటుచేసిరి. ఈదోపిడి యైనతర్వాత మొగలాయి సర్దారులు తా మపహరించినది

పోగా పాదుషావారి ఖజానాకు చెల్లించిన బంగారము, నగలు, రత్నాదికముల విలువ ఆఱుకోటుల ఎనుబదియైదులక్షల పదివేల హొన్నలును, రెండుకోటుల ఏబదిమూడువేల రూపాయలును, సూతపదిహేనుకోటుల ఐదమూడులక్షల దమ్ములు. ఇవిగాక బంగారు వెండిపాత్రలు, నగిషీవస్తువులు ఎన్నియో. ఈకోటను పట్టినందులకు అబ్దుల్ కరీంఖాన్ అను వానికి మొదట ముల్ తాఫిల్ ఖాన్ అనుబిరుదును తర్వాత షీర్ ఖాన్ అను పెద్ద బిరుదును ఇచ్చి పాదుషా గౌరవించెను. హైదరాబాదును పాదుషా డార్-ఉల్-జహాద్ (మతమునకై పోరాడిన స్థలము) అని పేర్కొనెను. తానాషాకును బిజాపూరుకును సాయముచేసిన పెద్దినాయకుఁ డనువానిమీఁదికి పాదుషా పెద్ద సైన్యమును పంపెను. ఈతఁడు పండ్రెండువేల గుట్ట మొలతోను లెక్కలేని కాల్బలముతోను మొగలాయిల నడ్డగించి వారికివచ్చు ఆహారాదికములను రాసీయక నిలిపి తానాషాకొఱకు చాల శ్రమపడియుండెను. పాదుషా సైన్యములు రాగానే తత్క్షణమే వారికి లొంగిపోయెను. తన సొత్తం తయు వారి స్వాధీనమొనర్చెను. పాదుషా సంతోషించి ఆతనిని తనకొలుపులోనికి గ్రహించి పంచహజారి మన్నభూరుగా నయమించెను. ఆదోనికోట ఇంకను బిజాపూరు పురపాలకముత్రియైన ముసూద్ స్వాధీనముననుండెను. పాదుషా ఆదోనిని తిరుగుచుటకు ఫరోజుదంగును బిర్ వేల గుట్టములతో పంపెను. ముసూద్ నే దురుదురుదొరగా తన కొమారుఁడు అజంషాను

పంపెను. సైన్యమున కిచ్చుటకు వస్తువులుగాని ధనముగాని లేనందున వారి దినవెచ్చమునకుమాత్రము ఫిరోజుజంగు పైక మిచ్చుచుండెను.

1688 సం॥ జనవరి నెల పాదుషా గోలకొండనువదలి బీదరువైపు బయలుదేరెను. హైదరాబాదు ప్రాంతములను పాలించుటకు ఏర్పాటులుచేసెను. తానాషాను జాఫరాబాదు వఱకు పాదుషా తనతోకూడ కొనిపోయెనుగాని అచ్చటికి చేరఁగానే జాన్ సిఫర్ఖాన్ అనువాని నేతృత్వమున దండిచ్చి దౌలతాబాదుకోటకు పంపుచు ఆతనికి అన్నవస్త్రములును సువాసన ద్రవ్యాదికములును కొఱతలేక సరఫరా చేయవలసినదని ఏర్పాటుచేసెను.

ప్రకరణము ౨౭. తానాషానగలు : సాదత్ ఖాను.

సాదత్ ఖాను పాదుషాకు చాల నమ్మకమైన నౌకర్లులో నొకఁడు. ఇతఁడు మొగలాయీరాయబారిగా కొంత కాలము గోలకొండలో నుండెను. తానాషాతో జగడము కల్పించుకొనవలసినదని పాదుషా ఈతనికి బోధించుచుండినను ఈతనికి తానాషాపై గౌరవ మేర్పడియుండెను. ప్రకృతిచేత ముంచివాడైనందునను తానాషాయొక్క సుగుణములచేత నాకర్షింపఁబడినందునను గోలకొండనుల్లానును పాదుషాచే తమింపింప నెంచెను. అందుచేత నాతఁడు తానాషానుగ్గుఱించిన కొన్నివిషయములు పాదుషాకుచెప్పక దాచెను. కాని పాదుషా నహస్రాత్తుడు. ఎట్లో ఆసంగతులనన్నిటిని గ్రహించెను. గోల్క

కొండ పతనానంతరము పాదుషా ఇతనిని పిలిపించి పైవిషయముల నడిగి కోపగించి వాని యుద్యోగమునుండి తక్కువదానికి లాగి జీతముతగ్గించి, బిరుదులు తీసివేసి శిక్షించెను.

కాని సాదత్ ఖాను ఇంకను, తానామా తనకడనుంచిన ఆ తొమ్మిదితట్టల నగలను పాదుషాకు చేర్పలేదు. తాను వానిని పాదుషాకు చేర్చినట్లు తానామాతో చెప్పినదంతయు అబద్ధము. ఇప్పు డాతడు వానిని పాదుషాయొక్క నగల ముసద్దీలను తీసికొమ్మని కోరెను. కాని పాదుషా యాజ్ఞలేక వారు వానిని గ్రహించుటకు భయపడి ఏవేవో సాకుచెప్పి ఆశ్రయము చేయించుండిరి. ఇంతకాల మూరకుండి వానిని గ్రహింపుమని ఇప్పుడు పాదుషాను కోరుటకు సాదత్ ఖానునకు ధైర్యము రాలేదు. ఒక సంవత్సరము ఇట్లు జరిగినవెనుక ఆ నగల ముసద్దీలు ఈవిషయమును పాదుషాతో చెప్పిరి. ఇప్పుడు పాదుషాకు సాదత్ ఖానుపై దయ గలిగెను. “ఆతడు నమ్మడగినవాడే. ఆతట్టలను మీరు తీసికొనవచ్చును. ఆతనికి దానికి తగిన రసీదిండు. వానిని చిన్నప్పటినుండి మేము పెంచి తమి. బాల్యములో మాయొడిలో ఆడుకొనినవాడు. ఈగోల కొండకు పంపినప్పుడు కొంత అశ్రద్ధ చేసినాడు. అందుచేత వానికి ఈదండన చేయవలసివచ్చినది” అని పాదుషా వానిని ఆదినమే పిలిపించి వాని యుద్యోగమును మరల వానికిచ్చి ‘మూర్షిద్ కులిఖాన్’ అను బిరుదము పూర్వము, వానితండ్రి వహించిన దానిని, వానికియవచ్చెను.

వెంటనే సాదత్‌ఖాను పాదుషాకు తగినట్లు జవాబు చెప్పెను. “మేము శైశవమునుండి తమ బానిసలముగా నున్నందున అప్పుడప్పుడు తప్పుపోవుచుందుము. ఆసమయములలో మాబిరుదులు గౌరవములన్నియు వెంటనే మాకు తప్పిపోవుచుబడును. జనులలో మావాస్తవ నామములు పర్యటకు చాల కాలము పట్టును. అందువలన మేము బిరుదులు లేక మామూలుగా నుండుటయే మంచిదని తోచుచున్నది. కాని నాకు బిరుదే తప్పక ఈవలయునని పాదుషావారి సంకల్పమైనయెడల నాప్రార్థన ఏమనగా, ఆబిరుదు నాసొంత పేరుగానే యుండ నిండు. ఎంతచేతననగా మాతండ్రిగారు వహించిన బిరుదును ధరించుయోగ్యత నాకులేదు.” పాదుషా చిటునవ్వు నవ్వి సరేయనెను.

కాఫిఖాన్ తాను వ్రాసిన తవారిఖ్‌లో సాదత్‌ఖానును గుఱించి యిట్లు వ్రాసెను. “నేను సాదత్‌ఖానుతో చాలకాలముంటిని. అందువలన నతని నడవడిని చక్కగా నెఱుఁగుదును. వానిస్నేహితులు ఆనగలను అపహరించి వానితావున సామాన్యపు నకళ్లను మరల యథాపూర్వముంచి పాదుషా కిచ్చివేయుమని చెప్పిరిగాని అతని హృదయము దానికి ఒప్పుకొనలేదు. అతఁడు చాల సత్యవంతుఁడు.” అని.

ప్రకరణము-౨౦. అబ్దుల్ రజాక్‌లారీ బ్రదుకుట.

ఆవిధముగా పడిపోయిన అబ్దుల్ రజాక్‌లారీని మరల కొందఱు రుహుల్లాఖాన్ కడకు కొనిపోయిరి. లెక్కలేని గాయ

ములతో ఒడలు తెలియక లారీపడియుండెను. మాఫ్‌షికల్‌భాగ్ ఆతనినిచూచి “అహ, ఆసాగరుపోతు పాపిలారీ! వాని తలకాయను తత్తుణమేనొట్టి, పాదుషాకుచూపి. కోట దర్వాజాకు తగిలించవలెను” అనెను. రుహుల్లాఖాన్ “ఈవిధముగా ప్రాణము పోవునట్టి స్థితిలోనున్నను ఈతఁడు గొప్పవాఁడు. ఇట్టివాని తలను పాదుషా ఆజ్ఞ లేక కొట్టుట ఔదార్యము కాదు” అని ఆతనివిషయము పాదుషాకు పోయిచెప్పెను. ఆతఁడు ఆయద్యుత వీరవిహారమును స్వామిభక్తిని విఁ పాదుషా ఇరువురు వైద్యులను రజాక్‌యొక్క గాయములను మాన్ప నియమించెను. వారిలో నొకఁడు ఐరోపీయుఁడు, రెండవవాఁడు సాయెబు. వారిని ప్రతిదినమును లారీయొక్క స్థితిని తనకు చెప్పనట్లు కట్టడిసేసెను. తర్వాత పాదుషా రుహుల్లాఖానును పిలిచి “తానాషాకు అదృష్టముండి, రజాక్‌లారీవంటి స్వామి భక్తి గలవాఁడు మఱియొకడుండినయెడల ఈకోటను పట్టుటకు మనకు ఇంకను చాలకాలము పట్టియుండును!” అని ఆశ్చర్యపడెను.

వైద్యులు రజాకును పరీక్షించి ఆతని శరీరమందు క్షయత్రము డెబ్బది గాయములనియు గాయములమీఁద పడిన గాయములకు లెక్కలేదనియు చెప్పిరి. ఒకకన్ను పూర్తిగా పోయినను రెండవకన్ను గట్టిగా నుండెను. ఆతఁడు బ్రదుకుట మాత్రము కై వాధీనమనిరి. పదుమూఁడు దినములు వైద్యులు సుచరిత్రగా రజాక్ కన్ను తెఱచి తానాషాయని పలవరించెను. ఆతర్వాత నాతనికి నెమ్మదిండువది వైద్యులకే ధైర్యము

వచ్చినది. రజాకునకు స్పృహవచ్చినదని పాదుషాకు తెలియఁ గానే ఆతఁడు రజాకునకు ఫర్మానా పంపెను. “నిన్ను మేము తీమించినాము. నీపెద్ద కుమారుఁడు అబ్దుల్ ఖాదర్ ను ఇంకను కొలువుచేయగలవారిని మాకడకుపంపుము. వారందఱును తమ కును తమతండ్రికొఱకును మాతీమాపణ వేడినయెడల వారికి గొప్ప మర్యాదలిచ్చి ఉన్నతోద్యోగముల నీయగలము.”

ఈవిధముగా పాదుషా దయతో చెప్పిపంపఁగా అబ్దుల్ రజాకు మర్యాదార్థము పాదుషాకు వందనములు చెప్పెను. “ఇంతవఱకును నాప్రాణములు పోక నేను బ్రదికియుండుట నిజమే. కాని ఈ ప్రస్తుతపు దురవస్థచేత నేను బ్రదికి పాదుషా వారికి బానిసనగుదు ననుట మాత్రము కల్ల. కాని దయా మయుడైన భగవంతుడు నాకు సంపూర్ణారోగ్య మిచ్చి నా జీవితమును పొడిగించినను సర్వవిధముల చితికిపోయిన నేను ఇకను నౌకరీచేయగలనను నమ్మకము లేదు. ఒకవేళ చేయ గలిగినను అబ్దుల్ హసన్ తానాషాచేత వృద్ధికి తేబడినవాఁడు అలంఘీరు పాదుషాకు పాదాక్రాంతుడై నౌకరీ చేయఁడని మాత్రము దృఢముగా నమ్ముడు.” అని యీవిధమున రజాక్ బదులు చెప్పిపంపెను.

పాదుషాకు ఈవాక్యములు వ్యధ కలిగించెను. కాని కొంతకుకొంత న్యాయముగా పోవువాఁడు గావున రజాకును త్వరలో ఆరోగ్యవంతుని చేయఁడని వైద్యులకు హెచ్చరించెను. రజాక్ యొక్క ఆస్తిలో కొల్లపోఁగా మిగిలిన దానిసంతయు

నాతనికి ఒప్పు జెప్పించెను. ఆతఁడు పూర్ణారోగ్యము వందినం తనే అతనిని ఓదార్చి పాదుషాకడకు తెమ్మని హైదరాబాదు యొక్క సుబేదారునికి ఉత్తరువాయెను. సుబేదా రాతని చేతికి సుంకిళ్లు తగిలించి కొనిపొమ్మనెను గాని ఖాన్ బహదూర్ ఫిరోజ్ జంగు అడ్డుపడి ఆ యవమానమును నిలిపి తనకడ కొన్ని దినము లుంచుకొని నామకార్థమైనను పాదుషా కొలువును ఒప్పుకొమ్మని ప్రార్థించెను.

రజాకు పాదుషాను దర్శించుట కొప్పుకొనెను. పాదుషా రజాకును చాలగౌరవించెను.

పాదుషా—అబ్దుల్ రజాక్ సాహెబ్, మీరు చాల గొప్పవారు. ఇంత స్వామిభక్తి, సాహసం, మతగౌరవం చూపినవారైన మేము చూడలేదు. మీకు ఏమి కావలెనో కోరండి మేం చేస్తాం.

రజాక్—భగవంతుడి దయవల్ల నాకు చావు ఒకటి మిగిలి ఉంది. ఇంక ఏమీవద్దు.

పాదుషా—పోయిందేమో పోయింది. మీరు మా తరఫ్ లో ఈగోల్కొండలో నవాబ్ గా ఉండండి.

రజాక్—అల్లా! అల్లా! మహమ్మదు తానామా. ఆయన ఉప్పుతీని ఎట్వంటి పాపీకూడా ఆపనిచేయడు. అబ్దుల్ రజాక్ బారీ చేయనేచెయ్యడు.

పాదుషా—మూడగ్గర సేనాపతిగా ఉండండి సాహెబ్.

రజాక్—తానామా సుల్తాబహద్దర్ నాకరీచేసిన వాడు ముసల్మాన్ వితే ఇంకొకడికీ నాకరీచెయ్యడు జహాపనా.

పాదుషా—మీకు నాకరీ ఇష్టంలేక్కోతే మీకోమా రులకీ ఇస్తాం.

రజాక్—ఆవెధవలు ఎట్లాపోతే నాకేమి? తెల్వి ఉంటే బతుకుతారు. వాళ్లకు నాకు ఏమి ఇలాఖా.

పాదుషా—అచ్చా! అచ్చా! మీవంటివారు ఇంకొకరు ఈగోల్కొండలో ఉంటే మేము గోటనుపట్టి ఉండలేము. మీరు చాలాగొప్పవారు. మరి మీయిష్టం ఏమి?

రజాక్—జహాపనా! నాకు ఏమి ఇష్టం ఉంటుంది? మాసుల్తాన్ బందీ, మావజీర్లు అక్కన్న మాదన్నలు మర్గయా. మాగోట చెడిపోయింది. ఎక్కడచూచినా ద్రోహులు ఉన్నారు. నా ముసలిస్రాణం ఇంకా ఈ శత్రుత్వానకు చూస్తూ ఉండదు. దేవుడు దయాచూపిస్తే తానామాకు నాకరీచేస్తాన్, లేక్కోతే మెల్లగా బయలుదేరిపోతాన్. పోతాన్ జహాపనా. మక్కాకుపోతాన్. మక్కా, మక్కా, మక్కా

అని పలుకుచునే దుఃఖాతిరేకమున వెడలిపోయెను. కాని రజాక్ మక్కాచేరలేదు. పెర్షియాదేశమునకు పోయి అచ్చట తన జన్మస్థలమగు 'లార్'లో కొన్నిదినము లుండి తర్వాత మక్కాకుపోవుచు దారిలో చనిపోయెను.

ప్రకరణము ౨౯ - తానాషా కడపటిమాటలు.

అబుల్ హసన్ తానాషా దౌలతాబాదుకోటలో ఖైదీగా 1688 సంవత్సరము జనవరి నెలలో ప్రవేశించెను. ఆకోట యందే పదునాలుగుసంవత్సరములు ఆమహనీయుడు బందిగా గడపి తుదకు అతినారభేదులచేత ప్రాణములను కోలుపోయెను. ఆతఁడు చనిపోయినప్పుడు ఒక విచిత్రదైవఘటన జరిగినది. తానాషా చాలజబ్బులో నుండఁగా నొకనాఁడు వేకువను ఆకోటను కాపాడునట్టి ఖలేదారునకు స్వప్న మొకటివచ్చినది. ఎవరోవచ్చి ఆతనితో “అదుగో తానాషా చనిపోయినాఁడు. అతని శవమును తీసికొనిపోయి అతనిగురువైన సయ్యద్ రాజా కొత్తాల్ యొక్క సమాధిప్రక్క సమాధిచేయుము” అని చెప్పినట్లుండెను.

తెల్లవాఁడఁగానే ఖలేదారు తానాషాను దర్శించెను. తానాషా తనవైపు చూడఁగానే సలాముపెట్టి ‘తమతో నొక విషయము తత్తణమే మనవిచేయవలయును’ అనెను. వెంటనే తానాషా అందుకొని ‘అవును. నీకు కలలోవచ్చిన భగవదాజ్ఞ నాకు మెలకువలోనే వచ్చినది. భగవదాజ్ఞను నెఱవేర్చుము’ అనెను. ఖలేదారు ఆశ్చర్యపడెను. ఆతర్వాత కొన్ని నిమిషములకంతయు తానాషా మరణించెను. తత్తణమే ఖలేదారు ఢిల్లీ పాదుషాకు తెలుపకయే తానాషా శవమును కొనిపోయి

అతని గురువుయొక్క సమాధికి ప్రక్కన పాతి సమాధి కట్టించెను. ఇందుచేతనే ఈయనగోరీ గోలకొండలో లేదు. గురు శిష్యులు మరల కలసికొనిరి. తానాషా చనిపోయిననాటి తాగీఖు తెలియదు. కాని యీతఁడు పదునాలుగేండ్లు తలిదండ్రులకడ తనబాల్యమును, తర్వాత పదునాలుగేండ్లు సయ్యద్ రాజు కొత్తాల్ కడ శిష్యుఁడును, పదునాలుగేండ్లు సుల్తానుగాను, పదునాలుగేండ్లు ఖైదీగాను నుండినందున ఏబది యాఱు సంవత్సరములు జీవించి క్రీ. శ. 1702 లో మరణించెనని తెలియుచున్నది.

తానాషా బందీకృతుఁడైనతర్వాత నాతని కొకకుమారుఁడు పుట్టెను. సుల్తానుగాన అతని యంతఃపురముకూడ నాతనితోకూడ చాలత్ బాదులోనే యుండెను. అపిల్లవానికి బంది సుల్తానని ఇతరులు పేరుపెట్టిరి. ఆతఁడు పెద్దవాఁడైనంతట పాదుషా వానికి ఆస్థానమునకు వచ్చుట కనుజ్ఞనొసంగెను. కాని ఆబాలుఁడు వచ్చుట కారంభించినంతట తానాషా పూర్వభృత్యులకు వానియందు దాక్షిణ్యభక్తు లేర్పడి వారందఱును అతనికి సలాము లిడసాగిరి. ఈవిషయము పాదుషాకు తెలియఁగానే వానిని ఆస్థానమునకు రాసీయక రహస్యముగా చంపించెను.

శ్రీ.రామే ప్రవ్రజనం,బలేర్నియమనం,పాణ్డోస్సుతానాంవనమ్
వృష్టివాం నిధనం, నలస్యన్మపతేః రాజ్యాత్ పరిభ్రంశనమ్,

కారాగారనిపేవణంచ మరణం సంచి స్త్య లక్ష్మేశ్వరే
సర్వం కాలవశా దుపైతిచ నరః కోవాపరిత్రాయతే?

స మా స్తము.



1949 నుండి ఈధరలు.

వేదము వేంకటరాయశాస్త్రి అండ్ బ్రదర్స్,

4, మల్లి కేశ్వరగుడిసందు, లింగిసెట్టిపేథి, జి. టి. మదరాసు,

అద్దతితో కూడ సగముసొమ్ము అచ్చామ్మ సంరక్షణకు.

(కపాలుచ్చార్ల ప్రశ్నోక్తము.)

సంస్కృత గ్రంథములు,

మేఘసంజేశము, మల్లి నాథ వ్యాఖ్య - తెనుగున ప్రతిపద
టీకాతాత్పర్యపదప్రయోజనచర్య-అక్షేపసమాధానములు. డి. 2 8

రఘువంశము మల్లి నాథ వ్యాఖ్య - తెనుగు టీకాతాత్పర్యములు.
మొదటి 6 సర్గలు 8 0

మహాభారతము, మొదటి 6 సర్గలు. వైదానివలెనే టీక. 8 0

అమరుఁ య్యము శృంగారలక్ష్మము. వేరుభూపాల సంస్కృత
వ్యాఖ్య. సంపూర్ణాంధ్రటీకయు. అచ్చగురున్నది. 1 8

పుష్పకాండవిరాసము. సంస్కృతవ్యాఖ్య. తెనుగు పూర్ణ టీక. 0 12

హితోపదేశము, మూలముమాత్రము 1 0

శందకంఠము, ,, 1 8

దశామరచరిత్రము ,, 1 0

ప్రతకల్పవల్లి (6 ప్రతములు) 0 12

విల్ల సుచరిత్రము, తెనుగు పూర్ణ టీక. (అచ్చగురున్నది)

రసమంజరి, శృంగార రస న్యూనపరిపూర్ణము, సటిక. ,,

ప్రియదర్శికావాటిక, శ్రీహర్షకృతి సంస్కృతవిభులము

త్యక్త పద్యములుగా అంధ్రీకరణము సంక్షిప్తము 1 0

శబ్దమంజరీ సమాసమునమాసరీ తిరుకంఠములు. పాతప్రతి 0 4

ఆంధ్ర గ్రంథములు,

పద్యకావ్యములు

మొత్తములకడ సంకలనీకృతములు. 12 0

తెలుగు క్షేత్రాంతి TELUGU PHILOLOGY అంధ్రశబ్ద
 కర్తృత్వము. డి. శ్రీ. శ్రీ ప్రాసద, శేషగిరికాన్తిగారిచే రచి
 యించఁబడినది. ఇప్పడే పుస్తకము. ఇందు అంధ్రశాస్త్ర
 రచనము సంపూర్ణముగా చర్చించఁబడియున్నది. అరవము, కన్న
 దము, మలయాళభాషలతోడి సంబంధము చూపఁబడియున్నది.
 కైలాశచరిత్రాధ్యాయము చాల ఉపయోగకరము 2 భాగములు 8 0

చరిత్రకవచ. ప్రభుభాగము. చరిత్రరచన యనగా నేమి? సాధన
 సాధన ఎట్టిది? అనువిషయములను చర్చించి కాకతానన,
 వల్లభ, చాళుక్య, చోళుల ప్రారంభచరిత్రములు ఈభాగ
 మున నుంచునైవలెనని ఎల్లవారికిని ఉపయోగపడవట్లు శ్రీ
 నేలటూరు నేలకటనమునాథుగారిచే రచియింపఁబడినది. 2 0

అక్కన్న మాన్యులచరిత్రము. కర్త: పి. నే. కాన్తి (M. A.)
 కోలకొండ నుముమహా నుల్లాసులలో కవచవివాదైన
 తానీహయొక్కయు, రామచాను (గోపన్న) యొక్క మాదు
 లైన ఈ యంధ్రకుంఠులయొక్క వివాదచరిత్రము నులు
 వైన నవలనలే రచియింపఁబడియున్నది. 2 0

శ్రీకృష్ణగణపతియనాటకము. కర్త: పి. నే. కాన్తి (M. A.) 0 8
 నేడము నేలకటనయనాథులవారి చేతికడచరిత్రమంగనము— 25 ప్రక
 రములు. ములునైనవైరి. కాన్తులవారి హస్తము, విమర్శలు, విచార
 విశేషములు, ముఖ్యములు, నమకాలికపండితవిమర్శలు మొదలైన
 యనేకవిషయములు గలవు. శ్రీ దాక్షరు, నర్, కట్టకుంచి రామలింగా
 త్తగారి 'గురురాజ'యను నుపన్యాసముతో సంకృతము. 2 0

A HAND-BOOK OF CLASSICAL SAMSKRIT

